


बा०. ए० शंदीप "पंचरत्न"




नमः श्रीसर्वज्ञाय ।

स्वर्गीय कविवर दानतरायजीकृत

चरचा-शतक ।



सुगम हिन्दीटीकासहित ।



सम्पादक

देवरी (सागर) निवासी नाथूराम प्रेमी ।

प्रकाशक

महिला जैन समाज, सतना (म०प्र०)

[मूल्य : स्वाध्याय

निवेदन ।

चरचाशतक बहुत ही उपयोगी ग्रन्थ है । जैन समाजमें इसका खूब प्रचार है । सूत्र ग्रन्थोंके समान इसमें थोड़ेमें बहुत विषय कहे गये हैं । इस ग्रन्थको अच्छी तरह पढ़नेसे जैन शास्त्रोंमें अच्छी गति हो जाती है । भाषामें इसकी कई टीकायें हैं, परन्तु उनमें एक तो बहुतसी त्रुटियां हैं और दूसरे उनकी रचना वर्तमान पद्धतिके अनुसार नहीं है इसलिए आज कलके लोभ उनसे पूरा पूरा लाभ नहीं उठा सकते । इसलिए मैंने यह नवीन प्रयत्न किया है । आशा है कि उसे पाठक पसन्द करेंगे और इसका स्वाध्याय करके मेरे परिश्रमको सफल करेंगे ।

ग्रन्थ के मूलपाठके संशोधनमें बहुत सावधानी रक्खी गई है और ग्रन्थकर्ताकी मूलभाषाको ज्योंकी त्यों रखनेकी चेष्टा की गई है ।

लगभग ४० पद्योंकी टीकाका संशोधन जैनसमाजके एक सुप्रसिद्ध विद्वानके द्वारा कराया गया है और शेषका पंडित वंशीधरजी शास्त्रीसे । गढ़ाकोटा निवासी श्रीयुत पं० दरयाबसिंहजी सोधियाने भी एक बार इस टीकाको आद्योपान्त देखनेकी और संशोधन करनेकी कृपा दिखलाई है । उक्त तीनों ही विद्वानोंकी कृपासे मैं समझता हूँ इस टीकामें बहुत ही कम भूलें रही होंगी और इसलिए मैं उक्त तीनों महानुभावोंका हृदयसे आभार मानता हूँ ।

हीराबाग, बम्बई, }
ता० ७-४-१९१३

नाथूराम प्रेमी ।

विषय-सूची

—:०:—

	पृष्ठ संख्या		पृष्ठ संख्या
१ मंगलाचरण	१	२२ पाप प्रकृतियोंके नाम	४१
२ अलोक और लोकका स्वरूप	८	२३ पुण्य प्रकृतियोंके नाम	४२
३ तीन लोकका स्वरूप	१०	२४ जिनमतकी श्रद्धा	४३
४ तीन लोकोंका घनफल	१७	२५ कुलकोड	४४
५ अधोलोकका घनफल	१८	२६ अंगणनाके ग्यारह भेद	४५
६ ऊर्ध्वलोकका घनफल	१८	२७ तेरहवें गुणस्थानमें सातलिभंगी	४७
७ तीन सौ तैतालीसराजूकाव्योरा	२०	२८ बन्ध दशाक	४८
८ वातबलियोंका परिमाण	२१	२९ तीसलोकके सातुत्रः वेत्त्यालय	४९
९ तीन लोकके षट्लोक वर्णन	२३	३० तीन कम नौ कोटि मुनि	५०
१० छहों संहननवाले जीव मरकर कहाँ कहीं उत्पन्न होते हैं ?	२४	३१ अढ़ाई द्वीपका ज्योतिषमंडल	५१
११ छह कालों और चौदह गुण- स्थानों में कौन कौन संहनन होते हैं ?	२६	३२ आयुकर्मबन्धके नौ भेद	५२
१२ तीर्थकरोंका अन्तराल समय	२७	३३ सत्तावन जीवसमास	५३
१३ कर्मोंकी १४८ प्रकृतियाँ कौन कौन गुणस्थानोंमें क्षयहोतीहैं ?	२८	३४ अट्टानवे जीवसमास	५४
१४ मानुषोत्तर पर्वतका परिमाण	३१	३५ प्रमादोंके भेद	५६
१५ देवदेवी संभोग	३२	३६ ज्योतिष मंडलकी चौड़ाई	५७
१६ एक सौ उनहत्तर प्रधान पुरुष	३३	३७ गुणस्थानोंका गमनागमन	५८
१७ एकसौ अड़तालीस कर्मप्रकृतियाँ	३४	३८ तीर्थकरोंके शरीरका वर्ण	६०
१८ भव-क्षेत्र-पुद्गल-जीवविपाकी प्रकृतियाँ	३५	३९ मंगलाचरण	६१
१९ सर्वघाती और देशघाती प्र०	३७	४० चौदहमार्गणामें प्ररूपणा	६३
२० पाँच लिभंगी	३८	४१ बारह प्रसिद्ध पुरुष	६४
२१ बन्ध, उदय और सप्ता	४०	४२ द्वीपसमुद्रोंके चन्द्रमा	६५
		४३ अधोलोकके चैत्यालय	६७
		४४ मध्यलोकके चैत्यालय	६८
		४५ ऊर्ध्वलोकके चैत्यालय	६९
		४६ सौधर्म इन्द्रकी सेना	७०
		४७ इन्द्रियोंके विषय की सीमा	७१

	पृष्ठ संख्या		पृष्ठ संख्या
४८ समुद्रघातके समय योग	७३	६८ पंचपरावर्तनका स्वरूप	११०
४९ मिथ्यातीकी मुक्ति न हो	७५	६९ पांच लब्धियाँ	११४
५० आठ कर्मों के आठ दृष्टान्त	७६	७० नन्दीश्वर द्वीप	११६
५१ गुणस्थानोंमें सत्तावन आस्रव	७८	७१ मेरुका पर्वत	११७
५२ गुणस्थानोंमें १२० प्रकृतियोंका बन्ध	८०	७२ मेरुपर्वतका पूर्वपश्चिमविस्तार	११८
५३ गुणस्थानोंमें १२२ प्रकृतियोंका उदय	८४	७३ चौदह गुणस्थानोंमें मरकर जीव कहाँ कहाँ जाता है ?	१२०
५४ गुणस्थानोंमें १२२ प्रकृतियोंकी उदीरणा	८७	७४ नववें गुणस्थानमें ३६ प्रकृतियोंका उदय	१२२
५५ गुणस्थानोंमें प्रकृतियोंकी सत्ता	८८	७५ जिनवाणीकी संख्या	१२३
५६ अन्तर्मुहूर्तके जन्ममरणों की गिनती	९०	७६ चौदह गुणस्थानोंमें कर्मोंका आस्रव	१२४
५७ चाति कर्मोंकी प्रकृतियाँ	९१	७७ चौदह गुणस्थानोंमें चारों आयुओंका बंध और उदय	१२५
५८ मोहनीय कर्मकी प्रकृतियाँ	९२	७८ आठ स्थानोंमें निगोद नहीं, चार स्थानोंमें सासादन जीव नहीं जाते, आदि कथन	१२६
५९ अघाति कर्मोंकी प्रकृतियाँ	९३	७९ सात नरकों और सोलह स्वर्गोंमें आवागमन	१२८
६० नामकर्मकी प्रकृतियाँ	९५	८० कथायोंके दृष्टांत और उनके फल	१२९
६१ जम्बूद्वीपके पूर्वपश्चिमका वर्णन	९७	८१ चौदह गुणस्थानोंमें बीतीस भावोंकी व्युत्पत्ति	१३२
६२ जम्बूद्वीपके दक्षिण उत्तरका वर्णन	९९	८२ बारह गुणस्थानोंमें उन्नीस भाव	१३३
६३ अधोलोकके श्रेणीबद्ध विनों की संख्या	१०१	८३ चौदह गुणस्थानोंमें त्रैपन भाव	१३५
६४ ऊर्ध्वलोकके श्रेणीबद्ध विमान	१०२	८४ चारों गतियोंमें आस्रवद्वार	१३६
६५ लवणोदधिके १००८ कलशोंका वर्णन	१०३		
६६ लेसठ इंद्रकविमान	१०४		
६७ १२० प्रकृतियोंका बंध और उदय	१०५		

	पृष्ठ संख्या		पृष्ठ संख्या
८५ चारों गतियोंमें ज्ञेयन भाव	१३७	८८ चारों गतियोंमें कौन कौन	
८६ छहों लेश्यावालोंके मिथ्यात्व-		ओर कितनी कितनी प्रकृति-	
गुणस्थानमें कौन कौन कर्मों-		योंका बंध होता है ?	१४२
का बन्ध होता है ?	१३८	८९ समस्त जीवोंकी दृष्टि शत्रु	१४३
८७ चौरासी लाख योनियाँ	१४०	९१ नक्षत्रोंके तारे और अकृत्तम	
८८ वे ज्ञेयसठ कर्मप्रकृतियाँ कि		चैत्यालय	१४४
जिनका नाश होनेपर केवल-		९२ जिनवाणीके सात भंग	१४६
ज्ञान होता है	१४१	९३ सर्वज्ञके ज्ञानकी महिमा	१४७
		९४ कबिका अन्तिम कथन	१४८

पद्योंकी अकारादि क्रमसे सूची ।

अचल अनादि अनंत०	८	ओशरिक दोग आहारक०	१४२
अनंतानुबंधी औ अप्रत्याख्यानी०	८२	केवल दरस ग्यान०	३७
आचारज उबझाय०	७	ग्यानावरनी पाँच०	३४
आठ अंस पँसठ सो इकसठ०	५२	ग्यार अंक पद एक०	४५
इक्यावन धान जान०	५४	घाति सैंतालीस दुबख०	४१
इकसौ सतरे एक एकसौ०	८०	चरचा मुखसौ भनै०	१४८
इकसौ सतरे इकसौ ग्यारै०	८४	चौतिस बत्तिस तेतिस०	१३५
इकसौ सतरे इकसौ ग्यारै०	८७	चौवीसौ जिनरायपाय०	३७
इन्द्रसेन सात हाथी०	७०	चौसठि लाख असुर०	६७
इन्द्र फनिद नरिद	३	छहौ तीसरे जाहि०	२४
उपसम चौथै ग्यारै०	१३३	छियालीस चालीस०	२०
ऊखलमें छेक वंसनाल०	१५	जय सरवग्य अलोक०	१
ऊरध तरेसठ पटल कहे०	१०२	जीव करम मिलि बंध०	४८
एक तीन पन सात०	२३	जीव समास परजापत०	६३
एक चन्द इक सूर्य अठासी०	५१	जीव हैं अनंत एक०	१४७
एक समैमाहि०	७५	जंबूदीप दोग लवनांबुधिमें०	६५
एकसौ तरेसठ किरोर०	११६	जंबूदीप एक लाख०	८७

	पृष्ठ संख्या		पृष्ठ संख्या
जंबूद्वीप दक्षिण उत्तर०	८८	पंचमेरुके अक्षी०	६८
तन बंधन संघात वर्ण०	८५	प्रत्याखानी चारि औ०	१२२
तल्ले बातबले मोटे०	२१	प्रथम दुतिय अरु तृतिय०	२६
तिहूँ काल षट दरब०	४३	प्रथम बत्तीस दूजे०	६८
तीन सौ तेताल राजू०	१३	फरस चारिसे धनुष०	७१
तीनों लोक तीनों०	११	बन्दों नेमि जिनंद०	२
धावरतें सैनी होय०	११४	बन्दों आठ किरोर०	५
दर्ध खेत काल भाव०	१४६	बन्दों पारसनाथ०	६४
देव गति आव आनुपूरवी०	१०५	बंध एकसौ बीस०	४०
देवपै परधौ है०	७६	भाव परावर्तन अनंत०	११०
दोय सुरगर्भे कायभोग है०	३२	भाव परावर्तन अनंत०	११३
नमहुँ नाम अरहंत०	६२	भूजल पावक वायु०	५३
नर्क पसूगति आनुपूरवी	१४१	भूजल पावक पौन०	८०
नरक आव पहलें बंधे०	१२५	भूमि नीर आग पौन केवली०	१२६
पचपन अरु पचास०	७८	मति स्रुत औधि मनपरजे०	८१
पचास तीस दस नौ किरोर०	२७	मध्यलोक इक ब्रह्म०	१८
पहलें पाँचों मिथ्यात०	१२४	मनुषोत्तर पर्वत चौराई०	३१
पहलें मिथ्या अभव्य०	१३२	मिथ्या मारग च्यारि०	५८
पहले समैमें करे दंड०	७३	मिस्र खीन संजोग०	१२०
पहले सौ अड़ताल०	८८	मेरु एक लाख जड़०	११७
पहुपदंत प्रभु चंद०	६०	मेरु गोल अड़तल्ले०	११८
पाँच किरोर तिरानवे लाख	५०	मृदु भूमि वारै खर भू०	१४३
पाहनकी रेख थंम पाथरकी०	१८८	लोकईस तनुवात सीस०	५
पूरव पच्छिम सात०	१०	लोनोदधि बीच चारि०	१०३
पूरव पच्छमतल्ले सात०	१७	वर्णादिक च्यार सोलै नाहि०	३८
पूरव पच्छिम तल्ले सात०	१८	वरनादिक बीस संस्थान	३५
पृथ्वीकाय बीस दोय०	४४	विकथारूप पचीस और०	५६
पैतालीस लाखको है०	१०४	विकलले सूच्छम साधारन०	१३८

	पृष्ठ संख्या		पृष्ठ संख्या
वैक्रियक दोष बिना०	१३६	सात प्रकृतिकी घात०	२८
बंदी नेमि बिनेह०	६१	सात जगत् पृथ्वीकाज०	१४०
षट् पाँच तीनि एक षट्०	१४४	सात सतक अरु नवै०	५७
सातलें निकसि पसु०	१२८	साता औ असाता दोइ०	८३
सात आसरव द्वार०	४७	सासती सुभाव पंचभाव०	१३७
सात किरोर बहत्तर लाख०	४८	सुर नर पसु भाव०	४२
सात नर्क भूमि उनचास०	१०१	सोलहसै चौतीस किरोर०	१२३



श्रीबोतरागाय नमः ।

स्व० कविवर दानतरायजी कृत

चरचा-शतक !

सुगमटीका सहित ।

मंगलाचरण ।

पंचपरमेष्ठीकी स्तुति, छप्पय ।

जय सरवग्य अलोक लोक इक उडुवत देखैं ।
हस्तामल ज्यों हाथलीक ज्यों, सरव विसेखैं ॥
छहों दख गुन परज, काल त्रय वर्तमान सम ।
दर्पण जेम प्रकास, नास मल कर्म महातम ॥
परमेष्ठी पांचों विधनहर,
मंगलकारी लोकमें ।

मन वचन काय सिर लाय भुवि,
आनँदसौ द्यौँ धोक मैं ॥ १ ॥

अर्थ—वे सर्वज्ञ भगवान् जयवंत हों, जो कि लोक सहित अलोकको आकाशके एक तारेके समान, हथेलीपर रक्ख

हुए एक आँवलेके समान और हाथकी रेखाओंके समान पूरा पूरा देखते हैं; जीवादि छहों^१ द्रव्योंके भूत भविष्यत् वर्तमानकाल सम्बन्धी अनन्तानन्त गुणों और अनन्तानन्त पर्यायोंको वर्तमानको नाई अपने ज्ञानमें इस प्रकारसे प्रकाशित करते हैं, जिस तरह दर्पण (आरसी) में सब घन-पटादि पदार्थ एक साथ प्रकाशित होते हैं और जिन्होंने मलरूप महातम अर्थात् कर्मों का महान अन्धकार अथवा माहात्म्य नष्ट कर दिया है^२। इस लोकमें अरहंत, सिद्ध, आचार्य, उपाध्याय और सर्वसाधु ये पाँचों परमेष्ठी^३ विघ्नोंके हरण करनेवाले तथा मंगलके करनेवाले हैं। इसलिये उन्हें मन वचन कायसे पृथ्वीपर मस्तक लगाकर आनन्दपूर्वक धोक देता है अर्थात् प्रणाम करता है।

इस छप्पयके पहले चार चरणोंमें सर्वज्ञ देवकी प्रशंसा की गई है और शेष दोमें समुच्चयरूप पाँचों परमेष्ठी को नमस्कार किया गया है।

श्रीनेमिनाथजीकी स्तुति।

वंदों नेमि जिनंद चंद, सबकों सुखदाई।

बल नारायणवंदि, मुकुटमणि सोभा पाई।

१ जीव, अजीव, धर्म, अधर्म, बाकाश और काल। २ 'दर्पण जेम प्रकाश नास मल कर्म महातम' का अर्थ इस तरहसे भी होता है कि, जिस तरह दर्पण के ऊपरका मल निकल जानेसे उसमें सब पदार्थ झलकते हैं उसी प्रकारसे कर्म मलके नाश हो जानेका ही यह माहात्म्य है कि, सर्वज्ञके ज्ञानमें छहों द्रव्य झलकते हैं। ३ परमपदमें जो तिष्ठें, उन्हें परमेष्ठी कहते हैं।

व्यंतर इंद्र बतीस, भवन चालीसों आवैं ।
 रवि ससि चक्री सिंह, सुरग चौवीसों ध्यावैं ॥
 सब देवनके सिरदेवजिन, सुगुरुनिके गुरुराय हौ ।
 हूजे दयाल मम हालपै, गुण अनंत समुदाय हौ*॥२॥

*चरचाशतकपर हरजीमल्लराय पानीपतनिवासीकी जो ट्कारूप टीका है, उसमें दूसरे छप्पयके आगे यह एक छप्पय ओर भी मिलता है, परन्तु एक तो मूल पुस्तकोंमें यह कहीं मिलता नहीं है, दूसरे इसके न केवल अन्तके दो चरण ही दूसरे छप्पय के समान हैं, किन्तु भाव भी प्रायः एकसा है । इस लिये हमारी समझमें यह प्रक्षिप्त है । अनुमान होता है कि, कविने पहले इसे बनाया होगा, और पीछे संशोधनके समय पसन्द न आनेसे अपनी प्रतिपरसे इसको काटकर उसके स्थानमें दूसरा लिख लिया होगा । पीछे सकल करनेवालोंने कटा हुआ समझ कर दोनोंको लिख लिया होगा । उस छप्पयको हम यहाँ अर्थ-सहित लिख देते हैं—

इंद्र फनिद नीरद, पूजि नमि भक्ति बढ़ावैं ।
 बलि नारायण मुकुटबंदि, पद सोभा पावैं ॥
 विन जानै जिय भमै, जानि छिन सुरग बसावैं ।
 ध्यान आन रिघिवान, अमरपद आप लहावैं ॥
 सब देवनके सिरदेव जिन, सुगुरुनिके गुरुराय ही ।
 हूजे दयाल मम हाल पै, गुण अनंत समुदाय हौ ॥

अर्थ—हे नेमिनाथ भगवन् ! आपको इंद्र, धरणेन्द्र और नरेन्द्र पूज करके तथा नमस्कार करके अपनी भक्तिको बढ़ाते हैं, और बलभद्र तथा कृष्ण नारायणके मुकुट आपके चरणोंकी बन्दना करके शोभा पाते हैं । आपको जाने बिना यह जीव इस जन्ममरणरूप संसारमें भ्रमण करता रहता है, जानकरके वा ध्यान करके क्षणभरमें स्वर्ग पहुँच सकता है, और ध्यान करके इन्द्र चक्रवर्ती आदिको ऋद्धियां प्राप्त करके आप स्वयं अमरपद या मोक्षपदको प्राप्त होता है । आप सब देवोंके सिरताज देव हैं, सुगुरुओंके महान गुरु हैं और अनंत गुणोंके समुदाय हैं । मेरे हालपर दयाल हूजिये अर्थात् मुझे दुखी देखकर दया काजिये ।

अकृत्रिम चैत्यालयोंकी प्रतिमाओंकी स्तुति ।

बन्दौं आठ किरोर, लाख छप्पन सत्तानौ ।
सहस च्यारि सौ असी, एक जिनमंदिर जानौ ॥
नव सैं पच्चिस कोरि, लाख त्रेपन सत्ताइस ।
बंदौं प्रतिमा सर्व, नौ सौ अड़तालिस ॥

व्यंतर जोतिक अगणित सकल,

चैत्यालय प्रतिमा नमौं ।

आनंदकार दुखहार सब,

फेरि नहीं भववन भमौं ॥ ३ ॥

अर्थ—मैं तीनों लोकों के आठ करोड़, छप्पन लाख, सत्तावन हजार, चारसौ इक्यासी ८५६५७४८९ अकृत्रिम जिन मंदिरोंकी वन्दना करता हूँ और फिर उन जिन मन्दिरोंमें की नौ सौ पच्चीस करोड़ त्रेपन लाख सत्ताइस हजार नौ सौ अड़तालीस ८२५५३२७६४८ प्रतिमाओं की वन्दना करता हूँ । इनके सिवाय व्यन्तर भवनों में तथा ज्योतिषियोंके विमानों में जो असंख्यात प्रतिमाएँ हैं, उन्हें नमस्कार करता हूँ, जिससे फिर इस संसाररूपी वन में भ्रमण नहीं करना पड़े । वे सब मन्दिर और प्रतिमाएँ आनन्दकी करनेवाली और दुःखोंकी हरनेवाली हैं ।

सिद्धस्तुति ।

लोकईस तनुवात सीस, जगदीस विराजै ।
एकरूप वसुरूप, गुन अनंतातम छाजै ।

अस्ति वस्तु परमेय, अगुरु लघु दरव प्रदेसी ।
चेतन अमूरतीक, आठ गुन अमल सुदेसी ॥

उतकृष्ट जघन अवगाह,

पदमासन खरगासन लसै ।

सब ग्यायक लोक अलोकविध,

नमौ सिद्ध भवभय नसै ॥ ४ ॥

अर्थ—सिद्ध भववान् तीनों लोकोंके ईश्वर हैं, व्यवहारनयसे तनुवातवलयके शीसपर अर्थात् अन्तमें जगतके ईश्वररूपमें विराजमान हैं, द्रव्यार्थिक नयकी अपेक्षा एक शुद्ध चैतन्य-स्वरूप हैं, व्यवहार नयकी अपेक्षा सम्यक्ज्ञान, दर्शन, वीर्य, सूक्ष्मत्व, अवगाहना, अगुरु लघु, और अव्याबाध इन आठ विशेष गुणरूप हैं, तथा अनन्तानन्त गुणोंसे शोभायमान हैं, अस्तित्व^१, वस्तुत्व^२, प्रमेयत्व^३, अगुरुलघुत्व^४, द्रव्यत्व^५, प्रदेश^६—

१ अस्तित्व—जिस शक्तिके निमित्तसे द्रव्यका कभी नाश नहीं हो । २ वस्तुत्व—जिस शक्तिके निमित्तसे द्रव्यमें अर्थक्रियाकारित्व होता है । जैसे घड़ेकी अर्थक्रिया जलधारण है । इस जलधारण क्रियाको घड़ेका वस्तुत्व कहेंगे । ३ प्रमेयत्व—जिस शक्ति के निमित्तसे द्रव्य किसी भी ज्ञानका विषय होता है । ४ अगुरुलघुत्व—जिसके निमित्तसे द्रव्यका द्रष्टव्य बना रहता है, अर्थात् एक द्रव्य दूसरे द्रव्यरूप नहीं हो जाता है—एक गुण दूसरे गुणरूप नहीं हो जाता है और एक द्रव्यके अनन्त गुण विखरकर जुदे जुदे नहीं हो जाते हैं । ५ द्रव्यत्व—जिसके योगसे द्रव्यकी पर्यायें हमेशा पलटती रहती हैं । ६ प्रदेशत्व—जिसके योगसे द्रव्यका कोई न कोई आकार अवश्य रहना है ।

वत्व, चेतनत्व, और अमूर्तत्व^१ इन आठ निर्मल सामान्य गुणों सहित हैं, निश्चयनयको अपेक्षासे अने ही प्रदेशों में विराजमान हैं, उत्कृष्ट सवा पाँच सौ धनुषको और जघन्य साढ़े तीन हाथकी अवगाहनावाले हैं, खड्गासन^२ या पद्मासनसे शोभित रहते हैं, और लोक तथा अलोकके समस्त पदार्थोंको जानते हैं । ऐसे सिद्धोंको मैं नमस्कार करता हूँ, जिससे मुझे भवभ्रमणका भय न रहे अर्थात् मुझे फिर संसारमें हलना न पड़े ।

आचार्य उपाध्याय सर्व साधुकी स्तुति ।

आचारज उवभाय, साधु तीनों मन ध्याऊं ।
 गुन छतीस पच्चीस बीस, अरु आठ मनाऊं ॥
 तीनोंको पद साध, सुकृतिको भारग साथै ।
 भवतनभोग विराग, राग सिव ध्यान अराधै ॥
 गुनसागर अविचल मेरु सम, धीरजसौं परिसह सहै
 मैं नमों पाय जुग लाय मन, मेरौ जिय वांछित लहै ५

अर्थ—जिनके क्रमसे छत्तीस^३, पच्चीस^४, और अट्ठाईस^५

१ अमूर्तत्व—पुद्गलके स्पर्श आदि चार गुणोंसे रहित । २ सिद्धान्तमें ८४ आसन कहे हैं, परन्तु मोक्ष केवल खड्गासन और पद्मासनसे ही होता है । ३ बारह तप, छह आवश्यक, पाँच आचार, दश धर्म और तीन गुप्ति, सब छत्तीस गुण आचार्योंके होते हैं । ४ म्यारह अंग और चौदह पूर्वका जानना ये पच्चीस गुण उपाध्यायोंके हैं । ५ पाँच महाव्रत, पाँच समिति, पाँच इन्द्रियोंका निरोध छह आवश्यक क्रियाएँ, बालोंका उखाड़ना, धस्त्रोंका त्याग (नग्नता), स्नानत्याग, दन्तधावनत्याग, भूमिपर सोना, और खड़े खड़े एक बार अल्प आहार लेना; ये अट्ठाईस मूल गुण साधुओंके हैं ।

गुण हैं, मैं उन आचार्य^१, उपाध्याय^२ और साधुओं^३ का मनमें ध्यान करता हूँ और उन्हें मनाऊँ हूँ अर्थात् उनकी सत्कार पूजनादि करता हूँ। इन तीनोंको साधुका पद है अर्थात् आचार्य उपाध्याय और साधु ने सब साधु कहलाते हैं। क्योंकि ये रत्नत्रयरूप मोक्षके मार्गको साधते हैं। ये संसार, देह और पंचेन्द्रियके विषयोंसे तो अतिशय विरक्त रहते हैं, परन्तु मोक्षसे राग रखते हैं। ध्यान^४की आराधना करते हैं, गुणों के सागर होते हैं, सुमेरु पर्वतके समान अविचल (अचल) होते हैं, और घोरजके साथ बड़ी बड़ी परीसहोंका सहन करते हैं। मैं उनके चरणोंको मन लगाकर नमस्कार करता हूँ, जिससे मेरा मोक्षप्राप्तिरूप मनोरथ सफल हो।

अलोक और लोकका स्वरूप।

अचल अनादि अनंत, अकृत अनमिद अखंड सब ।
अमल अजीव अरूप, पंच नहिं इक अलोक नभ ॥
निराकार अविकार, अनंत प्रदेस विराजै ।
सुद्ध सुगुन अवगाह, दसों दिस अंत न पाजै ॥

१ दर्शनाचार, ज्ञानाचार, चारित्र्याचार, तपाचार, और वीर्याचार इन पांच आचारोंको जो आप आचरण करें और दूसरोंको आचरण करावें, उन्हें आचार्य कहते हैं। २ जो ग्यारह अंग चौदह पूर्व आप पढ़ें तथा ओरोंको पढ़ावें, वे उपाध्याय हैं। ३ पांच इन्द्री और मनको बधमें करके मोक्ष मार्गको जो साधें, वे साधु हैं। ४ धर्मध्यान और शुक्लध्यान। धर्मध्यानके चार भेद, आशाविचय, अपायविचय, विपाकविचय और संस्थानविचय। शुक्लध्यानके भी चार भेद, -वृष-कत्ववितर्कवीचार, एकत्ववितर्कवीचार, सूक्ष्मक्रियाप्रतिपाति और व्युपरात-क्रियानिवृत्ति।

या मध्य लोक नभ तीन विध,

अकृत अमिट अनईसरौ ।

अविचल अनादि अनअंत सब,

भाख्यौ श्रीआदीस्वरौ ॥ ६ ॥

अर्थ—श्रीआदीश्वर भगवानने अर्थात् पहिले तीर्थकर श्रीऋषभदेवने लोक अलोकका स्वरूप इस प्रकार कहा है—
 अलोकाकाश अचल है, अनादि कालसे है, अनन्त काल-
 तक रहेगा, अकृत है अर्थात् उसे किसी ब्रह्मा आदि ईश्वरने
 नहीं बनाया है—स्वयंमिद्ध है, अनमिट है अर्थात् कोई
 महादेवादि उसका संहार नहीं कर सकते हैं—मिटा नहीं
 सकते हैं, अखंड है, सर्वत्र फैला है, निर्मल है, अजीव है
 अर्थात् चेतना रहित जड़ है, अमूर्तीक है, उसमें जीव, पुद्गल,
 धर्म, अधर्म और काल ने पांच द्रव्य नहीं हैं, गोल त्रिकोणा
 आदि किसी प्रकारका उसका आकार नहीं है, विकाररहित
 शुद्ध द्रव्य है, अनन्तानन्त प्रदेशोंसे शोभित है, शुद्ध है,
 अवगाहना वा स्थान देना यह जिसका असाधारण गुण है,
 और जिसका नीचे ऊपर पूर्व पश्चिम आदि दशों दिशाओंमें
 कभी अन्त नहीं आता है । इस महान् अलोकाकाश के
 बीचों बीच लोकाकाश है, जो ऊर्ध्वलोक, मध्यलोक और
 अधोलोकके भेदसे तीन प्रकार का है । इस लोक को भी
 किसीने रचा नहीं है, कोई मिटा नहीं सकता है, कोई इसका
 स्वामी नहीं है, अवल है, अनादि है और अनन्त भी है ।

तीन लोकका स्वरूप ।
सबैया इकतीया (मनहर) ।

पूरव पच्छिम सात-नर्कतलैँ राजू सात,
आगैँ घटा मध्यलोक राजू एक रहा है ।
ऊंचैँ बढ़ि गया ब्रह्म लोक राजू पांच भया,
आगैँ घटा अंत एक राजू सरदहा है ॥
दच्छिन उत्तर आदि मध्य अंत राजू सात,
ऊंचा चौदै राजू षट् द्रव्य भरा लहा है ।
असंख्यात परदेस मूरतीक किन्वैँ जेत,
करैँ धरैँ हरैँ कौन स्वयंसिद्ध कहा है ॥ ७ ॥

अर्थ—सातवें नरकके नीचे (जहां कि तस जीव नहीं हैं—निगोद जीव भरे हैं) इस लोककी चौड़ाई पूर्वसे पश्चिम-तक सात राजू है । उससे ऊपर क्रमसे घटता गया है, सो 'मध्य' लोकमें सुदर्शन मेरुकी जड़में केवल एक राजू चौड़ा रह गया है । आगे फिर विस्तृत हो गया है सो, ब्रह्म स्वर्गके अन्तमें^२ पांच राजू होकर फिर घटने लगा है और अन्तमें सिद्धालयके ऊपर फिर एक राजू रह गया है । (यह जगह २ की पूर्वसे लेकर पश्चिमतक चौड़ाई बतलाई गई । अब उत्तर दक्षिणकी मोटाई बतलाते हैं ।) आदि मध्य और अन्तमें सब जगह अर्थात् मूलसे लेकर लोक-शिखरके अन्ततक सर्वत्र सात राजू मोटाई (उत्तरसे दक्षिण)

है, और ऊंचाई आदिसे अन्ततककी चौदह राजू है। इस लोकमें जीव, अजीव, धर्म, अधर्म, आकाश और काल ये छहों द्रव्य भरे हुए हैं। इसके असंख्यात प्रदेश हैं (एक परमाणु जितना आकाश रोकता है, उतने एक प्रदेश कहते हैं।) इसने मूर्तिक वेष धारण किया है, अर्थात् यद्यपि लोककाश^१ मूर्तिरहित है—स्पर्शरसगंधवर्णरहित है, तो भी मूर्तिक अर्थात् डेढ़ मुरज (मृदंग) आकार है। यह स्वयं-सिद्ध है। इसको न कोई बनाता है, न कोई धारण करता है और न कोई संहार करता है।

तीनों लोक तीनों वातवलै बेड़े सब ठौर,
 वृच्छछाल अडजाल तनचाम देखिए ।
 अधोलोक बेत्रासन मध्यलोक थाली भन,
 ऊरध मृदंग गनि ऐसो ही विसेखिए ॥
 कर कटि धारि पाउंकों पसारि नराकार,
 डेढ़ मुरज आकार अविनासी पेखिए ।
 घरमाहिं छीकौ जैसैं लोक है अलोक बीचि,
 छींकेकौं अधार यह निराधार लेखिए ॥८॥

अर्थ—तीनों लोक सब जगह घनोदधि वातवलय, घन-

१ जहाँ जीव अजीवादि पाँच द्रव्य नहीं हैं, केवल एक आकाश द्रव्य है, उके अलोकाकाश कहते हैं। २ मूलसे सात राजूकी ऊंचाई तक अधोलोक है, मुमेरुपर्यंतकी ऊंचाईके बराबर एक लाख चालीस योजन मध्य लोक है और मुमेरुसे ऊपर एक लाख चालीस योजन कम सात राजू ऊर्ध्वलोक है।

वातवलय और तनुवातवलय इन तीन वातवलयोंसे इस तरह घिर रहे हैं, जैसे वृक्ष छाल (वल्कल) से, अंडा अपने ऊपरकी जालीसे और जीवोंके शरीर चमड़ेसे लिपटे वा घिरे दिखलाई देते हैं । अभिप्राय यह कि, सारा लोक घनोदधि वातवलयसे घिरा हुआ है, घनोदधि वातवलय घन वातवलयसे घिरा है और इसी प्रकार घनवातवलय तनुवातवलयसे वेष्टित है । इन तीन लोकोंमेंसे अधोलोक वेत्रासनके^१ अर्थात् वेतके बने हुए आसनके समान है, मध्य लोक थालीके^२ समान है, और ऊर्ध्वलोक बीचमें चौड़ा और ऊपर नीचे संकीर्ण आकारवाले मृदंगके^३ आकारका है। दोनों हाथोंको कमरपर रखके और दोनों पैरोंको तिरछे फैलाकर खड़े होनेसे मनुष्यका जैसा आकार होता है अथवा एक आधे मृदंगको औंधा रखके उसपर एक पूरे मृदंगके रखनेसे जैसा आकार बनता है, वैसा समूचे लोकका आकार है । यह लोक अविनाशी है, अर्थात् सदासे है और सदा रहेगा । जिस तरह घरमें छींका लटका रहता है, उसी प्रकारसे अनन्त अलोकाकाशके बीचमें यह लोक लटक रहा है, अन्तर सिर्फ इतना है कि, छींका एक रस्सीके आधारसे लटका रहता है, परन्तु लोक निराधार

१ अधोलोक अपनी तलीमें सात राजू चौड़ा और सातराजू मोटा इस तरह चौकोर वा समचौरस है । २ मध्यलोकका स्थंडिल अर्थात् चबूतरा चौकोर है । थालीकी उपमा स्वयंभूरमण समुद्रतककी ही विवक्षासे ग्रन्थकारने दी है । समचौकोर क्षेत्त्रमें वृत्त खींचनेपर जो चार कीने शेष रह जाते हैं, वे इस दृष्टान्तमें अपेक्षित नहीं हैं । उनकी अपेक्षा लेनेसे मध्यलोक चौकीके आकार हो जाता है । ३ मृदंगके आकार ऊंचाईरूप ।

है,—उसको कोई सहारा नहीं है । अर्थात् लोक घनोदधि वातवलयके आधार है, घनोदधि घनवातवलयके और वह तनुवातवलयके आधार है । तनुवातवलय आकाशके आधार है और आकाश स्वप्रतिष्ठित है—उसे किसोका आधार नहीं है । क्योंकि वह सर्वव्यापी है । तनुवातके अन्ततक लोक-संज्ञा है ।

तीन सौ तेताल राजू घनाकार सब लोक,
 घनोदधि घन तनुवातके अधार है ।
 तामें चौदैं चौखूंटी त्रसनाली त्रस थावर,
 परैं तीनसौ उन्तीस थावर सदा रहै ।
 दच्छिन उत्तर डोरी वियालीस राजू सब,
 पूरव पश्चिम उनतालकौ विचार है ।
 राजू अंस बीसासौ तेतालीस अधिक कहे,
 लोक सीस सिद्धनि कौं मेरौ नमोकार है ॥८॥

अर्थ—पारे लोकका घनफल ३४३ राजू है । (लम्बाई चौड़ाई और मोटाईके गुणनफलसे जो निकलता है, उसे घनफल कहते हैं । यदि समस्त लोकके एक एक राजू लम्बे चौड़े और मोटे खंड किये जावें, तो उनकी संख्या ३४३ होगी) और (पहिले कहे अनुसार) यह लोक घनोदधि वात, घनवात और तनुवातवलयके आधारसे ठहरा हुआ है । इसके बीचमें १४ राजू ऊंची और चौखूंटी अर्थात् एक

राजू लम्बी एक राजू चौड़ी (पाँसेसरीखी) त्रसनाली है, जिसमें त्रस और स्थावर जीव रहते हैं और उस त्रसनालीके बाहिर शेष^१ ३२६ राजूके स्थानमें केवल स्थावर^२ जीव रहते हैं । सब लोकाकाशको दक्षिण उत्तर डोरी^३ ४२ राजू है अर्थात् लोकके नीचेकी और ऊपरकी मोटाई सात सात राजू, और दोनों तरफकी ऊंचाई चौदह २ राजू इस तरह ४२ राजू है और पूर्व पश्चिम डोरी कुछ अधिक ३६ राजू अर्थात् $३६ \frac{१}{३}$ राजू है । ऐसे विस्तारवाले लोकके सोसपर अर्थात् ऊपर (तनुबातवलयमें) जो सिद्ध भगवान् विराजमान हैं, उनको मेरा नमस्कार है ।

इस सबैयामें जो पूर्व पश्चिमकी डोरी ३६ से $३६ \frac{१}{३}$ अधिक बतलाई है, इसका कारण क्षेत्रगणितसे इस प्रकार स्पष्ट होता है—नकलेमें क से घ तककी रेखा ७ राजू है और क से ख तक तथा ग से घ तक तीन तीन राजू हैं, क्योंकि ख ग एक राजू है । और ख से च तक तथा ग से ठ तककी रेखाएं हमको मालूम हैं कि सात सात राजू हैं । इस तरह हमको क ख च तथा ग घ ठ त्रिभुजोंकी दो दो रेखाओंकी लम्बाई मालूम है और क च तथा घ ठ करणोंकी लम्बाई

१ लोकका कुल घनफल ३४३ राजू है । इसमें त्रस नाडीका घनफल $१४ \times १ \times १ = १४$ निकाल दीजिये, तो ३२६ शेष रह जावेंगे । २ एकेन्द्री जीवोंको अर्थात् पृथ्वी, जल, तेज, वायु और वनस्पति कावके जीवोंको स्थावर कहते हैं और दो इन्द्रीसे लेकर पंचेन्द्री जीवों तकको त्रस जीव कहते हैं । ३ घेरा वा परिधि ।

निकालना है। कोटिके वर्गमें भुजाके वर्गकी जोड़नेसे जो संख्या आती है, उसका वर्गमूल निकालनेसे करण मालूम हो जाता है। इस नियमके अनुसार $७ \times ७ + ३ \times ३ = ५८$ का वर्गमूल $७\frac{३}{४}$ क च रेखा हुई और इतनी ही घ ठ हुई। अब इन दोनोंका इकट्ठा करनेसे $१५\frac{३}{४}$ हुआ। ठीक इसी रीतिसे च छ, छ ज, झ ट, और ट ठ रेखाओंकी लम्बाई निकालनेसे $\sqrt{१६८} \sqrt{१६८} \sqrt{१६८} \sqrt{१६८}$ का वर्गमूल $१६\frac{३}{४}$ हुआ। अब $१५\frac{३}{४} + १६\frac{३}{४}$ में लोकके नीचे की (क घ की) लम्बाई ७ राजू और लोकके ऊपरकी (ज झ) की लम्बाई १ राजू जोड़ने से $३६\frac{३}{४}$ हो जावेंगे, जो कि ३६ से $\frac{३}{४}$ अधिक हैं।

ऊखलमें छेक वंसनाल लोक त्रसनाली,
 ऊंची चौदै चोरी एक राजू त्रस भरी है ।
 यामें त्रस बाहिर थावर आउ बाँधी कहूं,
 मर्नसों अगाऊ गयो त्रस चाल करी है ॥
 बाहिर थावर कोउ त्रस आउ बाँधी होउ,
 मर्न समै कारमान त्रसरीति धरी है ।
 केवल समुद्धात त्रसरूप तहां जात,
 तीनों भांति उहां त्रस जिनवानी खिरी है १०

अर्थ—ऊखलीमें जिस तरह एक पोली वांसकी^१ नली खड़ी कर दी हो, इस तरह लोकाकाशके बीचमें त्रसनाली है जो चौदह^२ राजू ऊंची और एक राजू चौड़ी है, तथा त्रसजीवोंसे^३ भरी हुई है। ये त्रसजीव यद्यपि त्रसनाड़ीके ही भीतर होते हैं—बाहिर कहीं भी इनका अस्तित्व नहीं कहा है, तो भी आगे कहे हुए तीन प्रकारोंसे त्रसजीव त्रसनाड़ीसे बाहिर भी पाये जाते हैं,—एक तो कोई त्रसजीव जब स्थावरजीवकी आयुका बंध^४ करता है, तब वह

१ वांसकी नलीकी उपमा पोलेपनके कारण दी है। परन्तु त्रसनाली गोल नहीं है। चौपड़के पात्रेकी नाई लम्बी चौखंडी है। २ त्रसनाली सामान्यरूप से १४ राजू लम्बी है। परन्तु बारीकीसे देखा जाय, तो कुछ कम तेरा राजू है। क्योंकि सातवें नरकके नीचे एक राजूमें त्रस जीव नहीं हैं—निगोदिया हैं, और सातवें नरककी भूमिकी कुछ कम आधी मोटाईमें और सर्वार्थसिद्धिके ऊपर इक्कीस योजनमें त्रस जीव नहीं हैं। और त्रसनाली उतनीहीकी कहना चाहिये, जितनेमें त्रस जीव हो। ३ यहाँ 'ध्रम' शब्द उपलक्षण है। अर्थात् त्रसनाड़ी में केवल त्रस जीव ही नहीं भरे है, पृथ्वी आदि पांच प्रकारके स्थावर भी हैं। परन्तु त्रसनाड़ी के बाहिर अन्यत्र कहीं भी त्रसजीव नहीं हैं, इसलिये त्रसनाड़ीमें त्रस जीव भरे हैं, ऐसा कहा है। और त्रसनाड़ीमें प्रधानता भी त्रसोंकी ही है। ४ जिस आयुको जीव भोगता है, उसके तीन भागोंमेंसे दो भाग लेनेपर आगामी भवकी आयु बांधनेकी योग्यता होती है। अर्थात् दो भाग व्यतीत होते ही आगामी भवकी आयु बंध जाती है। परन्तु यदि उस समय नहीं बंधे, तो एक भाग जो बाकी रह गया है, उसके तीन भागोंमेंसे दो भाग बीत जानेपर बंधती है और यदि उस समय भी नहीं बंधती है, तो फिर जो शेष रहती है, उसके तीन भागोंमेंसे दो भाग बीतनेपर बंधती है, इस तरह अधिकसे अधिक आठ अपकर्षण होते हैं। यदि इनमें भी आयु न बंध पाई होती भुज्यमान आयुमें आवलीके असंख्यातवें भाग काल बाकी रहनेके पहले अन्तर्मुहूर्त कालके भीतर भीतर किसी समयमें तो अवश्य ही बंध जाती है।

वस आयुके अन्तर्मुहूर्तकाल बाकी रहनेपर मरणके समय मारणान्तिक समुद्धात करता है। उस समय उसके कुछ प्रदेश वसनाड़ीसे बाहिर जहां वह स्थावरपर्याय धारण करेगा, वहां जाते हैं, सो इस अपेक्षासे वसनाड़ीसे बाहिर वसजीवोंका अस्तित्व हुआ। दूसरे वसनाड़ीसे बाहिरका कोई स्थावर जब वस पर्यायकी आयुका बंध करता है, तब मरणके समय कार्माण शरीरसहित वसनामा नाम कर्मके उदयसे वस हांकर वसनाड़ीके प्रति गमन करता है। उस समय विग्रह गतिमें वसनाड़ीके बाहिर वसका अस्तित्व हुआ और तीसरे केवलीभगवान जब केवलसमुद्धात करते हैं, तब उनके प्रदेश वसनाड़ी और उससे बाहिर सर्वत्र लोकमें व्याप्त हो जाते हैं, सो इस तरह भी वसनाड़ीसे बाहिर वसका अस्तित्व हुआ। क्योंकि केवलीभगवान् वस हैं। इस तरह तीन प्रकारसे वसनाड़ीके बाहिर भी वस जीवोंका अस्तित्व जिनवाणीमें बतलाया है।

तीनों लोकोंका घनफल ।

छप्पय ।

पूरव पच्छिमतलैं सात, मधि एक वखानी ।
 पंच स्वर्गमें पांच, अंतमें एक प्रवांनी ॥
 चहुं मिलाय चहुं अंस, तीनि साढ़े परमानौ ।
 दच्छिन उत्तर सात, साढ़ चौवीस वखानौ ॥

ऊंचा चौदहै राजू गुणौ, अधिक तितालिस तीनसै ।
यह घनाकार तिहुँ लोककौ, केवलग्यानविषै लसै ११

अर्थ—यह लोक तलीमें पूर्व पश्चिम सात राजू, मध्यमें एक राजू, पांचवें स्वर्गमें पांच राजू, और अन्तमें एक राजू चौड़ा है । इस तरह चारों स्थानोंकी चौड़ाई का जोड़ १४ राजू होता है, इसके चार अंश करो, अर्थात् चौदहमें चारका भाग दो, तो साढ़े तीन होंगे । इस ३॥ में लोककी दक्षिण उत्तरकी मुटाई सात राजूका गुणा कर दो, तो २४॥ साढ़े चौबीस होंगे । और फिर इस चौड़ाई और मुटाईके गुणनफलमें १४ राजू ऊंचाईका गुणा कर दो, तो ३४३ राजू होंगे । यही तीनों लोकोंका घनफल^१ है, जो भगवानके केवलज्ञानमें भासमान होता है ।

अधोलोकका घनफल ।

पूरव पच्छिम तलै सात, मधि एकै गाई ।
उभय मिलेसै आठ, अर्धकरि चारि वताई ॥
दच्छिन उत्तर सात, गुणौ अट्टाइस राजू ।
ऊंचा राजू सात, सतक छयानवै भया जू ॥

१ लम्बाई चौड़ाई और मुटाईके गुणनफलको घनफल कहते हैं । लोककी चौड़ाई चार स्थानोंमें चार तरहकी कम ज्यादा थी, इसलिये उसको जोड़कर चारका भाग करके औसत चौड़ाई निकाल ली और फिर उसमें लम्बाई तथा मुटाईका गुणा किया ।

यह अधोलोकका सब कहा, घनाकार जिनधरममें ।
मति परौ नरकमें पापकरि, रहौ सुमारग परममें ॥१२॥

अर्थ—लोकके नीचे पूर्वपश्चिम चौड़ाई सात राजू और मध्यलोकमें एक राजू कही है । इन दोनोंको मिलानेसे आठ, और आधा करनेसे चार राजू होते हैं । इनमें दक्षिण उत्तर मुटाई सात राजूका गुणा करनेसे अट्ठाईस राजू होते हैं और उनमें अधोलोककी ऊंचाई सात राजूका गुणा करनेसे १६६ राजू होते हैं । जैनधर्ममें अधोलोकका सारा घनफल यही १६६ राजू कहा है । अधोलोकमें जीव पापके उदयसे उत्पन्न होता है । इससे हे भव्यप्राणियो, पाप करके नरकमें मत पड़ो, उत्कृष्ट सुमार्ग अर्थात् जिनधर्ममें रहो । वीतराग मार्गकी उपासना करते रहो ।

उर्ध्वलोकका घनफल ।

मध्यलोक इक ब्रह्म, पांच दुहुं मिले भए पट ।
पूरव पच्छिम दिसा, अध करि तीन राजु रट ॥
दक्षिण उत्तर सात, गुणी इकईस बखानी ।
ऊंचे साढ़े तीन, साढ़ तेहत्तरि जानी ॥

१ निगोदसे लेकर मेरुपर्वतकी जड़तक अधोलोक है, जो ७ राजू ऊंचा है । चित्राभूमिके नीचे खरभाग, पंकभाग, सातों नरक और निगोद सब अधोलोक वा पाताललोकमें गमित हैं ।

साढ़ तिहत्तरि विध यही, लोक अंतसौं ब्रह्म लग ।
राजू इकसौ सैताल सब, धरम करै पावै सुमग । १३।

अर्थ—मध्यलोकमें पूर्वपश्चिम दिशाकी चौड़ाई एक राजू और ब्रह्मस्वर्गमें पांच राजू है । दोनोंको मिलानेसे छह राजू हुए । इनके आधे किये तो तीन राजू हुए । इनसे दक्षिण उत्तरकी मुटाई सात राजूका गुणाकार किया, तो इक्कीस राजू हुए और उसमें ब्रह्मस्वर्ग तककी ऊंचाई साढ़ेतीनका गुणा किया, तो ७३॥ साढ़े तेहत्तर राजू हुए । यह मध्यलोकसे ब्रह्मस्वर्ग तकका घनफल हुआ और इसी प्रकारसे इतना ही अर्थात् ७३॥ राजू घनफल ब्रह्मस्वर्गसे लोकके अन्त तक हुआ, और दोनोंका जोड़ अर्थात् ऊर्ध्वलोकका कुल घनफल १४७ राजू हुआ । यह ऊर्ध्वलोकका सुमार्ग धर्म करनेसे प्राप्त होता है ।


तीनसौ तेतालीस राजूका जुदा जुदा व्योरा ।

छियालीस चालीस, और चौतीस अठाई ।
बाइस सोलै दस, उनीस साढ़े बतलाई ॥
साढ़े सैंतिस साढ़, सोल साढ़े सोला भनि ।
आगै दो दो हीन, अंत ग्यारा राजू गनि ॥
इम सात नरक आठों जुगल, ऊपर सोला थानमै ।
राजू तेतालित तीनसै, घनाकार कहि ग्यानमै । १४।

अर्थ—सातों नरकोंका, स्वर्गके आठों युगलोंका और


तीन लोकका पूर्व-
पश्चिमका नकशा-

१८१०




दृश्य - क से ख तक ७ राज्., (सतलुके नरकके नीचे) ग से घ तक १ राज्.
(उदर्शनमेरुकी जड़में) च से छ तक ५ राज्., (ब्रह्मसकि अगर्भमें)
ज से झ तक १ राज्., (सिद्धाठयके ऊपर)

तीन लोकका दक्षिण उत्तरकां नक्शा. पृष्ठ १२



अ
त्रसनाडी- क ख ग घ । दक्षिण उत्तर शैरी- अ से ब तक १४ राजू, ब से स तक ७ राजू । म से ड तक १४ राजू, और इ से अ तक ७ राजू, सब मिलाकर ४९ राजू । बसवाली में बीहड़ समस्त क्षेत्रों में रघुवरजीव



तीनलो १४१ रमजू घनाकार-


वृष्ट १४-११-१९

क स्व रेखा ३ राजू । ख ग १ राजू । ग घ ३ राजू । क छ ७ राजू । ख ज झ म
 न सन छो । ख घ ग ट च ज ठ झ चारो सात सप्त राजू । च ड
 और उ ज साढे तीन तीव रमजू । छ ड और ट व दोटो राजू ।

सर्विया नं. १५, पृष्ठ २१-२२

१९०५

नीनबाव नल्लेयवेष्टित तीनलोक



१	२	३	४	५	६	७	८	९	१०	११	१२	१३	१४	१५	१६	१७	१८	१९	२०	२१	२२	२३	२४	२५	२६	२७	२८	२९	३०	३१	३२	३३	३४	३५	३६	३७	३८	३९	४०	४१	४२	४३	४४	४५	४६	४७	४८	४९	५०	५१	५२	५३	५४	५५	५६	५७	५८	५९	६०	६१	६२	६३	६४	६५	६६	६७	६८	६९	७०	७१	७२	७३	७४	७५	७६	७७	७८	७९	८०	८१	८२	८३	८४	८५	८६	८७	८८	८९	९०	९१	९२	९३	९४	९५	९६	९७	९८	९९	१००
१	२	३	४	५	६	७	८	९	१०	११	१२	१३	१४	१५	१६	१७	१८	१९	२०	२१	२२	२३	२४	२५	२६	२७	२८	२९	३०	३१	३२	३३	३४	३५	३६	३७	३८	३९	४०	४१	४२	४३	४४	४५	४६	४७	४८	४९	५०	५१	५२	५३	५४	५५	५६	५७	५८	५९	६०	६१	६२	६३	६४	६५	६६	६७	६८	६९	७०	७१	७२	७३	७४	७५	७६	७७	७८	७९	८०	८१	८२	८३	८४	८५	८६	८७	८८	८९	९०	९१	९२	९३	९४	९५	९६	९७	९८	९९	१००

घनोदधि २० हजार योजन.
 घनधान २० हजार योजन.
 तनुधान १० हजार योजन

सोलहवें स्वर्गसे लेकर लोकके अन्त तक सोलह स्थानों का क्रमसे ४६, ४०, ३४, २८, २२, १६, १०, १६॥, ३७॥, १६॥, १६॥, १४॥, १२॥, १०॥, ८॥ और ११ राजू घनफल है और उस सबका जोड़ ३४३ राजू घनाकार होता है, ऐसा शास्त्रमें कहा है ।

तीनों वातबलयोंका युद्ध जुद्धा परिमाण ।
सवेया इकतीसा (मनहर) ।

तलैं वातबलै मौटे जोजन सहस साठ,
ऊंचैं एक राजूलों साठ सहस धारने ।
आगैं सात पांच चारि तीनों सोलै जोजनके,
मध्य पांच चारि तीन वाराकै चितारने ॥
ब्रह्मलोक तीनों सोलै अंतमाहिं तीनों वारै,
सीस दोय कोस एक कोसके विचारने ।
तनुवात धनुष पौनै सोलैसै ताके भाग,
पंद्रहसै सिद्ध एक भागमैं निहारने ॥१५॥

१ लोकके तलेकी चौड़ाई ७ राजू है, और सातवें नरकके नीचेकी चौड़ाई ४३ का सातवां भाग है । इन दोनोंको जोड़ा तो $\frac{7}{4} + \frac{43}{4} = \frac{50}{4}$ हुए, और आधा किया तो $\frac{25}{2}$ हुए । अब इसमें उत्तर दक्षिण मुटाईका और एक राजू ऊंचाईका गुणा करते हैं, तो $\frac{25}{2} \times \frac{7}{4} \times \frac{1}{4} = 46$ राजू घनफल लोकके नीचे से सातवें नरकके नीचेतकका हुआ । इसी तरहसे सातवें नरकके नीचेकी चौड़ाई और छठे नरककी नीचेकी चौड़ाई $\frac{37}{4}$ को मिलाने, आधा करने, और सातसे तथा एकसे गुणा करनेपर ४० राजू सातवें नरकका घनफल हुआ । आगे भी इसी तरहसे समझ लेना ।

अर्थ—लोकके तलेसे लेकर एक राजूकी ऊंचाई तक अर्थात् निगोद तक तीनों वातवलयों की मुटाई साठ हजार योजन है, अर्थात् प्रत्येक वातवलय बीस बीस हजार योजन मोटा है। इसके आगे अर्थात् ऊपर मध्यलोक तक पहला वातवलय सात योजनका, दूसरा पांच योजनका और तीसरा चार योजनका है। इस तरह तीनों वातवलय मध्यलोक तक सोलह योजन मोटे चले आये हैं। मध्यलोक की बगलोंमें पहला पांच योजनका, दूसरा चारका और तीसरा तीन योजनका है। तीनों मिलकर १२ योजन मोटे हैं। मध्यलोकसे ऊपर पांचवें ब्रह्मस्वर्ग तक घनोदधिवात सात योजनका, घनवात पांच योजनका और तनुवात चार योजनका है। तीनों मिलकर सोलह योजन मोटे हैं। आगे पांचवें स्वर्गसे ऊपर लोकसे अन्त तक पहला वातवलय पांच योजनका, दूसरा चारका और तीसरा तीन योजनका है। तीनों बारह योजनके हैं। लोकके सिरपर चक्रके आकार घनोदधिवातकी मोटाई दो कोसकी, घनवातकी एक कोसकी और तनुवातकी पौने सोलहसौ धनुषकी है। इन १५७५ धनुषके पन्द्रहसौ भाग करनेसे अन्तका जो

१ वातवलय एक प्रकारकी वायुके पूंज हैं, जो समस्त लोकको घेरे हुए है, और जिनके आधारसे लोक आकाशमें ठहरा हुआ है। सब लोक पहले घनोदधि वातवलयसे वेष्टित है। इस वातवलयमें जलमिश्रित वायु है। इस वातवलयको दूसरे घनवातवलयने वेड़ रक्खा है। इसमें सघन वायु है और इसे तीसरे तनुवातवलय वेड़ रक्खा है, जो कि हलकी वायुका पूंज है।

एक भाग रहता है, उसमें उत्कृष्ट अवगाहनाके धारण करनेवाले अनन्त सिद्धोंका निवास है ।

तीन लोकके ११२ पटलोंका वर्णन ।

छण्ड ।

एक तीन पन सात, और नव ग्यार तेर जिय ।
 इकतिस सात सु चारि, दोय इक एक तीनि तिय ॥
 तीनि तीनि अरु तीनि एक, इक पटल बताए ।
 इक सौ बारै सरव, बीस थानकके गाए ॥
 सब सात नरक आठै जुगल, प्रथ श्रीवक् द्वय उत्तरे
 उनचास नरक त्रेसठ सुरग, धन दोनौ सम-
 कितभरे ॥१६॥

अर्थ—सातवें नरकमें १, छट्टेमें ३, पांचवेंमें ५, चौथेमें ७, तीसरेमें ९, दूसरेमें ११ और पहलेमें १३ पटल हैं । इस तरह सातों नरकोंमें ४६ पटल हैं । स्वर्गोंके पहले जुगलमें अर्थात् सौधर्म ऐशान स्वर्गमें ३१, दूसरे

१ पीते सोलहसौमें १५०० का भाग देनेसे १३० धनुष होते हैं । यह धनुष प्रमाणांगुलसे है और सिद्धोंकी अवगाहना उत्प्रेक्षांगुलसे है । इसमें ५०० का गुणा करनेसे ५२५ धनुष होते हैं । यही सिद्धोंकी उत्कृष्ट अवगाहना है ।

२ जिन विमानोंका ऊपरी भाग एक समतलमें पाया जाता है, वे विमान एक पटलके कहलाते हैं । प्रत्येक पटलके मध्यके विमानको इंद्रक, चारों दिशाओं में जो पंक्तिरूप विमान हैं, उन्हें श्रेणीबद्ध और जो श्रेणियोंके बीचमें फुटकर हैं, उन्हें प्रकीर्णक विमान कहते हैं ।

सानत्कुमार माहेन्द्रमें ७, तीसरे ब्रह्म ब्रह्मोत्तरमें ४, चौथे लांतव कापिष्टमें २, पांचवें शुक्र महाशुक्रमें १, छठे सत्तार सहस्रारमें १, सातवें आनत प्राणतमें ३ और आठवें आरण अच्युत जुगलमें तीन पटल हैं। तीनों ग्रैवेयिकोंमें अर्थात् ऊर्ध्व मध्य और अधो ग्रैवेयिकमें तीन तीन मिलकर ६ पटल हैं। नौ अनुदिशोंमें १ और पांच अनुत्तर विमानोंमें १ पटल है। इस तरह ६३ पटल स्वर्गोंके हैं। सब मिलाकर नरकों और स्वर्गोंके ११२ पटल हुए। इन दोनोंमें अर्थात् स्वर्गोंमें जो सम्यक्त्वसहित जीव हैं, वे धन्य हैं।

छहों संहननवाले जीव मरकर कहां कहां उत्पन्न होते हैं ?

छहों तीसरे जाहिं, पांच चौथे पंचम लग ।
 चार संहनन छठे, एक सातवाँ नरक मग ॥
 छहों आठमें सुरग, पांच वारम सुर जावैं ।
 चार सोलमें लीक, तीन नौ श्रीवक पावैं ॥
 दोनों संहनन नउत्तरै, एक पंच पंचोत्तरे ।
 इक चरमसरीरी सिव लहै, बंदों जैनवचन

खरे ॥ १७ ॥

अर्थ—वज्रवृषभनाराच, वज्रनाराच, नाराच, अर्द्धनाराच

कीलक और असंप्राप्तासृपाटिक ये छह संहनन हैं। इन छहों संहननवाले जीव मरकर यदि नरकोंको जावें, तो पहले नरकसे तीसरे नरकतक जाते हैं। असंप्राप्तासृपाटिकको छोड़कर शेष पांच संहननवाले चौथे और पांचवें नरकतक जाते हैं। असंप्राप्तासृपाटिकवाले तीसरे नरकसे आगे नहीं जाते हैं। कीलक और असंप्राप्तासृपाटिकको छोड़कर चार संहननवाले छठे नरकतक जाते हैं। कीलकवाले पांचवेंसे आगे नहीं जाते हैं। एक वज्रवृषभ नाराचवाले सातवें नरकतक जाते हैं। शेष पांचवाले सातवें नरकको नहीं जाते हैं। इसी प्रकार यदि इन छहों संहननोंवाले जीव मरकर स्वर्गको जावें, तो आठवें स्वर्गतक जाते हैं। असंप्राप्तासृपाटिकको छोड़कर शेष पांच बारहवें स्वर्गतक जाते हैं। असं० वाले आठवेंसे ऊपर नहीं जा सकते हैं। असं० और कीलकको छोड़कर बाकी चार सोलहवें स्वर्गतक जाते हैं। कीलकवाले बारहवेंसे ऊपर नहीं जा सकते हैं। नाराच वज्रनाराच और वज्रवृषभनाराच इन तीन संहननवाले नौमंवेयिकतक जाते हैं। अर्धनाराचवाले सोलहवेंसे ऊपर नहीं जा सकते हैं। वज्रनाराच और वज्रवृषभनाराच-

१ हड्डियों के एक प्रकार के बंधनको संहनन कहते हैं। जिसकी हड्डियां, वेष्टन और कीलियां वज्रकी हों, वह वज्रवृषभनाराच संहननवाला है। जिसकी हड्डियां और कीलियां वज्रकी हों, वेष्टन वज्रके न हों, वह वज्रनाराचसंहननवाला है। जिसकी हड्डियां वेष्टन और कीलीसहित हों, वह नाराच संहननवाला है। जिसकी हड्डियोंकी संघियां आधी कीलित हों, वह अर्ध नाराच संहननवाला है। जिसकी हड्डियां परस्पर कीलित हों, वह कीलित संहननवाला है और जिसकी हड्डियां जुड़ी जुड़ी हों, नसोंसे बंधी हों—परस्पर कीलित न हों, वह असंप्राप्तासृपाटिका संहननवाला है।

वाले अनुदिश विमानों तक जाते हैं। नाराचवाले नौग्रैवेयिकके ऊपर नहीं जा सकते। एक वृषभनाराच संहननवाले पांच अनुत्तरोत्तक जाते हैं। वज्रनाराचवाला अनुदिश विमानोंके ऊपर नहीं जा सकता। जो चरमशरीरी होता है अर्थात् जिसे उसी भवमें मोक्ष प्राप्त होना होता है, उसका वज्रवृषभनाराच संहनन ही होता है। ये सत्य वचन जिन भगवानके कहे हुए हैं। इनकी वन्दना करता हूँ।

छह कालों और चौदह गुणस्थानोंमें कौन २ संहनन होते हैं ?

प्रथम दुतिय अरु तृतिय कालमें पहिला जानौ ।

चौथे षटसंहनन, पंचमें तीन वखानौ ॥

कर्मभूमि तिय तीन, एक छट्टेके माहीं ।

विकल चतुष्कै एक, एक इंद्रीकै नाहीं ॥

षट कहे सात गुणथान लग, तीन इग्यारै लौं लहे ।

इक खिपक श्रेणिगुण तेरहैं, धन जिनवाणीमेंकहे १८

— अर्थ—पहले, दूसरे और तीसरे कालमें पहला अर्थात् वज्रवृषभनाराचसंहनन होता है। चौथे कालमें छहों संह-

१ सुषमासुषमा, सुषमा, सुषमादुःषमा, दुःषमासुषमा, दुःषमा और दुःषमा-दुःषमा इस प्रकार छह कालोंके नाम हैं। पहिला काल चार कोटाकोटि सागर वद्रीका होता है, दूसरा तीन कोटाकोटि सागरका, तीसरा दो कोटाकोटि सागरका, चौथा ४२००० वर्षकाम एक कोटाकोटि सागरका, पाँचवाँ इसकीस हजार वर्षका और छठा भी इसकीस हजार वर्षका होता है।

ननके धारण करने वाले जीव होते हैं। पांचवें कालमें अर्ध नाराच, कीलक और असंप्राप्तासृपाटिक इन तीन संहननों-वाले होते हैं। कर्मभूमिकी स्त्रियोंके भी ये ही तीन संहनन होने हैं। छठे कालमें केवल एक असंप्राप्तासृपाटिक संहनन ही होता है, अन्य पांच नहीं। विकल चतुष्क जीवोंके अर्थात् दो इंद्रिय, ते इंद्रिय, चौ इंद्रिय और पंचेंद्रिय जीवोंके भी यही असंप्राप्तासृपाटिक संहनन होता है। एक-इंद्रो जीवोंके कोई भी संहनन नहीं होता, अर्थात् उनके हड्डियाँ कीली वेष्टनादि होती ही नहीं हैं। ये छहों संहनन सातवें गुणस्थान तक पाये जाते हैं। वज्रवृषभनाराच, वज्रनाराच और नाराच ये तीन संहनन ग्याहरवें गुणस्थान तक पाया जाता है। इससे यह ध्वनित होता है कि, अर्ध-नाराच, कीलक और असंप्राप्तासृपाटिक ये तीन संहनन सातवें गुणस्थान से ऊपर नहीं पाये जाते, वज्रनाराच और नाराच ग्यारहवें गुणस्थानसे ऊपर नहीं पाये जाते और पहले संहननको छोड़कर अन्य पांच संहननोंवाला क्षपक-श्रेणो नहीं चढ़ सकता। ऐसा जिनवाणी में कहा है। यह जिनवाणी धन्य है।

चौबीसों तीर्थकरोंके बीचका अंतराल समय।

सवेया इकतोसा।

पचास तीस दस नौ किरोर लाख नब्बे नौ,
सहसकोर नौसै कोर नब्बे नौ कोर है।

सौ सागर वर्ष लाख छ्यासठ सहस छबीस,
 घाट कोर सागर चौवन तीस और है ॥
 नव चारि तीनि घाट पौन पल्य अर्ध पाव,
 घाट लाखौं लाख वर्ष लाखौं लाख जोर है ।
 चौवन छ पांच लाख सहस पौनै चौरासी,
 पाव, अंतराजिनेस गावै निसि भोर है ॥१८॥

अर्थ—आदिनाथ भगवानके मोज जानेके पश्चात् पचास लाख करोड सागर वर्षमें अजितनाथ तीर्थकरका जन्म हुआ । उनके मोक्ष जानेके तीस लाख कोटि सागर वर्ष पीछे संभवनाथ तीर्थकरका उदय हुआ । उनके निर्वाणके दश लाख कोटि सागर वर्ष पीछे अभिनन्दननाथका जन्म, उनके निर्वाणके नौ लाख कोटि सागर वर्ष पीछे सुमतिनाथका जन्म, उनके निर्वाणके नब्बै हजार कोटि सागर वर्ष पीछे पद्मप्रभका जन्म, उनके निर्वाणके नव हजार कोटि सागरके पीछे सुपाश्वर्ननाथका जन्म, उनके निर्वाणके नौ सौ कोटि सागर वर्ष पीछे चन्द्रप्रभका जन्म, उनके मोक्ष जानेके नब्बै कोटि सागर वर्ष पीछे पुष्पदन्तका जन्म, उनके मुक्त होनेके नौ कोटि सागर पीछे शीतलनाथका जन्म, उनके सिद्ध होनेके छ्यासठ लाख छबीस हजार एकसौ सागर वर्ष घाटि एक करोड सागर वर्ष पीछे अर्थात् ३३७३६०० सागर वर्ष पीछे श्रेयांशनाथका जन्म, उनके निर्वाणके चौवन सागर पीछे वासुपूज्यका जन्म, उनके

निर्वाणके तीस सागर पीछे विमलनाथका जन्म, उनके मोक्ष जानेके नौ सागर पीछे अनन्तनाथका जन्म, उनके मोक्षके चार सागर पीछे धर्मनाथका जन्म, उनके निर्वाणके पौनपत्य घाटि तीन सागर पीछे शान्तिनाथका जन्म, उनके मुक्त होनेके अर्ध पत्य वर्ष पीछे कुंथुनाथका जन्म, उनके मोक्षका हजार कोटि वर्ष घाटि पावपत्य पीछे अरुनाथका जन्म, उनके मोक्षके हजार कोटि वर्ष पीछे मल्लिनाथका जन्म, उनके मुक्त होनेके चौवन लाख वर्ष पीछे मुत्तिसुव्रतका जन्म, उनके निर्वाणके छह लाख वर्ष पीछे नमिनाथका जन्म, उनके मोक्ष जानेके पांव लाख वर्ष पीछे नेमिनाथका जन्म, उनके मोक्ष जानेके पौने चौरासी हजार वर्ष पीछे पार्श्वनाथका जन्म और उनके निर्वाणके पाव हजार अर्थात् ढाई सौ वर्ष पीछे महावीर भगवानका जन्म हुआ । (जिस समय महावीर भगवानका मोक्ष हुआ, उस समय चौथे कालके तीन वर्ष साढ़े आठ महीना बाकी थे ।) तीर्थकरोंके इन अन्तराय समयोंका शाम सवेरे स्मरण करना चाहिये ।

कर्मोंकी १४८ प्रकृतियां कौन २ गुणस्थानोंमें क्षय होती हैं ?

छत्पय ।

सात प्रकृतिकौ घात, ठीक सातम गुणथानै ।
 तीनि आव नहिं होय, नवम छत्तीसों भानै ॥
 दसमैं लोभ विदार, बारहैं सोल मिटावै ।
 चौदहमैंके अंत, बहत्तर तेर खिपावै ॥

इमि तोर करम अड़ताल सौ,
मुकतिमाहिं सुख करत हैं ।
प्रभु हमहिं बुलावौ आपढिग,
हम हू पाँयनि परत हैं ॥२०॥

अर्थ—यह जैव अस्तानुबंधी! क्रोध, मान, माया, लोभ और मिथ्यात्व, मिश्र मिथ्यात्व और सम्यक्प्रकृति इन सात प्रकृतियोंका क्षय चौथेसे सातवें अप्रमत्त गुणस्थान तक करता है अर्थात् क्षायक सम्यग्दृष्टी जीवके इन सात प्रकृतियोंकी सत्ता सातवें गुणस्थानसे आगे नहीं रहता । अप्रमत्त गुणस्थानके दो भेद होते हैं—एक स्वस्थान अप्रमत्त और दूसरा सातिशय अप्रमत्त । सातिशय अप्रमत्त वह कहलाता है जो श्रेणी चढ़नेके सन्मुख होता है । इस मोक्षगामी जीवके नरकायु तिर्यचायु और देवायुकी सत्ता नहीं होती है । नववें गुणस्थानमें ३६ प्रकृतियोंका क्षय करता है (देखो कवित्त ८२), दशवेंमें सूक्ष्मलोभको नष्ट करता है, बारहवें गुणस्थानमें ज्ञानावरणीकी ५,—मति, श्रुत, अवधि, मनःपर्यय और केवल, दर्शनावरणीकी ६,—चक्षु, अचक्षु, अवधि, केवल, निद्रा और प्रचला, और अन्तरायकी ५,—दान, लाभ, भोग, उपभोग और वीर्य इस तरह सब मिलाकर १६ प्रकृतियोंका क्षय करता है । चौदहवें गुणस्थानके अन्तमें जब दो समय रह जाते हैं, तब पहले

१ यह कथन क्षपकश्रेणी चढ़नेवाले जीवकी अपेक्षासे है । उपशमश्रेणीवाले उपशमसम्यग्त्वकी इन प्रकृतियोंकी सत्ता ११वें गुणस्थानतक रहती है ।

समयमें ७२ और दूसरे समयमें १३ प्रकृतियोंको खिपाता है। इस तरह सब मिलाकर १४८ कर्मोंके जालको तोड़कर जीव मुक्त हो जाता है और वहां अनन्त सुखोंको भोगता है। हे प्रभो, मैं आपके पैरोंमें पड़ता हूँ, आप मुझे अपने समीप बुला लें अर्थात् अपने समान मुझे भी कर्मोंसे रहित कर दें।

मानुषोत्तर पर्वतका परिमाण ।

कवित्त (३१ माता) ।

मनुषोत्तर पर्वत चौराई, भूपर एक सहस्र बाईस ।
मध्य सात सौ तेइस जोजन, ऊपर चार सतक चौईस
सतरहसौ इकईस उंचाई, जड़ चारसौ पाव अरु तीस।
रिजु विमान किहि भाँति मिल्यौ है, जोजन लाख
कह्यौ जगदीस ॥२१॥

अर्थ—मानुषोत्तर पर्वत जो कि अढ़ाई द्वीप अर्थात् मनुष्य क्षेत्रके बाहिर है और जिसके पहले पहले मनुष्योंका निवास है, उसका विस्तार इस कवित्तमें बतलाया है। इस पर्वतकी चौड़ाई पृथ्वीपर १०२२ योजन है। ऊपरकी चौड़ाई क्रमसे कम होती गई है। अर्थात् उसकी चौड़ाई मध्यमें ७२३ योजन है और ऊपर ४२४ योजन है। ऊंचाई इस पर्वतकी १७२१ योजन है और जड़ इसकी जो कि चित्रापृथ्वीमें है ४३०३ योजनकी है। बहुतसे लोग समझते हैं कि इस पर्वतसे स्वर्गोंका ऋजुविमान मिला होगा, इसलिये इसके

संसार लोभ नहीं जा सकते होंगे । परन्तु यह ठीक नहीं है । यह कैसे मिल सकता है ? क्योंकि ऋजुविमान तो एक लाख योजन ऊंचा है और यह केवल १७२१ योजन ऊंचा है ।

देव देवी संभोग ।

दोय सुरगमें काय भोग है, दोय सुरगमें फरस निहार ।
चार सुरगमें रूप निहारे, चार सुरगमें सबद विचार ॥

चार सुरगमें मनको विकल्प,

आगेँ सहज सील निरधार ।

अर्हामदर सब महा सुखी हैं,

वंदौँ सिद्ध सुखी अविकार ॥ २२ ॥

अर्थ—पहले दो स्वर्गोंमें अर्थात् सौधर्म ऐशान स्वर्ग में कायभोग है अर्थात् इन स्वर्गोंके देवोंको जब काम भोगकी इच्छा होती है, तब वे स्त्री पुरुषोंके समान ही संभोग करते हैं । आगे सानत्कुमार और माहेन्द्र इन दो स्वर्गोंमें देव देवियोंके परस्पर स्पर्श मात्रसे संभोगकी इच्छा पूर्ण हो जाती है । इनसे ऊपर ब्रह्म, ब्रह्मोत्तर, लांतव और कापिण्ट इन चार स्वर्गोंमें परस्पर रूप देखने मात्रसे कामवासनाकी तृप्ति हो जाती है । आगेके शुक्र, महाशुक्र, शतार और सहस्रार इन चार स्वर्गोंमें कामरूप शब्दोंके श्रवणमात्रसे इच्छा मिट जाती है और आगेके ज्ञानत प्राणत आरण और अच्युत इन चार स्वर्गोंमें

मनमें कामबिन्तवन करने मात्रसे इच्छाकी निवृत्ति हो जाती है। इन सोलह स्वर्गोंके आगे ग्रैवेयिक अनुविशि आदिमें देवियां नहीं हैं और कषायकी बहुत मन्दता है, इसलिये वहांके देव सहज शीघ्रवन्त वा द्रुह्यवर्ती हैं। और जो बह्मिद्र हैं, उनमें पारिषदादि दश भेद छोटे बड़ेपनके नहीं हैं। वे बड़े सुखी हैं। उनसे अधिक सुखी सिद्ध भगवान हैं, जो कि विकार रहित हैं। उनकी मैं वन्दना करता हूँ।

१६६ प्रधान पुरुषोंकी गणना।

छण्य।

चौबीसों जिनराय-पाय बंदों सिवदायक।

कामदेव चौबीस, ईस सुमरों सिवनायक ॥

भरत आदि चक्रोस, दुदस बहु सुरनरस्वामी।

नारद पदम मुरारि, और प्रतिहरि जगनामी ॥

जिनमात तात कुलकर पुरुष, संकर उत्तम जिय धरों।

कछु तदभव कछु भव धरत, मुकतिरूप वंदन करों ॥

अर्थ—सुखके देनेवाले २४ तीर्थंकरोंके चरणोंकी वन्दना करता हूँ। २४ कामदेवोंका स्मरण करता हूँ, जो उसी भवमें मोक्षके नायक अर्थात् सिद्ध हो गये हैं। भरतादि १२ चक्रवर्ती जो अगणित मनुष्य और देवोंके स्वामी थे, तथा ६ नारद, ६ बलभद्र, ६ नारायण, ६ प्रानारायण, २४ तीर्थंकरोंकी माताएँ, २४ पिता, १४ कुलकर, और ११ रुद्र (महादेव) ये सब १६६ उत्तम जीव हुए हैं।

इनमें कुछ तद्भवमोक्षगामी हैं अर्थात् उसी भवसे मुक्त होने-
वाले हैं और कुछ ऐसे हैं, जो थोड़ेसे भव धारण करके
मोक्ष जावेंगे । इसलिये इन मुक्तरूप आत्माओंकी वन्दना
करता हूँ । (इनमेंसे जिनमाता पिता, कुलकर, बलभद्र,
रुद्र, और कामदेव छोड़ देनेसे ६३ शलाका पुरुष कहलाते
हैं । १६६ में कुछ तीर्थंकर, चक्रवर्ती और कामदेव पदवीके
भी धारक हुए हैं ।)

एकसौ अड़तालीस कर्मप्रकृतियाँ ।

ज्ञानावरणी पांच, दर्शनावरणी नौ विध ।
दोय वेदनी जान, मोहिनी आठ वीस निध ॥
आव चार परकार, नामकी प्रकृति तिरानौ ।
तथा एकसौ तीन, गोत्र दो भेद प्रमानौ ॥
कहि अंतरायकी पांच सब, सौ अड़तालिस जानिए ।
इमि आठकरम अड़तालिसौं, भिन्नरूप निज
मानिए ॥ २४ ॥

अर्थ—ज्ञानावरणीकी ५, दर्शनावरणीकी ९, वेदनीयकी
२, मोहनीयकी २८, आयुकी ४, नामकी ६३ अथवा
१०३, गोत्रकी २ और अन्तरायकी ५ इस प्रकार आठों
कर्मकी सब मिलाकर १४८ प्रकृतियाँ हैं । ये १४८ भेद

१ नाम कर्मकी ६३ प्रकृतियोंमें शरीरके ५ भेद अभेदावावस्थासे माने
हैं । जहाँ १०३ भेद माने हैं, वहाँ शरीरके संयुक्त भेदोंकी अपेक्षासे १५ भेद
माने हैं ।

जड़रूप कर्मोंके हैं । अपने निजरूपको इनसे जुदा श्रद्धान करना चाहिये । (१४८ मेंसे १०१ प्रकृति तो चार अघा-
तिया कर्मोंकी हैं और ४७ चार घातिया कर्मोंकी हैं ।)

भवविपाकी, क्षेत्रविपाकी, पुग्दलविपाकी और
जीवविपाकी प्रकृतियां ।

सवेया इकतीसा ।

वरनादिक बीस संस्थान संहनन वारे,
बंधन संघात देह अंगोपांग ठारै हैं ।
अगुरु लघु आतप उपघात परघात,
द्विरहान एतरेक साधारण सारै हैं ॥
अथिर उद्योत थिर शुभ अशुभ वासठ,
पुग्गलविपाकी भौविपाकी आव चारै हैं ।
क्षेत्रकी विपाकी चार आनुपूर्वी अठत्तर,
बाकी जीवकी विपाकी धरै अघ ठारै हैं २५

अर्थ—वर्ण ५, गंध २, स्पर्श ८ और रस ५ इस तरह
वर्णादिक २० प्रकृतियां; संस्थान ६ और संहनन ६ इस
तरह दोनों १२; बंधन ५, संघात ५, शरीर ५ और अंगो-
पांग ३, इस तरह चारों १८; अगुरुलघु १, आतप १,
उपघात १, परघात १, निर्माण १, प्रत्येक १, साधारण १,
अथिर १, उद्योत १, स्थिर १, शुभ १ और अशुभ १
इस तरह १२; कुल मिलाकर ६२ प्रकृतियां पुग्दलविपाकी

हैं। पुग्दलमें उदय आती हैं, अर्थात् पुग्दलमें इनका फल होता है, इसलिये इन्हें पुग्दलविपाकी प्रकृतियां कहते हैं। नरक आयु, तिर्यच आयु, मनुष्य आयु और देव आयु ये चार प्रकृतियां भवविपाकी हैं। इनका विपाक वा फल भवमें होता है—इनके फलसे जीव संसारमें रहता है। नरक-गत्यानुपूर्वी, तिर्यचगत्यानुपूर्वी, मनुष्यगत्यानुपूर्वी और देवगत्यानुपूर्वी, ये चार प्रकृतियां क्षेत्रविपाक हैं। इनके फलसे विग्रह गतिमें अर्थात् भव धारण करनेके पहले जीवका आकार पहले सरीखा बना रहता है। इनका विपाक क्षेत्रमें अर्थात् विग्रहगतिरूप क्षेत्रमें अथवा आत्म-क्षेत्रमें होता है। ज्ञानावरणकी ५, दर्शनावरणकी, ६ मोह-नीकी २८, अंतरायकी ५, गोत्रकी २, वेदनीकी २, नाम कर्मकी २७ इस तरह ७८ प्रकृतियां जीवविपाकी हैं। पुग्दल-विपाकी भवविपाकी आदि सब मिलाकर १४८ प्रकृतियां हो गईं। इनका श्रद्धान करनेसे जीव पापसे मुक्त होता है।

विशेष—नाम कर्मकी ६३ प्रकृतियां हैं, जिनमें एकेंद्री, दोइंद्रिय, तेइंद्रिय, चौइंद्री, पंचेन्द्रिय, नरकगति, तिर्यच-गति, मनुष्यगति, देवगति, प्रशस्तविहायोगति, अप्रशस्त-विहायोगति, त्रस, स्यावर, वादर, सूक्ष्म, दुस्वर, पर्याप्त, अपर्याप्त, आदेय, अनादेय, सुभग, दुर्भग, सुस्वर, यशः-कीर्ति, अयशःकीर्ति, श्वासोच्छ्वास, और तीर्थकर, ये २७ प्रकृतियां जीवविपाकी हैं, ४ क्षेत्रविपाकी हैं और बाकी ६२ पुग्दलविपाकी हैं।

सर्वघाती और देशघाती प्रकृतियां ।

केवल दरस ग्यान आचरणी ताकी दोय,
 मिथ्यात समै मिथ्यात निद्रा पांच भानिए ।
 तीनों चाकरीकी बारै सर्वघाती इकईस,
 संज्वलन चार नव नोकषाय धानिये ॥
 ग्यानावरणीकी चार दर्शनावरणी तीन,
 अंतरात पांच सम्यक मिथ्यात ठानिये ।
 देसघातीकी छवीस बाकी एकसौ अघाती,
 तीनों घातीकर्म घात आप सुद्ध जानिये ॥

अर्थ—केवलज्ञानावरणी, केवलदर्शनावरणी, मिथ्यात्व, सम्यकमिथ्यात्व, (मिथ्रमिथ्यात्व) निद्रा, निद्रानिद्रा, प्रचला, प्रचलाप्रचला, स्त्यानगृद्धिनिद्रा ये पांच निद्रा, अनन्तानुबन्धी क्रोध, मान, माया, लोभ, प्रत्याख्यान क्रोध, मान, माया, लोभ, अप्रत्याख्यान क्रोध, मान माया, लोभ, ये तीन चौकड़ीके बारह कषाय; इस तरह इक्कीस सर्वघाती प्रकृतियां हैं । ये आत्मगुणको सर्वथा घातनेवाली हैं, इस लिये सर्वघाती कहलाती हैं । और संज्वलन क्रोध, मान, माया, लोभ ये चार संज्वलन कषाय; हास्य, रति, अरति, शोक, भय, जुगुप्सा, स्त्रीवेद, पुरुषवेद, नपुंसकवेद ये नौ नोकषाय; मतिज्ञावावरणी, श्रुतज्ञावावरणी, अवाधिज्ञानावरणी, मनःपर्ययज्ञानावरणी, ये चार ज्ञानावरणी; चक्षुदर्शनावरणी,

अचक्षुर्दशनावरणी, अवधि दर्शनावरणी, ये तीन दर्शनावरणा; दानान्तराय, लाभान्तराय, भोगान्तराय, उपभोगान्तराय, वीर्यान्तराय ये पांच अन्तराय; और एक सम्पक्त्व इस तरह २६ देशघाती प्रकृतियां हैं। ये आत्माके गुणोंको एकदेश घात करती हैं—सर्वथा घात नहीं करतीं, इसलिये देशघाती कहलाती हैं। और १०१ प्रकृति अधातियां कर्मोंकी हैं। इस तरह सब मिलाकर २१ + २६ + १०१ = १४८ प्रकृति हैं। इन तीनों प्रकारके कर्मोंको नाश करके आत्मा शुद्ध होता है—मोक्षको प्राप्त होता है।

पांच त्रिभंगी (बंध, उदय, उदीरणा, सत्ता, विशेष सत्ता) ।

सर्वथा इकतीसा ।

वर्णादिक च्यार सोलै नाहिं देह आदि पंच,
 दस नाहिं मिथ्या एक दोय बंध नाहीं है ।
 सोलै दस दोय विना बंध एक सतवीस,
 मिथ्या उदै तीन दोय बढ़ै उदै पाहीं है ॥
 उदय औ उदीरणा एक सत बाइसकी,
 सत्ता सौ अड़ताल विसेस सत्ता ठाहीं है ।
 मिथ्या गुण सौ छियाल काहू सत सत्ताईस,
 पांचों त्रिभंगीसों असंगी आपमाहीं है । २७।

अर्थ—वर्ण, गंध, रस और स्पर्शके जो २० बीस भेद हैं, वे सामान्यकी अपेक्षासे स्पर्श, रस, गंध और वर्ण इन

चारमें गर्भित हो जाते हैं, इसलिये १६ तो ये कम हुए । और ५ शरीर, ५ बंधन ५ संघात ये १५ प्रकृतियां अविनाभावी हैं । अर्थात् जहां एक शरीरका बंध होता है, वहां उस शरीरसम्बंधी बंधन और संघातका भी बंध अवश्य होता है । इसलिये ५ शरीरप्रकृतियोंमें अविनाभावसम्बंधसे ५ बंधन और ५ संघात भी गर्भित हो जाते हैं । दर्शनमोहकी ३ प्रकृतियां हैं, उनमेंसे १ मिथ्यात्वप्रकृति बंधयोग्य है, बाकी २ बंधयोग्य नहीं हैं । अर्थात् सम्यक्त्व-मिथ्यात्व और सम्यक्प्रकृतिका बंध नहीं होता है, किन्तु उपशमसम्यक्तीके मिथ्यात्वके तीन खंड हो जाते हैं । इस तरह सोलै दश दोष अर्थात् २८ हुईं । इनको छोड़कर बाकी १२० प्रकृतियां बंधयोग्य हैं । और उदयमें दर्शन-मोहनीकी तीनों प्रकृति आती हैं, इसलिये बंधकी अपेक्षा उदयमें २ प्रकृतियां जादा हुईं । अर्थात् १२२ प्रकृतियां उदयमें आती हैं । और इतनीहीकी अर्थात् १२२ हीकी उदारणा (स्थिति पूरी किये बिना ही कर्मोंका फल देकर झड़ना) होती है । नानाजीवोंकी अपेक्षा सत्ता १४८ ही प्रकृतियोंकी पाई जाती है । यह सामान्य सत्ता है । विशेष सत्ता किसी एक जीवकी अपेक्षासे होती है । सो किसी एक जीवके मिथ्यात्वगुणस्थानमें अधिकसे अधिक १४६ प्रकृतियोंकी सत्ता पाई जाती है । किसोके १२७ की भी बतलाई है । हमारा आत्मा इन पांवों ही त्रिभंगियोंसे जुदा निज-सत्तामें विराजता है ।

बंध, उदय और सत्ता ।

छाप्य ।

बंध एकसौ बीस, उदय सौ बाइस आवैं ।
 सत्ता सौ अड़ताल, पापकी सौ कहलावैं ॥
 पुण्यप्रकृति अड़सठ, अठत्तर जीवविपाकी ।
 वासठ देह-विपाकि, खेत भव चउचउ बाकी ॥
 इकईस सर्वघाती प्रकृति, देशघाति छब्बीस हैं ।
 बाकी अघाति इक अधिकसत, भिन्न सिद्ध
 सिवईस हैं ॥ २८ ॥

अर्थ—आठों कर्मोंकी कुल १४८ प्रकृतियां हैं। इनमेंसे १२० प्रकृतियोंका बंध होता है, १२२ उदयमें आती हैं, सत्ता सबकी अर्थात् एकसौ अड़तालीसों प्रकृतिकी रहती है। पाप प्रकृतियां १०० हैं, पुण्यप्रकृतियां ६८ हैं, जीव-विपाकी ७८ हैं, देह वा पुग्दलविपाकी ६२ हैं, क्षेत्रविपाकी ४ हैं, और भवविपाकी भी ४ हैं। सर्वघाती २१, देशघाती २६ और अघाती प्रकृतियां १०१ हैं। आत्मा इन सबसे भिन्न शिवईश अर्थात् मोक्षका स्वामी है और सिद्ध है।

१ पाप और पुण्य प्रकृतियां मिलाकर १६८ हो गईं और कुल प्रकृतियां १४८ ही हैं। फिर ये २० ज्यादा कैसे हो गईं? इसका समाधान यह है कि, ५ वर्ण, ५ रस, २ गंध, और ८ स्पर्श, ये २० प्रकृतियां पापरूप भी होती हैं और पुण्यरूप भी होती हैं, इसलिये दोनोंमें गिनी गईं हैं।

पाप प्रकृतियोंके नाम ।

सवैया इकतीसा ।

घाति सैंतालीस दुख नीच नरकायु पंच,
संस्थान संहनन वर्ण रस मानिए ।

नर पशु गति आनुपूर्वी फरस आठ,
गंध दोय इंद्री चार बुरीचाल ठानिए ॥

अथिर अपर्यापत सूक्ष्म औ साधारण,
उपघात थावर असुभ परवांनिए ।

दुर्भग दुस्वर औ अनादेय अजस रू,
पाप प्रकृति सौ भेद त्यागि धर्म जानिए २८

अर्थ—घाति प्रकृति ४७, दुःख अर्थात् असाता वेदनीय
१, नीच गोत्र १, नरकायु १, संस्थान (समचतुरस्रको
छोड़कर) अन्तके ५, संहनन (वज्रवृषभनाराचको छोड़कर)
अंतके ५, वर्ण ५, रस ५, नरकगति १, पशुगति १, नरक-
गत्यानुपूर्वी १, पशुगत्यानुपूर्वी १, स्पर्श ८, गंध २, इंद्री
(पंचेन्द्रीको छोड़कर) ४, अप्रशस्तविहायोगति १, अस्थिर
१, अपर्याप्त १, सूक्ष्म १, साधारण १, उपघात १, स्थावर
१, दुर्भग १, दुःस्वर १, अनादेय १, और अजस १ ये
सब मिलाकर १०० पाप प्रकृतियां हैं । इनको त्याग कर
धर्मका स्वरूप जानना चाहिये ।

पुण्य प्रकृतियोंके नाम ।

सुर नर पसु आव साता ऊँच भली चाल,

सुर नर आनुपूर्वि निर्मान स्वस है ।

बंधन संघात देह वर्ण रस पंच त्रस,

तीन अंग सुभ दोय गंध आठ फास है ॥

अगुरुलघु पंचेंद्री संस्थान संहनन,

वादर प्रतेक थिर पर्यापत जस है ।

आतप उद्योत परघात सुस्वर सुभग,

आदेय तीर्थकरकौ वंदौ अध नास है ३०

अर्थ—देवआयु १, मनुष्यआयु १, तिर्यचआयु १, सातावेदनी १, ऊँच गोत्र १, प्रशस्त विहायोगति १, देवगति १, मनुष्यगति १, देवगत्यानुपूर्वी १, मनुष्यगत्यानुवर्ती १, निर्माण १, श्वासोच्छ्वास १, बंधन ५, संघात ५, शरीर (औदारिकादि) ५, वर्ण ५, रस ५, त्रस १, औदारिकअंगोपांग १, वैक्रियक अंगोपांग १, आहारकअंगोपांग १, शुभ १, गंध २, स्पर्श ८, अगुरुलघु १, पंचेंद्री १, समचतुरस्रसंस्थान १, वज्रवृषभनाराचसंहनन १, वादर १, प्रत्येक १, स्थिर १, पर्याप्त १, यश १, आतप १, उद्योत १, परघात १, सुस्वर १, सुभग १, आदेय १, अध तीर्थकर १ ये सब ६६ पुण्यप्रकृतियां हैं । समस्तपुण्य-

प्रकृतियोंमें तीर्थंकरप्रकृति श्रेष्ठ है—पापोंकी क्षय करनेवाली है, इसलिये मैं उसका वन्दना करता हूँ ।

जिनमतकी श्रद्धा ।

छप्पय ।

तिहूँ काल षट् द्रव, पदारथ नव तुम भाखे ।

सात तत्त्व पंचास्तिकाय, षट्कायिक राखे ॥

आठ कर्म गुण आठ, भेद लेस्या षट् जानै ।

पंच पंच व्रत सभिति, चरित गति ग्यान बखानै ॥

सरधै प्रतीत रुधि मन धरै,

मुकतिमूल समकित यही ।

पद नमौं जोर कर सीस धर,

धन सर्वग इह विध कही ॥३१॥

अर्थ—तीन काल—भूत, वर्तमान, भविष्यत्, छद्द्रव्य-जीव, पुद्गल, धर्म, अधर्म, आकाश, काल, पंचास्तिकाय-कालद्रव्यको छोड़कर बाकीके पूर्वोक्त पांचद्रव्य, सप्त तत्त्व-जीव, अजीव, आस्रव, बंध, संवर, निजंरा, मोक्ष, नव पदार्थ—पूर्वोक्त साततत्त्व और पुन्य, पाप, षट्काय—पृथ्वी-काय, अपकाय, तेजकाय, वायुकाय, बनस्पतिकाय, और त्रसकाय (द्वीन्द्रियादि), आठकर्म—ज्ञानावरणी, दर्शना-वरणा, वेदनी, मोहनी, आयु, नाम, गोत्र, अन्तराय, आठ गुण—(सम्यक्त्वके) निःशंका, निःकांक्षा, निर्विचि-कित्सता, अमूढदृष्टी, उपगूहन, स्थितिकरण, वात्सल्य,

प्रभावना, छहलेश्या—कृष्ण, नील, कापोत, पीत, पद्म, शुल्क,
 पांच व्रत—अहिंसा, सत्य, अचौर्य, ब्रह्मचर्य, परिग्रहत्याग,
 पांच समिति—ईर्ष्या, भाषा, एषणा, आदाननिक्षेपणा, प्रति-
 ष्ठापना, पांच चारित्र—सामायिक, छेदोपस्थापना, परिहार-
 विशुद्धि, सूक्ष्मसाम्पराय, यथाख्यात, पांच गति—नरक,
 देव, मनुष्य, तिर्यच, मोक्ष, पांच ज्ञान—मति, श्रुत, अवधि,
 मनःपर्यय, और केवल इन सब बातोंपर जो श्रद्धान करना,
 प्रतीत करना, और मनमें रुचि धारण करना है, वही
 मुक्तिका मूल सम्यग्दर्शन है। उन सर्वज्ञ देवके चरणोंको
 ममस्तकपर हाथ रखके नन्दगस्फार करेता हूँ, जिन्होंने ये
 सब बातें बतलाई हैं।

१६६॥ लाख कुलकोड़का ब्योरा ।

सबैया इकतीसा ।

पृथ्वीकाय बीस दोय जल सात तेज तीनि,
 वायु सात तरु बीस आठ परमानिए ।
 वे ते चउ इंद्री सात आठ नव खग वारै,
 जलचर साढ़े वारै चौपै दस जानिये ॥
 सरीसृप नव नारकी पचीस नर चौदै,
 देवता छबीस लाख कुल कोरि मानिए ।
 दोय कोराकोरीमाहिं आध लाख कोरि नाहिं,
 सबकों निहारकै दयाल भाव आनिए ।३२।



अर्थ—पृथ्वीकायके २२ लाख, जलकायके ७ लाख, तेजकायके ३ लाख, वायुकायके ७ लाख, तरुकाय अर्थात् वनस्पतिकायके ८ लाख, दोइंद्रियके ७ लाख, तेइंद्रियके ८ लाख, चौ इंद्रियके ६ लाख, पक्षियोंके १२ लाख, जलचारी जीवोंके १२॥ लाख, चौपायोंके १० लाख, सरीसृप जीवोंके अर्थात् जमीनपर घिसट कर चलनेवाले सांप आदि जीवोंके ६ लाख, नारकियोंके २५ लाख, मनुष्योंके १४ लाख, और देवोंके २६ लाख कुलकोड़ हैं। सबका जोड़ दो कोड़ाकोड़ीसे आधा लाख कम अर्थात् १६६॥ लाख करोड़ होता है। इन सबको जानकर इनपर दयाभाव रखना चाहिये।

स्पर्श रस गंध वर्णदिके भेदसे जीवोंके शरीरके जो भेद होते हैं, उन्हें कुल कहते हैं। सम्पूर्ण जीवोंके १६६॥ लाख करोड़ भेद हो सकते हैं। योनिस्थानोंकी अपेक्षा कुल अधिक होते हैं, इसका कारण यह है कि, एक योनिसे उत्पन्न हुए जीवोंके भी वर्णदिके भेदसे अनेक भेद हो सकते हैं।

अंकगणनाके ग्यारह भेद।

छापय।

ग्यार अंक पद एक, अंक दस सब पद जानी।
 पूरव चौदे अंक, बीस अच्छर जिनवानी ॥
 उनतिस अंक मनुष्य,
 पल्य पैतालिस अच्छर।

सरसों कुंड छियाल,
 डेढ़सौ थिति अच्छर वर ॥
 इक्तीस अंक पल कलपके,
 जंबु फलावटि दस वरन ।
 सब बातवलय ग्यारै वरन,
 धन्य जैन संसै हरन ॥३॥

अर्थ—जिनवाणीके एक पदके अक्षर ग्यारह अंक प्रमाण अर्थात् १६३४८३०७८८८ हैं । और उन सम्पूर्ण पदोंकी संख्या दश अंक प्रमाण अर्थात् ११२८३५८००५ है । चौदह पूर्वोक्त अक्षरोंकी संख्या चौदह अंक प्रमाण अर्थात् ७०५६०००००००००० है । सम्पूर्ण द्वादशांगवाणीके अक्षरोंकी संख्या बीस अंक प्रमाण—१८४४६७४४०७३७०-६५५१६१५ है । पर्याप्त मनुष्योंकी संख्या २६ अक्षर प्रमाण—७६२२८१६२५१४२६४३३७५६३५४३६५०३३६ है । पल्यकी गिनती ४५ अक्षर प्रमाण—४१३४५२६३०३-८२०३१७७७४६५१२१६२०००००००००००००००००००० है । सरसों कुंडके सरसोंकी गिनती ४६ अंक प्रमाण—१६६७११२६३८४५१३१६३६३६३६३६३६३६३६३६३६३-६३६३६३६३६३६३६३६ है । संख्या १५० अंक प्रमाण है । इससे अधिक संख्याकी संज्ञा असंख्यात है । एक कल्प-

१ इस अलौकिक गणितका जिसे विशेष ज्ञान प्राप्त करना हो, उसे जैन-सिद्धान्तदर्शनके पृष्ठ ६४ में देखना चाहिये । यहाँ विस्तारके भयसे नहीं लिखा है ।

कालके पत्य ३१ अंक प्रमाण हैं। जम्बूद्वीपका घनफल दश अंक प्रमाण अर्थात् ७०६५६६४१५० योजन है। सब वातवलयोंका घनफल ११ अंक प्रमाण अर्थात् १०२४१६८३४८७ है। संशयके हरण करनेवाले जैन-धर्मको धन्य है।

तेरहवें गुणस्थानमें सात त्रिभंगी।

छप्पय।

सात आसरव द्वार, बंध इक साता कहिए।
चौदौ भाव प्रमाण, पचासी सत्ता लहिए ॥
अस्सी चउरासीय, इक्यासी और पिच्यासी।
यह सत्ता चौ भेद, विसेस जिनेसुर भासी ॥
इक कम चालीस उदारना, उदय वियालिस मानिए।
यह तेरहवें गुणस्थानमें, सात त्रिभंगी जानिए ३४

अर्थ—तेरहवें संयोगिकेवली गुणस्थानमें सात त्रिभंगी होती हैं, सो इस प्रकार,—सत्यमन, अनुभयमन, सत्यवचन, अनुभयवचन, औदारिककाय, औदारिक मिश्र और कार्माण ये सात आश्रवद्वार हैं, और बंध एक साता वेदनीयका है और भाव इस गुणस्थानमें १४ (ज्ञान, दर्शन, दान, लाभ, भोग, उपभोग, वीर्य सम्भवत्व, चारित्र, मनुष्यगति, असिद्धत्व, भव्यत्व, जीवत्व और लेश्या) होते हैं। ८५ प्रकृतियोंकी सत्ता रहती है। यह सत्ता जिनेश्वर भगवानने नाना जीवोंकी अपेक्षा चार प्रकारकी कही है। अर्थात् किसी

जीवके ८० प्रकृतियोंकी, (८५ में से आहारकचतुष्क और तीर्थकरप्रकृति छोड़कर), किसीके ८४ की (एक तीर्थकर प्रकृतिको छोड़कर), किसीके ८१ की (आहारक चतुष्कको छोड़कर) और किसीके ८५ प्रकृतियोंकी सत्ता रहती है, ३६ प्रकृतियोंकी उदीरणा होती है, और ४२ प्रकृतियोंका उदय होता है। इस तरह तेरहवें गुणस्थानमें आश्रय, बंध, भाव, सामान्यसत्ता, विशेषसत्ता, उदीरणा और उदय ये सात विभंगी होती हैं।

बंधदशक छप्पय ।

जीव करण मिलि बंध, देग रस तास उदै भनि ।

उदीरणा उपाय, रहैं जब लौं सत्ता गनि ॥

उत्तरसन थिति बढ़ैं, घटैं अपकरसन कहियत ।

संक्रमन पररूप, उदीरन विन उपसम मत ॥

संक्रमण उदीरन विन निधत,

घट बढ़ उदरन संक्रमन ।

चहु बिना निकांचित बंध दस,

भिन्न आपपद जानिमन ॥ ३५ ॥

अर्थ—जीव और कर्मोंके मिलनेको बंध कहते हैं। अपनी स्थितिको पूरा करके कर्मोंके फल देनेको उदय कहते हैं। तब आदि निमित्तोंसे स्थिति पूरी किये बिना ही कर्मोंके फल देनेको उदीरणा कहते हैं। जबतक कर्म आत्माके साथ सम्बन्ध रखते हैं, तबतक उनकी सत्ता कहला-

ती है। जिस कर्मकी जिनकी स्थिति बांधी हो, उतनीसे अधिक हो जानेको उत्कर्षण कहते हैं और घटजानेको अप-
 कर्षण कहते हैं। किसी कर्मके सजातीय एक भेदसे दूसरे
 भेदरूप हो जानेको संक्रमण कहते हैं। द्रव्य क्षेत्र काल
 भावके निमित्तसे कर्मकी शक्तिके प्रगट न होनेको उपशम
 कहते हैं अर्थात् जब कर्मकी उदीरणा नहीं होती है और
 उदय भी नहीं होता है, तब उपशम होता है। संक्रमण
 और उदीरण न होनेको अर्थात् जो कर्मप्रकृति बांधी हों, वे
 न दूसरे रूप हों और न उनको उदीरणा हो, उसे निघत्त
 कहते हैं। और जिसमें स्थितिका घटना बढ़ना पररूप होना
 और उदीरण होना ये चारों बातें न हों, उसे निकांचित कहते
 हैं। इस तरह बंधके दश प्रकार हैं। हे मन तुझे आत्माका
 पद इसे सर्वथा भिन्न समझना चाहिये।

तीन लोकके अकृत्रिम चैत्यालयोंकी संख्या।

सवेया तेईसा (मत्तगयन्द)।

सात किरोर बहत्तर लाख,
 पतालविषै जिनमंदिर जानै ।
 मध्यहि लोकमें चार सौ ठावन,
 व्यंतर जोतिकके अधिकानै ॥
 लाख चौगसि हजार सतानवै,
 तेइस ऊरख लोक बखानै ।

एकेकमें प्रतिमा सत आठ,

नमें तिहुजोग त्रिकाल सयानै ॥३६॥

अर्थ—पातालमें अर्थात् चित्रा पृथिवीके नीचे भवनवासी देवोंके भवनोंमें ७७२००००० अकृत्रिम जिनमंदिर हैं, मध्यलोकमें अर्थात् जम्बूद्वीपसे तेरहवें रुचक कुंडलगिरि नामके तेरहवें द्वीपतकके क्षेत्रमें ४५८ जैन मंदिर हैं। व्यन्तरदेवोंके और ज्योतिषीदेवोंके भवनोंमें असंख्यात चैत्यालय हैं। और ऊर्ध्वलोकमें अर्थात् सौधर्म स्वर्गसे सर्वार्थ-सिद्धितक ८४६७०२३ चैत्यालय हैं। इन सब मंदिरों या चैत्यालयोंमें एक एकमें एक एक सौ आठ प्रतिमाएं हैं। उन्हें चतुर पुरुष मन वचन कायसे तीनों समय नमस्कार करते हैं।

तीन कम नव कोटि मुनियोंकी संख्या।

पांच किरोर तिरानवै लाख,

हजार अठानवै दोसै छ जानै।

जीव छठे गुणमें अध सतामें,

ग्यारसै छयानवै चार ठिकानै ॥

आठ नवै दस वारहै चौदहै,

सौ उनतीस नवै परमानै।

तेरमें आठ हि लाख हजार,

अठानवै पांचसै दोय बखानै ॥३७॥

अर्थ—अढ़ाई द्वीपमें एक कालमें अधिकसे अधिक इतने मुनि हो सकते हैं—छठे गुणस्थानमें ५६३६८२०६, सातवें गुणस्थानमें उससे आधे अर्थात् २६६६६९०३, आगे उप-शमश्रेणीके आठवें, नवें, दशवें और ग्यारहवें इन चार स्थानोंमें सब मिलाकर ११६६, अर्थात् प्रत्येक में २६६, और क्षपकश्रेणीके आठवें, नवें, दशवें, बारहवें तथा चौदहवें गुणस्थानोंमें मिलाकर २६६० अर्थात् प्रत्येकमें ५६८, और तेरहवें गुणस्थानमें ८६८५०२ । सबका जोड़ ८६६६६६६६७ होता है । इससे अधिक मुनि एक कालमें नहीं हो सकते ।

अढ़ाईद्वीपका ज्योतिषमंडल ।

कश्चित् (३१ मात्रा)

एक चन्द्र इक सूर्य अठासी,
 ग्रहअट्ठाइस, नखत बखान ।
 छयासठ सहस पचत्तर नवसै,
 कोड़ाकोड़ी तारे जान ॥
 इकसौ वत्तिस चंद्र इही विध,
 ढाई द्वीपमध्य परवान ।
 सब चैत्यालय प्रतिमामंडित,
 बंदन करौं जोरि जुगपान ॥३८॥

अर्थ—ज्योतिषी देव पांच प्रकारके हैं—चन्द्र, सूर्य, ग्रह, नक्षत्र और तारे। इनमें चन्द्र इन्द्र होता है और सूर्य प्रतीन्द्र होता है। एक चन्द्रसाका परिवार इस प्रकार है— १ सूर्य, ८८ ग्रह, २८ नक्षत्र, और ६६६७५ कोड़ाकोड़ी तारागण। सो ढाई द्वीपमें इसी प्रकारके परिवारवाले १३२ चन्द्रमा हैं। इन सब ज्योतिषियोंके विमान जिन चैत्यालयों और जिन प्रतिमाओं सहित हैं। इस लिये मैं दोनों हाथ जोड़कर नमस्कार करता हूँ।

आयुक्रमके बंधके नव भेद।

आउ अंस पैसठ सौ इकसठ,

इकइस सौ सत्तासी जान।

सात सतक उनतीस दोय सो,

तेतालिस इक्यासी मान ॥

सत्ताईस और नौ तीनों,

एक आठवाँ भेद बखान।

नौमीं अंतकालमें बाँधै,

अगली गतिकी आउ निदान ॥३८॥

अर्थ—जीव अपनी अगली आयुका बंध कब करता है, इसका खुलासा इस कवित्तमें किया है,—किसी जीवकी आयुमें यदि हम ६५६१ अशोंकी कल्पना करें, तो इसके तीसरे हिस्सेमें अर्थात् जब २१८७ अंश आयुके शेष रह

जावेंगे, तब वह आगामी भवकी आयुको बांधेगा । यदि उस समय नहीं बांध सकेगा, तो २१८७ के तिहाईमें अर्थात् ७२६ अंश शेष रहेंगे, तब बांधेगा । यदि उस समय भी न बांध सका, तो २४३ अंश शेष रहनेपर बांधेगा । और तब भी न बांध सका तो त्रिभागके ८१, २७, ९, ३ और १ आदि स्थानोंमें बांधेगा । इस तरह आठ बार जो त्रिभाग हुए हैं, उनमेंसे किसी न किसीमें आयुका बंध कर ही लेगा और यदि आठों त्रिभाग चूक जावेगा, तो अपनी आयुके अन्त समयमें तो अवश्य ही अगली आयु बांध लेगा । बिना अगली आयुका बंध किये कोई भी जीव वर्तमान आयुको नहीं छोड़ सकता है । और आयु कर्मका बंध त्रिभागमें या अन्तसमयमें होता है ।

सत्तावन जीवसमास ।

छप्पय ।

भूजल पावक वायु, नित्य ईतर साधारन ।

सूच्छम वारद करत, होत द्वादस उच्चारन ॥

सुप्रतिष्ठित अप्रतिष्ठ मिलत चौदह परवानौ ।

परज अपर्ज अलब्ध, गुनत व्यालीस बखानौ ॥

गुन वे ते चौ इंद्री त्रिविध, सर्व एक पंचास भन ।

मनरहित सहित तिहभेदसौं, सत्तावन धर दया

॥ इ पाप ति ति प्रकृत रफर पाप मन ॥४०॥

अर्थ—संक्षेपसे जीवोंके ५७ भेद होते हैं, वे इस प्रकार से, पृथ्वीकाय, जलकाय, अग्निकाय, वायुकाय, नित्यनिगोद, और इतर निगोद । इन छहोंमें सूक्ष्म और वादर ये दो दो भेद होते हैं, इससे १२ भेद हुए । इनमें सप्रतिष्ठित प्रत्येक और अप्रतिष्ठित प्रत्येक ये दो वनस्पतिकायके भेद और मिलानेसे १४ हो गये । और इन सबमें पर्याप्त, अपर्याप्त (निवृत्यपर्याप्त), और अलब्धपर्याप्त (लब्धपर्याप्त) ये तीन तीन भेद होते हैं, इसलिये सब मिलाकर एकेन्द्रिय जीवोंके ४२ भेद हुए । इनमें दो इंद्रिय, ते इंद्रिय और चौ इंद्रियके पर्याप्त, अपर्याप्त, अलब्धपर्याप्त भेद मिलानेसे ५१ हुए और पंचेन्द्री जीव संज्ञी असंज्ञी दो तरहके होते हैं और उन दोनोंमें पर्याप्त आदि भेद होते हैं । सो छह भेद पंचेन्द्रिय-जीवोंके हुए । सब मिलाकर एकेन्द्रियसे पंचेन्द्रिय पर्यन्त जीवोंके ५७ भेद हुए । इन सब जीवोंपर मनमें दयाभाव रखना चाहिये ।

अट्टानवै जीव समास ।

सवेया इकतीसा ।

इक्यावन थान जान थावर विकलत्रैके,
 गर्भज दो तीनि सनमूरछन गाए हैं ।
 पांचौं सैनी औ असैनी जल थल नभचारी,
 भोगभूमि भूचर खेचर दो दो पाए हैं ॥

दो दो नारकी सुदेव नौ विध मनुष्य वेव,
 भोगभू कुभोगभू मलेच्छभू वताए हैं ।
 दोय दोय दोय तीनि आरजमें राजत हैं,
 अठानवैदया करें साधु ते कहाए हैं ।४१।

अर्थ—स्वावर और विकलत्रय (दो इंद्रिय, ते इंद्रिय, चौ इंद्रिय) जीवोंके ५१ भेद तो ४० वें पद्यमें कह चुके हैं, उनमें पंचेन्द्रिय जीवोंके ४७ भेद और मिलानेसे ६८ भेद हो जाते हैं । सो इस प्रकारसे,—गर्भज जीवोंके पर्याप्त और अपर्याप्त (निवृत्ति अपर्याप्त) ये दो, सम्मूर्च्छित पंचेन्द्रियोंके पर्याप्त, अपर्याप्त, और अलव्यपर्याप्त ये तीन इस तरह पांच, फिर दोनोंके सेनी और असेनी भेद करनेसे हुए दश । ये दश भेद थलचारी पंचेन्द्रियोंके हुए । इसी प्रकारके दश दश भेद जलचारी और नभचारी पंचेन्द्रियोंमें भी होते हैं । सब तीस भेद कर्मभूमिके पंचेन्द्रिय जीवोंके हुए । भोगभूमिमें जलचर और सम्मूर्च्छित जीव नहीं होते हैं । केवल गर्भज थलचारी और नभचारी होते हैं और इन दोनोंके पर्याप्त अपर्याप्त दो दो भेद होते हैं । इस तरह भोगभूमिके जीवोंके चार भेद हुए । देव और नारकियोंके भी पर्याप्त अपर्याप्तके भेदसे चार भेद होते हैं । मनुष्योंके नव भेद होते हैं—भोगभूमि, कुभोगभूमि और मलेच्छब्रह्मके मनुष्योंके पर्याप्त

अपर्याप्तिके प्रकारसे ६ भेद और आर्यखंडके मनुष्योंके पर्याप्त
अपर्याप्त अलब्धपर्याप्तये तीन भेद । सब मिलानेसे ६८ भेद हुए—

स्थावर जीवों के.....	४२	भोगभूमिके थल नभ चारियोंके	४
विकलत्रयके.....	६	देव नारकिपोंके.....	४
वसंभूमिके जलचारियोंके	९०	भोगभूमिके जलमनुष्योंके	६
” थलचारियोंके...	१०	आर्यखंडके मनुष्योंके.....	३
” नभचारियोंके...	१०		—

इन सब जीवोंपर जो दया करते हैं, वे ही साधु पुरुष हैं ।

प्रमादों के भेद ।

छप्पय ।

विकथारूप पचीस और पनवीस कसायनि ।
गुणतैं छस्सै सवा, पांच इंद्री मनसों गनि ॥
पौने चार हजार, पांच निद्रासों गुनिए ।
सहस पौन उनईस, नेह अरु मोह सु सुनिए ॥
साढ़े सैतीस हजार सब, भेद प्रमाद प्रमानिए ।
छट्टे गुणथानकलौ कहे, त्याग आप थिर ठानिए ४२

अर्थ—विकथाके २५ भेद हैं । उनसे २५ कषायोंका
गुणा करनेसे ६२५ होते हैं । और ६२५ का पांच इन्द्रिय

१ विकथाके मूल भेद तो चार ही हैं, परन्तु उत्तरभेद मूलसहित २५ है—
राज कथा, भोजन कथा, स्त्री कथा, चोर कथा, घन, वैर, परखंडन, देश,
कपट, गुणबंध, देवी, निष्ठुर, शून्य, कंदर्प, अनुचित, भंड, मूर्ख, आत्मप्रशंसा,
परवाद, भ्रान्ति, परसीड़ा, कलह, पारग्रह, साधारण, संगीत ।

तथा मन अर्थात् छहसे गुणा करनेसे ३७५० होते हैं। इन्हें पांच निद्रासे गुणाकार करनेसे पौने उनईस हजार १८७५० भेद होते हैं। और इन भेदोंको स्नेह और मोहरूप दोकी संख्यासे गुणाकार करनेसे ३७५०० होते हैं। इस तरह प्रमादके साठे सैंतीस हजार भेद होते हैं। ये प्रमाद छे गुणस्थानतक रहते हैं। इनका त्याग करके अपने आपमें स्थिर होना चाहिये।

ज्योतिषमंडलकी ऊंचाई।

छप्पस।

सात सतह अक्ष जबै, तासुपर तारे राजें ।
 ता ऊपर दस भान, असीपर चन्द विराजें ॥
 च्यारि नखत बुध च्यारि, तीनिपर सुक्र वतायौ ।
 तीनि गुरु कुज तीनि, तीनिपर सनि ठहरायौ ॥
 इमि नवसै जोजन भूमितैं, जोतिषचक्र वखानिए ।
 इकसौ दस जोजन गगनमें, फैलि रह्यौ परमा-
 निए ॥ ४३ ॥

अर्थ—पृथ्वीसे ७६० योजनकी ऊंचाईपर तारोंके विमान हैं। उनसे दश योजनकी ऊंचाईपर सूर्य और उनसे ८० योजनकी ऊंचाईपर चन्द्रमा है। चन्द्रमासे ऊपर चार योजनपर नक्षत्र, चार योजनपर बुध, तीन योजनपर शुक्र, तीनपर गुरु, तीनपर मंगल और तीनपर शनि; इस प्रकार क्रमसे एकके ऊपर एक है। सब मिलाकर पृथ्वीसे ६००

योजनकी ऊंचाई तक ज्योतिषवक्र है और आकाशमें उसका विस्तार एकसौ दश योजनका है । अर्थात् पृथ्वीसे ७६० योजनकी ऊंचाईसे उसका प्रारंभ होता है और ६०० योजनपर अन्त होता है । बीचमें ११० योजनमें उसका विस्तार है ।

गुणस्थानोंका गननादिमहा ।

छापय ।

मिथ्या मारग च्यारि, तीनि चउ पांच सात भनि ।
 दुतिय एक मिथ्यात, तृतिय चौथा पहला गनि ॥
 अब्रत मारग पांच, तीनि दो एक सात पन ।
 पंचम पंच सुसात, चार तिय दोय एक भन ॥
 छट्टे षट इक पंचम अधिक,
 सात आठ नव दस मुनौ ।
 तिय अध ऊरध चौथे मरन,
 ग्यार बार विन दो मुनौ ॥ ४४ ॥

अर्थ—पहले मिथ्यात गुणस्थानसे ऊपर चढ़नेके चार मार्ग हैं । कोई जीव मिथ्यात्वसे तीसरे गुणस्थानमें जाता है, कोई चौथेमें, कोई पांचवेंमें और कोई एकदम सातवेंमें जाता है । दूसरे सासादन गुणस्थानसे एक ही मार्ग है अर्थात् वहांसे मिथ्यात्व गुणस्थानमें ही जाता है । तीसरे गुणस्थानसे यदि ऊपर चढ़ता है, तो चौथे गुणस्थानमें जाता है

और यदि नीचे पड़ता है, तो पहलेमें आकर पड़ता है। चौथे अव्रतसम्यग्दृष्टि गुणस्थानसे ऊपर नीचे जानेके पाँच मार्ग हैं। नीचे पड़ता है, तो तीसरे दूसरे वा पहलेमें आता है और यदि ऊपर चढ़ता है, तो पाँचवें वा सातवें गुणस्थानमें जाता है। पाँचवें गुणस्थानसे भी पाँच मार्ग हैं। ऊपर चढ़ेगा, तो सातवेंमें जायगा और नीचे पड़ेगा, तो चौथे तीसरे दूसरे या पहलेमें आवेगा। छठे गुणस्थानसे छह मार्ग हैं। पाँचवें गुणस्थानसे एक अधिक है अर्थात् ऊपर चढ़ेगा, तो सातवेंमें जायगा और नीचे उतरेगा तो, पाँचवें चौथे तीसरे दूसरे वा पहलेमें आ जायगा। सातवें, आठवें, नववें और दशवें गुणस्थानसे उपशमश्रेणीवालेके तीन मार्ग हैं। दो अधो ऊर्ध्वके अर्थात् इन गुणस्थानोंसे जीव नीचे पड़ेगा, तो अनुक्रमसे एक एक उतरेगा, अर्थात् छठे, सातवें, आठवें और नववेंमें आवेगा और ऊपर चढ़ेगा, तो अनुक्रमसे एक एक ऊपर चढ़ेगा, अर्थात् आठवें नववें दशवें और ग्यारहवेंमें जावेगा। और तीसरा मार्ग मृत्युके समयका है। ऐसा नियम है कि, इन गुणस्थानोंसे यदि जीव मरण करे, तो मृत्युके समय उसका चौथा अव्रत सम्यग्दृष्टि गुणस्थान हो जाय परन्तु इन गुणस्थानोंमें मरण नहीं होता। ग्यारहवें गुणस्थानसे बारहवेंमें जानेके मार्गको छोड़कर दो मार्ग हैं। अर्थात् इस गुणस्थानवाला जीव बारहवें गुणस्थानमें नहीं चढ़ सकता। नीचे उतरेगा, तो दशवेंमें आवेगा, और मृत्युके समय इसका भी चौथा गुणस्थान हो जायगा।

क्षपक वा क्षायगात्रेर्षावाला जीव नीचे नहीं उड़ता है ।
ऊपर चढ़ता है, तो ग्यारहवें गुणस्थानमें नहीं जाता है,
दशवेंसे बारहवेंमें पहुँच जाता है । और बारसवके विनाश
तथा तेरहवेंके प्रारंभमें केवलज्ञान प्राप्त करके चौदहवें गुण-
स्थानमें जाता है और उसके अन्तमें मुक्त हो जाता है ।

चौबीस तीर्थकरोंके शरीरका वर्ण ।

छाप्य ।

पहुषदन्त^१ प्रभु चंद्र, चंद्र सम सेत विराजै ।

पारसनाथ सुपास, हरित पद्मामय छाजै ॥

वासुपूज्य अरु पद्म, रक्त माणिक्यदुति सोहै ।

मुनिसुव्रत अरु नेमि, स्याम सुरनरमन मोहै ॥

बाकी सोलै कंचन वरन, यह विवहार शरीरथुति ।

निहचै अरूप चेतन विमल, दरसग्यानचारित्त

जुत ॥ ४५ ॥

अर्थ—पुष्पदन्त और चन्द्रप्रभ भगवानके शरीरका वर्ण
चन्द्रमाके समान सफेद है, पार्श्वनाथ और सुपार्श्वनाथका
हरे पत्तेके समान रंग है. वासुपूज्य और पद्मप्रभका

१ द्वा कुन्दैन्दुतुपारहारधवलो द्वाविन्द्रनीलप्रभो । द्वा बन्धूकसमप्रभो जिनवृषो
द्वा च प्रियङ्गुप्रभो । गोषा षोडशजन्ममृत्युरहिता सन्तप्तहेमप्रभास्तेसजानदिवा-
करा मुरनताः सिद्धि प्रयच्छन्तु नः ॥

लालमाणिककी प्रभा जैसा है, मुनिसुव्रत और नेमिनाथका सांवला (नीलमणि सुरीखा) है, जिसे देखकर देवों और मनुष्योंका मन मोहित हो जाता है, और शेष १६ तीर्थ-करोंका वर्ण सोनेकी कांतिके समान है । तीर्थकरोंके शरीरकी यह स्तुति व्यवहारसे है । निश्चयसे विचार किया जाय, तो वे रूपरहित हैं, चैतन्यमय हैं, निर्मल हैं, और क्षायिकदर्शन क्षायिक ज्ञान और क्षायिकचारित्र (स्वरूपाचरण) संयुक्त हैं।*

* चरचाशतककी अनेक प्रतिशोमें निम्नलिखित छप्पय और भी पाया जाता है । मालूम नहीं यह मूलका है या प्रक्षिप्त है,—

गोम्मटसारका मंगलाचरण ।

छप्पय

बंदों नेमिजिनेंद, नमौ चौबीस जिनेसुर ।

महावीर वंदापि, वंदि सब सिद्ध महेशुर ॥

शुद्ध जीव प्रणमामि, पंचपद प्रणमौ सुख अति ।

गोमटसार नमामि, नेमिचंद्र आचारज निति ॥

जिन सिद्ध शुद्ध अकलंकवर, गुणमणिभूषण उदयधर ।

कहुँ बीस परूपन भावसी, यह मंगल सब विघ्नहर ॥३६॥

अर्थ—श्रीनेमिनाथ तीर्थकरको नमस्कार है, चौबीसों तीर्थकरोंको नमस्कार है, महावीर भगवानको वन्दना कहता है, सम्पूर्ण सिद्ध महेश्वरोंकी वन्दना करता है, शुद्ध आत्माको प्रणाम करता है, पंचपदोंको अर्थात् पंचपरमेष्ठीको प्रणाम करता है, गोम्मटसार ग्रन्थको नमन करता है और नेमिचन्द्र सिद्धान्त चक्रवर्तीको निरन्तर नमस्कार करता है । ये आठों, जिनको कि नमस्कार करता है कैसे है ?—जिन है, सिद्ध है, शुद्ध है, कलंकरहित है, वर (श्रेष्ठ) है और गुणरूपी मणियों के भूषणों को उदित करनेवाले है । इन सबको नमस्कार करके भावपूर्वक बीस प्ररूपणाओं का वर्णन करता है । इस वर्णनरूपी कार्यसे यह मंगल सब विघ्न-बाधाओं का नाश करनेवाला होगा ।

षट्विधि मंगल ।

नमहुं नाम अरहंत, थुनहु जिनबिंब कलिलहर ।
 परमौदारिक दिव्य बिंब, निर्वाण अवनिपर ॥
 कहहु कल्याणककाल, भजहु केवल गुणग्यायक ।
 यह षटविधि निच्छेप, महा मंगल वरदायक ॥
 मंगल दुभेद मल जाय गल, मंगल सुख लहै जीयरा
 यह आदि मध्य परजंतलों, मंगल राखौ हायरा ॥

अर्थ—१ अरहंत भगवानका नाम लेकर नमस्कार करो (नाम निक्षेप), २ पापोंके हरण करनेवाले जिन भगवानके प्रतिबिम्बोंका स्तवन करो (स्थापना निक्षेप), ३ तीर्थकर भगवानके उत्कृष्ट औदारिक शरीरयुक्त दिव्य बिम्बकी स्तुति करो (द्रव्य निक्षेप), ४ केवलियोंकी निर्वाण भूमियोंको—सम्मेदशिखर आदिको नमस्कार करो (क्षेत्रनिषेध), ५ भगवानके गर्भजन्मादि कल्याणक समयोंका कथन करो (कालनिक्षेप) और समस्त पदार्थोंका ज्ञायक जो केवलगुण

इस पद्यके जिन आदि विशेषण गोम्मटसार ग्रंथके भी हो सकते हैं। इनमें और सब विशेषणोंका अभिप्राय तो स्पष्ट ही है, एक 'गुणमणिभूषणउदयधर' में कुछ चीज है। 'गुणमणिभूषण' नाम 'चामुंडराय' का है। अर्थात् इन चामुंडरायके लिये जिसका उदय हुआ है, ऐसा गोम्मटसार ग्रंथ ।

श्रीगोम्मटसार ग्रंथके आचार्य नेमिचन्द्रने जो

सिद्धं सुद्धं पणमिय जिणिदवर नेमिचंद्रमकलंकं ।

गुणरत्नभूसणुदयं जीदस्य परखणं दोच्छं ॥

यह मंगलाचरण किया है, उसका उक्त छप्पयमें भावानुवाद है ।

(ज्ञान) है, उसको भजो (भावनिक्षेप) । इस तरह यह छह प्रकारका निक्षेप महामंगलरूप है और इच्छित वर देनेवाला है । यहां 'मंगल' शब्दके अर्थ करते हैं—एक तो 'मं' अर्थात् दो प्रकारके अन्तरंग और बहिरंग मल वा पाप जिससे 'गल' (गालयति) अर्थात् गल जावें—नष्ट हो जावें और दूसरा 'मंग' अर्थात् सुल 'ल' (लाति) अर्थात् लाता है—जिससे जीव सुखको प्राप्त करता है । यह मंगल प्रत्येक कार्यके आदि मध्य और अन्त तक हृदयमें रखना चाहिये ?

चौदह मार्गणामें पांच परूपणा गर्भित हैं ।

सवेया इकतीसा ।

जीव समास परजापत मन वच स्वास,
इंद्रीकायमाहिं आव गतिमें वखानिए ।
कायबल जोगमाहिं इंद्री पांच ग्यानमाहिं,
आहार परिग्रह ए लोभमें प्रवानिए ॥
क्रोधमाहिं भय अरु वेदमाहिं मैथुन है,
ग्यान ग्यानमाहिं दर्शदर्शमाहिं जानिए ।
पांचों परूपणा ए चौदहमें गर्भित हैं,
गुनधान मारगना दोय भेद मानिए ॥

अर्थ—जीवसमास, पर्याप्ति, मनप्राण, वचनप्राण और श्वासोच्छ्वासप्राण, ये इन्द्रोमार्गणामें और कायमार्गणामें,

आयुप्रण गतिमार्गणामें, काय बल योगमार्गणामें, पांचों इंद्रियां ज्ञानमार्गणामें, आहार संज्ञा और परिग्रह संज्ञा लोभरुषायमार्गणामें, भयसंज्ञा क्रोधमार्गणामें, मैथुनसंज्ञा वेदमार्गणामें, जानोपयोग ज्ञानमार्गणामें और दर्शनोपयोग दर्शनमार्गणामें गभित हैं। इसतरह पांचों-प्ररूपणा चौदह मार्गणाओंमें गभित है। सामान्यतासे गुणस्थान और मार्गणा ये दो ही भेद हैं। अभिप्राय यह कि विशेषतासे तो पांच प्ररूपणा, चौदह मार्गणा और गुणस्थान इस तरह बीस प्ररूपणा हैं, परन्तु जब पांच प्ररूपणाओंको मार्गणाओंमें गभित कर लेते हैं, तब केवल दो ही भेद रह जाते हैं।

बारह प्रसिद्ध पुरुषोंके नाम ।

छन्दः ।

बंदों पारसनाथ, नमों बल रामचंद्र वर ।

कामदेव हनुवंत, प्रगट रावन मानी नर ॥

दानेस्वर स्रैयांस, सीलतैं सीता नामी ।

तप बाहूबलि नाव, भाव भरतेस्वर स्वामी ॥

जग महादेव है रुद्रपद, कृष्ण नाम हरि जानिए ।

‘द्यानत’ कुलकरमें नाभिनृप, भीम बलीभुज मानिए

अर्थ—तीर्थंकरोंमें तेईसवें तीर्थंकर पार्श्वनाथ स्वामी और बलभद्रोंमें नववें रामचन्द्र प्रसिद्ध हुए हैं। इन दोनों महात्माओंको नमस्कार करता हूँ। कामदेवोंमें १८ वें

कामदेव हनुमान, मानी पुरुषोंमें आठवां पतिनारायण रावण, दानी पुरुषोंमें राजा श्रेयांस जिन्होंने कि आदि भगवानको इक्षुसका आहार दिया था, शीलवती स्त्रियोंमें सीता, तपस्त्रियोंमें आदिनाथस्वामीके पुत्र बाहूबलि जिनके कि शरीरपर लताएँ चढ़ गई थीं, भाववान् पुरुषोंमें भरतवक्रवर्ती जिन्हें कि परिग्रह छोड़ते ही अन्तर्मुहूर्तमें केवलज्ञान प्राप्त हो गया था, रुद्रोंमें ग्यारहवां रुद्र महादेव, नव हरि अर्थात् नारायणोंमें नववें नारायण श्रीकृष्ण, चौदह कुलकरोंमें नाभिराजा और बलवती भुजावालोंमें अर्थात् पराक्रमियोंमें कुन्ताका पुत्र भीम (पांडव) बहुत प्रसिद्ध हुआ ।

यों तो शलाका पुरुषोंमें सब ही प्रसिद्ध हैं; परन्तु लोकमें उनमेंसे उक्त पुरुष बहुत ही प्रसिद्ध हुए हैं ।

सम्पूर्ण द्वीपसमुद्रोंके चन्द्रमाओंकी गिनती ।

सर्वेया इकतीसा ।

जंबूदीप दोय लवनांबुधिमें चारि चंद्र,
धातखंड वारै कालोदधि वियालीस हैं ॥
पुष्करके भाग दोय ईधर बहत्तरि हैं,
ऊधै वारैसै चौसठि भासे जगदीस हैं ॥
पुष्कर जलधि सार दो सत ग्यारै हजार,
आगैं आगैं चौगुनै बखानै निसदीस हैं ।
जेते लाख तेते बले दूने दूने अधिके हैं,
सबमें असंख चैताले बहत मुनीस हैं ॥५०॥

अर्थ—जम्बूद्वीपमें २, लवणसमुद्रमें ४, धातकी खंडमें १२ और कालोदधिमें ४२ चन्द्रमा हैं। आगे पुष्करद्वीप है। उसके दो भाग हैं। इधरके पहले भागमें ७२ और उधरके दूसरे भागमें १२६४ चन्द्रमा हैं। ऐसा जगदीश अर्थात् जिनेन्द्र भगवानने कहा है। पुष्करद्वीपके आगे पुष्कर समुद्रमें ११२०० चन्द्रमा हैं और उसके आगे—समुद्रमें चौगुने समुद्रमें और द्वीपसे चौगुने द्वीपमें हैं। ढाई द्वीपसे आगेके द्वीप और समुद्र जो जितने लाख योजनके हैं, उनमें उतने ही बलय^२ हैं और प्रत्येक बलयमें दो दो चन्द्रमा होते हैं। इसलिये बलयोंसे दूने दूने अधिक चन्द्रमा होते गये हैं। इन सब चन्द्रमाओंमें असंख्यात जिनचैत्यालय हैं। उनकी मुनिगण बन्दना करते हैं।

१ पूर्व पूर्व द्वीप और समुद्र के चन्द्रमाओंके प्रमाणसे उत्तरात्तर द्वीप और समुद्रके चन्द्रमाओंका प्रमाण चौगुना चौगुना है। परन्तु इतना विशेष है कि उत्तर द्वीप और समुद्रके बलयोंके प्रमाणसे दूना प्रमाण उन चौगुनी संख्यामें और मिलाना चाहिये। जैसे पूर्व पुष्करसमुद्रके चन्द्रमाओंकी संख्या ११२०० है, जिसकी चौगुना करनेसे ४४८०० हुए। इसमें उत्तरद्वीपके बलयोंके प्रमाण ६४ के दूने के १२८ मिलानेसे उत्तरद्वीपके चन्द्रमाओंका प्रमाण ४४८२८ होता है। इसही प्रकार आगे जानना।

२ जम्बूद्वीपमें एक, लवण समुद्रमें दो, धातकी खंडमें छह, कालोदधिमें इक्कीस और पुष्करके पूर्वार्धमें छत्तीस बलय (परिधि) हैं। आगेके बलयोंके प्रमाणमें विशेषता है। पुष्करका उत्तरार्ध आठ लाख योजनका है; इसलिये उसमें आठ बलय हैं। पुष्करसमुद्र ३२ लाख योजनका है, इसलिये उसमें ३२ बलय हैं।

अधोलोकके चैत्यालयोंकी संख्या ।

कवित्त (३१ मात्रा) ।

चौसठि लाख असुर जिनमंदिर,

लाख चौरासी नागकुमार ।

हेमकुमार सुलाख बहत्तरि,

छह विभ्र लाख छहत्तरि धार ॥

लाख छानवै वातकुमार,

पताललोक भावन दस सार ।

सात कोरि सब लाख बहत्तरि,

चैत्याले वन्दौं सुखकार ॥ ५१ ॥

अर्थ—असुरकुमार देवोंके भवनोंमें ६४ लाख, नाग कुमारोंके भवनोंमें ८४ लाख और हेमकुमारोंके भवनोंमें ७२ लाख अकृत्रिम जिनचैत्यालय हैं । आगे जो छह प्रकारके कुमार अर्थात् विद्युत्कुमार, अग्निकुमार, मेघकुमार, उदधि-कुमार, द्वीपकुमार और दिक्कुमार देव हैं, उनके भवनोंमें छिहत्तर छिहत्तर लाख और वायुकुमारोंके भवनोंमें ६६ लाख चैत्यालय हैं । इस प्रकार पाताल लोकवासी दश प्रकारके देवोंके भवनोंमें सात करोड़ बहत्तर लाख जिनमंदिर हैं । उनकी मैं वन्दना करता हूँ । वे सुखके देनेवाले हैं । अर्थात् उनके स्मरण, वन्दनसे पुण्यबन्ध होता है और पुण्यबन्धसे सुख प्राप्त होता है ।

मध्यलोकके चैत्यालय ।

छप्पय ।

पंचमेरुके असी, असी वक्षार विराजें ।
 गजदंतनपै बीस, तीस कुलपर्वत छाजें ॥
 सौ सत्तर वैतार धार, कुरुभूमि दसोत्तर ।
 इष्वाकार पहार, चार चव मानुषोत्तरपर ॥
 नंदीशुरवात्रनि रुचिकमें, चार चार कुंडल सिखर ।
 इम मध्यलोकमें चारिसै, ठावन बंदों विघनहर ॥

अर्थ—मध्यलोकमें ४५८ सकृत्त्रिम जिनचैत्यालय हैं ।
 उनका विवरण इस प्रकार है:—ढाई द्वीपमें पांच मेरुपर्वत हैं
 और प्रत्येक मेरुपर सोलह सोलह चैत्यालय हैं । इस तरह
 पंचमेरुके ८० । एक एक मेरुके पूर्व पश्चिम विदेहक्षेत्रोंमें
 सोलह सोलह वक्षार पर्वत हैं और प्रत्येक पर्वतपर एक एक
 मन्दिर है । इस तरह सब वक्षार पर्वतोंके ८० । एक एक
 मेरु संबंधी चार चार गजदन्तपर्वत हैं । इनपर भी एक एक
 चैत्यालय है । इस तरह गजदन्तोंके २० । एक एक मेरु-
 संबंधी छह छह कुलाचल है; उनपर ३० । एक एक मेरु-
 संबंधी चौतीस चौतीस वैताल्य पर्वत हैं, उनपर १७० ।
 एक एक मेरुसम्बन्धी देवकुरु और उत्तरकुरु नामक दो दो
 भोगभूमियां हैं; वहांपर १०, इष्वाकार पर्वतपर ४, मानु-
 षोत्तर पर्वतपर ४, नन्दीश्वरद्वीपमें ५२, रुचिक द्वीपके
 रुचिक पर्वतपर ४ और कुंडलद्वीपके कुंडलगिरिपर ४;

इस तरह ६८ । इन सब ४५८ चैत्यालयोंकी मैं वन्दना करता हूँ । ये सब विघ्नोंके हरण करनेवाले हैं ।

ऊर्ध्वलोकके अकृत्रिम चैत्यालय ।

सवेया इकतीसा ।

प्रथम बत्तीस दूजै अट्टाईस तीजै वारै,
चौथै आठ पांचै छट्टै चार लाख ख्यात हैं ।
सातै आठमै पचास नौमै दसमै चालीस,
ग्यारै वारै छै हजार चारों सत सात हैं ॥
अधो एक सत ग्यारै मध्य एक सत सात,
ऊरध इक्यानु नव नयोत्तरे जात हैं ।
पंचोत्तरे चवरासी लाख सत्तानू हजार,
तेईस चैत्याले सब वन्दौं अघघात हैं ॥५३॥

अर्थ—पहले सौधर्मस्वर्गमें ३२ लाख, दूसरे ईशानस्वर्गमें २८ लाख, तीसरे सनत्कुमारस्वर्गमें १२ लाख, चौथे माहेन्द्रस्वर्गमें ८ लाख, पांचवें ब्रह्म और छट्टे ब्रह्मोत्तरस्वर्गमें ४ लाख, सातवें लांतव और आठवें कापिष्टस्वर्गमें ५० हजार, नववें शुक्र, दशवें महाशुक्र स्वर्गमें ४० हजार, ग्यारहवें बारहवें सत्तार सहस्रार स्वर्गमें ६ हजार, तेरहवें चौदहवें पंद्रहवें सोलहवें आनत प्राणत आरण और अच्युत इन चारों स्वर्गोंमें ७००, अधोग्रैवेयकमें १११, मध्यग्रैवेयकमें १०७, ऊर्ध्वग्रैवेयकमें ६१, नवोत्तर अर्थात् अनुदिश विमानोंमें ६ और पंचोत्तर विमानोंमें ५; इस तरह ऊर्ध्वलोकके सब

मिलाकर जो ८४६७०२३ जिन चैत्यालय पापोंके नाश करनेवाले हैं, उनकी मैं बन्दना करता हूँ ।

सौधर्म इन्द्रकी सेनाकी गणना ।

इंद्रसेन सात साथी घोरे रथ प्यादे बैल,
गंधरव नृत्य सात सात परकार हैं ।

आदि चौरासी हजार आगें पट दूने दूने,
एक कोरि छै लाख अड़सठ हजार हैं ॥

एते गज तेते तेते छह भेद सधके ते,
सात कोरि छियालीस लाख निरधार हैं ।

सहस छिहत्तर हैं औ एक अवतार न्योग,
पुन्यकर्म भोग भोग मोखकों सिधार हैं ॥५४॥

अर्थ—सौधर्मस्वर्गके इन्द्रकी सेना सात प्रकारकी है—

हाथी, घोड़ा, रथ, प्यादा, बैल, गन्धर्व और नर्तक । और इस सात प्रकारकी सेनाके सात सात प्रकार और भी हैं । आदिकी अर्थात् पहली सेनामें ८४ हजार हाथी हैं और आगेकी छह सेनाओंमें इनसे दूने दूने हाथी हैं । इस हिसाबसे सब मिलाकर १०६६८००० हाथी हैं । जितने ये हाथी हैं, उतने ही घोड़े रथ आदि हैं । सब सेनाकी गिनती हाथी घोड़े आदि मिलाकर ७४६७६००० है । इस सौधर्म इन्द्रका केवल एक अवतार धारण करनेका नियोग होता है । पुण्यकर्मके उदयसे प्राप्त हुए इस महान् वैभवको

भोगकर यह यहाँसे च्युत होकर एक मनुष्य जन्म धारण कर मोक्ष ही सिधारता है ।

इन्द्रियोंके विषयकी सीमा ।

छन्दः ।

फरस चारिसै धनुष, असेनीलों दुगुना गनि ।

रसना चौसठि धनुष, घ्रान सौ तेइंद्री भनि ॥

चख जोजन उनतीस, सतक चौवन परवानो ।

कान आठसै धनुष, सुनै सेनी सो जानो ॥

नव जोजन घ्रान रसन फरस,

कान दुवादस जोजना ।

चख सैंतालीस सहस दुसै,

तेसठि देखै जिन भना ॥ ५५ ॥

अर्थ—एकेन्द्रिय जीवके एक स्पर्शन इन्द्रिय ही होती है । इसकी स्पर्शन इन्द्रिय का विषय ४०० धनुष्य का होता है । आगे दोइन्द्रिय से लेकर असेनी पंचेन्द्री तक के जीवों के जो स्पर्शन इन्द्रिय होती है उसका विषय दूना दूना है । अर्थात् दोइन्द्रिय की स्पर्शन इन्द्रिय का विषय ८००, तेइन्द्रियका १६००, चौइन्द्रियका ३२०० और असेनी पंचेन्द्रियका ६४०० धनुष है । दो इन्द्रिय जीवोंके स्पर्शनके सिवा रसना (जीभ) इन्द्रिय और होती है । इसका विषय ६४ धनुषका है । आगे तेइन्द्रिय चौइन्द्रिय और पंचेन्द्रिय जीवोंकी रसनाका विषय भी दूना-दूना अर्थात् क्रमसे १२८, २५६ और ५१२

धनुषका है। तेइंद्रिय जीवोंके पहली दो इंद्रियोंके सिवा एक घ्राण (नाक) इंद्रिय और होती है। इसका विषय १०० धनुष है और चौइंद्रिय तथा असेनी पंचेंद्रिय जीवोंकी घ्राण इंद्रिय का विषय पूर्वसे दूना दूना अर्थात् २०० और ४०० धनुषका है। चौइंद्रिय जीवोंके पहले कही हुई तीन इंद्रियों के सिवा एक नेत्र इंद्रिय और होती है। इसका विषय २६५४ योजनका है। इससे दूना अर्थात् ५६०८ योजन असेनी पंचेन्द्रियकी नेत्र इंद्रियका विषय है। असेनी पंचेंद्रियके चौ इंद्रिय से एक कान इंद्रिय और अधिक होती है। अर्थात् जो सुनता है सो असेनी पंचेंद्रिय है। इसका विषय ८०० धनुष का है। पंचेंद्रिय जीवोंकी इंद्रियोंका विषय इस प्रकार है—घ्राण (नाक) का ६ योजन, रसना, स्पर्श और कान का बारह बारह योजन और नेत्रद्वारा पंचेंद्रिय जीव ४७२६३ योजनतक देख सकता है। इस प्रकार जिन भगवानने कहा है।

यहाँ इंद्रियोंके विषयकी उत्कृष्ट सीमा बतलाई है। इसका अभिप्राय यह है कि एकेन्द्रियादि जीवोंकी इंद्रियाँ अधिकसे अधिक इतने दूरतकके पदार्थोंका ज्ञान कर सकती हैं। इससे आगेके पदार्थोंका वे विषय नहीं कर सकती हैं। पंचेन्द्रिय जीवोंमें पाँचों इंद्रियोंका उत्कृष्ट विषय जो ऊपर कहा है, वह चक्रवर्तीके होता है, अन्य सामान्य जीवोंके नहीं।

केवली समुद्धात करते हैं, तब उनके कौन-कौन
योग होते हैं ?

सर्वथा इकतीता ।

पहलैं समैमैं करैं दंड आठमैं संवरैं,
परदेस आतम औदारिक प्रमानिए ।
दूमरैं कपाट होय सातमैं संवरैं होय,
संवरैं प्रतर छट्टै मिस्र जोग जानिए ॥
तीसरैं प्रतर, चौथैं पूरत सरव लोक,
पूरन संवरैं पांचैं कारमान मानिए ।
आठ समैमाहिं जात केवल समुदघात,
निर्जरा असंख गुनी देव सो बखानिए ॥५६॥

अर्थ—मूल शरीरके विना छोड़े जीवके प्रदेशोंके शरीरसे
बाहर निकलनेको समुद्धात कहते हैं । चौदहवें गुणस्थानके
पूर्ण होनेमें जब अन्तर्मुहूर्त काल बाकी रह जाता है, तब
गोत्र वेद और नामकर्मकी स्थिति आयुर्कर्मकी स्थितिके
समान करनेके लिये केवली^१ भगवानके आत्मप्रदेश शरीरसे
बाहर निकलते हैं और पहले समयमें दंडके आकार होते हैं
जब कि जीव आत्मप्रदेशोंको शरीरके विस्तारके प्रमाण

१ जिन मुनियोंको आयुको छह महीना शेष रहनेके पीछे केवलज्ञान होता
है, वे मुनि नियमसे समुद्धात करते हैं । परन्तु जिनके छह महीनेसे पीछे केवल-
ज्ञान हो जाता है, वे समुद्धात करते भी हैं और नहीं भी करते हैं—कुछ
नियम नहीं है ।

ऊपर नीचेकी तरफ वातबलयोंको छोड़कर चौदह राजूतक विस्तृत करता है । दूसरे समयमें किबाड़ सरीखे होते हैं जब कि वे प्रदेश दंडके बराबर चौड़ाई लिये हुए ही यदि पूर्वको मुंह हो तो दक्षिण उत्तरको, उत्तरको मुंह हो तो पूर्व, पश्चिमकी तरफ वातबलयके सिवा लोकपर्यन्त प्रसर जाते हैं । तीसरे समयमें प्रतररूप होते हैं जब कि जो प्रदेश दूसरे समयमें उत्तर दक्षिणकी तरफ शरीराकार बने रहे वे उत्तर दक्षिण की तरफ भी वातबलय के सिवा लोक पर्यन्त फैल जाते हैं और चौथे समयमें लोकपूर्ण हो जाते हैं अर्थात् सारे लोकमें व्याप्त हो जाते हैं । फिर पांचवें समयमें प्रतररूप, छठे समयमें कपाटरूप और सातवें समय में दंडरूप होकर आठवेंमें संकुचित होकर शरीरमें समा जाते हैं । इन आठ समयोंमें आत्माके औदारिक कायादि कौन कौन योग होते हैं वे इस सवैयामें बतलाये हैं :—जब आत्माके प्रदेश पहले समयमें दंडरूप होते हैं और आठवेंमें संकुचित होते हैं, उस समय औदारिक काययोग होता है । दूसरे समयमें जब कपाटरूप होते हैं और सातवेंमें कपाट अवस्थासे संकुचित होते हैं तथा छठे समयमें जब प्रतरका संवरण होता है, तब औदारिकमिश्र योग होता है । तीसरे समयमें जब प्रतर रूप होते हैं, चौथेमें जब सारे लोकको पूर्ण करते हैं और पांचवेंमें जब लोकपूर्ण अवस्थाका संवरण करते हैं, तब कामाणि योग होता है । इस तरह आठ समयोंमें केवल-

समुद्धात होता है, जिनमें असंख्यात गुणी निर्जरा होती है ।
ऐसा जिनदेवने कहा है ।

मिथ्यातीकी मुक्ति न हो, सम्यक्तीकी हो ।

एक समैमाहिं एकसमैपरवद्ध वँधै,

एक समै एकसमैपरवद्ध भरै है ।

वर्गना जघन्यमें अभव्यसों अनंतगुनी,

उतकिष्ट सिद्धको अनंत भाग धरै है ॥

जैमें एक गास खाय सात धात होय जाय,

तैमें एक सातकर्मरूप अनुसरै है ।

यों न लहै मोख कोइ जाके उर ग्यान होइ,

एकसमै बहु खोइ सोइ सिववरै है ॥५७॥

अर्थ—जबतक मिथ्यात्व परिणाम रहते हैं, तबतक आत्मा कर्मोंसे नहीं छूट सकता है । जब सम्यक् परिणाम होते हैं, तब ही वह कर्मोंसे मुक्त होता है । इसी बातको बतलाते हैं:—मिथ्याती जीव एक समयमें एक—समयप्रवद्ध कर्मवर्गणाओंका बंध करता है और एक समयमें एक—समयप्रवद्ध वर्गणाओंको ही झड़ाता है । (एक समयमें जितने कर्मपरमाणुओंका बंध होता है, उतनेको समयप्रवद्ध कहते हैं । इन समयप्रवद्ध कर्मपरमाणुओंमें अनन्त कर्मवर्गणायें होता हैं ।) जघन्य वर्गणाका प्रमाण अभव्य जावोंकी

संख्यासे अनन्त गुना और उत्कृष्ट वर्गणाका सिद्धजीवसंख्याके अनन्तवें भाग होता है। जिस तरह एक तरहके ग्रासका भोजन करनेसे परिपाकमें उससे रक्त, मांस, मज्जा, वीर्य आदि सात धातुएँ बनती हैं, उसी प्रकार मिथ्यात्व परिणामोंसे बांधी हुई उक्त कर्मवर्गणाओंका सातकर्मरूप परिणमन होता है। इस लिये कोई जीव यों ही सहज मोक्ष प्राप्त नहीं कर सकता है। क्योंकि इस तरह कर्मोंका आवागमन बराबर होता रहता है। कर्म बराबर सत्तामें बने रहते हैं। जिसके हृदयमें आत्म शरीरादि संबंधी भेद-विज्ञान हो जाता है, वह समकित्ती जीव भेदज्ञानके बलसे प्रत्येक समय बंधकी अपेक्षा अधिक कर्मोंको क्षय करता है अर्थात् उसके बंध थोड़ा होता है और निर्जरा बहुत होती है, इसलिये वही, मुक्ति सुन्दरीका वरण करता है।

आठ कर्मोंके आठ दृष्टान्त ।

देवपै परचो है पट रूपको न ग्यान होय,

जैसैं दरबान भूप-देखनों निवारै है ।

सहत लपेटी असिधारा सुखदुखकार,

मदिरा ज्यों जीवनकों मोहिनी विथारै है ।

काठमें दियो है पाँव करै थितिकौ सुभाव,

चित्रकार नाना नाम चीतकै समारै है ।

१ विस्तृत करता है—मोहनीका विस्तार करता है। २ चित्रित करके—बना करके ।

चक्री^१ ऊंच नीच घरै^२ भूप दीयौ मनै^३ करै,
 एई आठ कर्म हरै सोई^४ हमैं तारै है ॥५८॥

अर्थ—देवकी मूर्तिपर यदि कपड़ा पड़ा हुआ हो, तो जिस तरह उसका ज्ञान नहीं होता है—उसका रूप नहीं दिखता है, उसी प्रकार ज्ञानावरणी कर्मका परदा पड़नेसे आत्माका ज्ञान गुण ढँक जाता है। जिस तरह दरवान अर्थात् पहरेदार राजाका दर्शन नहीं करने देता है, उसी प्रकार दर्शनावरणी कर्म आत्माके दर्शनगुणका दर्शन नहीं होने देता है। जिस तरह शहदमें लिपटी हुई तलवारकी धार चाटनेसे मीठी लगती है और साथ ही जीभको काट डालती है, उसी प्रकारसे वेदनी कर्म आत्माको सुखी, दुःखी करता है। यह कर्म आत्माके अवाधाध गुणका घात करता है। जिस तरह शराव जीवोंपर मोहनीका अर्थात् बेहोशीका (बाबलेपनका) विस्तार करती है, उसी प्रकारसे मोहनी कर्म आत्माको मोहित कर डालता है। इस कर्मके संयोगसे जीव परपदार्थोंमें इष्ट अवा अनिष्टको कल्पना करता है और तद्रूप आवरण करता है। अर्थात् इससे जीव के सम्भक्त्व और चारित्र्य गुणका घात होता है। जिस तरह चोरका पैर काठमें दे देने से वह काठ उसकी स्थिति करता है—उसको कहीं हिलने चलने नहीं देता है, उसी प्रकारसे आयु कर्म जीवकी भवभवमें स्थिति करता है। जब तक एक शरीर की आयु पुरी नहीं हो जाती है, तब तक जीव दूसरे शरीर में

नहीं जा सकता है । इससे अवगाह गुणका घात होता है । जिस प्रकार चित्रकार नानाप्रकारके चित्र बनाकर उनके जुदा जुदा नाम रखता है, उसी प्रकारसे नाम कर्म एकेन्द्रियादि नामवाले शरीर बनाता है । यह कर्म आत्माके सूक्ष्मत्व गुणका घात करता है । जिस प्रकारसे कुम्हार ऊँचे नीचे अर्थात् छोटे बड़े बर्तन बनाता है, उसी प्रकारसे गोत्र कर्म ऊँच नीच कुलमें जीवको उत्पन्न करता है । और जिस प्रकार भंडारी राजाको दान करनेसे रोकता है, उसी प्रकार अन्तराय कर्म दान लाभ भोग और उपभोगमें रुकावट करता है । इन आठों कर्मोंका जिन्होंने हरण किया है, वे ही (सिद्धपरमेष्ठी) हमको तारने में समर्थ हैं ।

चौदह गुणस्थानोंमें सत्तावन आस्रव ।

पचपन अरु पचास तेतालिस,
छयालिस सैंतिस चौविस जान ।
बाइस ठाइस सोलह दस अरु,
नव नव सात अंत न बखान ॥
चौदौ गुणथानकमें इह विध,
आस्रवद्वार कहे भगवान ।
मूल चार उत्तर सत्तावन,
नास करौ धरि संवरग्यान ॥५८॥

अर्थ—पहले मिथ्यात्व गुणस्थान में ५५ आस्रव होते हैं ।

आहारक और आहारकमिश्र ये दो नहीं होते हैं । दूसरे सासादन गुणस्थान में ५० आस्रव होते हैं—पाँच मिथ्यात्व, एक आहारक और एक आहारकमिश्रयोग ये सात नहीं होते हैं । तीसरे मिश्र गुणस्थानमें ४३ आस्रव होते हैं—१४ आस्रव नहीं होते हैं :—५ मिथ्यात्व, ४ अनन्तानुबन्धी, २ आहारक और औदारिकमिश्र, वैक्रियकमिश्र, कार्माण ये तीन । चौथे अव्रत गुणस्थान में ३६ आस्रव होते हैं—ऊपरके ४३ और अंतके ३ मिश्र मिलाकर । पाँचवें देशविरति गुणस्थान में ३७ आस्रव होते हैं । ऊपरके ४६ मेंसे ४ अप्रत्याख्यानकषाय, ४ योग, और एक त्रसवध इस तरह ६ घटा देना चाहिये । छठे प्रमत्तसंयममें २४ आस्रव होते हैं—४ संज्वलन कषाय, ६ हास्यादि नोकषाय, ६ योग और २ आहारक । सातवें अप्रमत्तमें २२ होते हैं :—४ संज्वलन-कषाय, ६ योग और ६ हास्यादि नोकषाय । आठवें अपूर्वकरणमें ऊपरके ही २२ आस्रव होते हैं । नववें अनिवृत्तिकरणमें १६ आस्रव होते हैं :—६ योग, ४ संज्वलन कषाय और ३ वे । दशवें सूक्ष्मसाम्प्रायमें १० आस्रव होते हैं :—६ योग और १ सूक्ष्म लोभ । ग्यारहवें उपशान्तकषायमें इन्हीं ६ योगों का आस्रव होता है, बारहवें क्षीणमोह में भी इन्हीं ६ योगों का आस्रव होता है और तेरहवें सयोगकेवली गुणस्थानमें ३ काययोग, २ वचनयोग, और २ मनयोग इस तरह सातका आस्रव होता है और अन्तके चौदहवें अयोगकेवली गुणस्थानमें आस्रव सर्वथा नहीं होता है । इस तरह

भगवान् केवलीने बतलाया है कि कौन कौन गुणस्थानों में कितने कितने आस्रवद्वार होते हैं। आस्रवके मूल भेद चार हैं और उत्तर भेद ५७ हैं। हे भव्यो, संवरतत्त्वको जानकर इनके नाश करनेका प्रयत्न करो।

चौदह गुणस्थानोंमें १२० प्रकृतियोंका बन्ध ।

इकसौ सतरै एक एकसौ,

चौहत्तर सतहत्तर मान ।

सतसठ तेसठ उनसठ ठावन,

बाइस सतरै दसमैं थान ॥

ग्यारम वारम तेरम साता,

एक बंध नहिं अंत निदान ।

सब गुणथानक बँधैं प्रकृति इम,

निहचैं आप अबंध पिछान ॥६०॥

अर्थ—पहले मिथ्यात्वगुणस्थानमें ११७ प्रकृतियों का बंध होता है। कर्मोंकी सब मिलाकर १४८ प्रकृतियाँ हैं। इनमेंसे स्पर्शादिक २० प्रकृतियोंका स्पर्शादिक ४ में और ५ बंधन और ५ संघातों का पाँच शरीरोंमें अन्तर्भाव हो जाता है। इस कारण भेद-विवक्षासे सब १४८ और अभेद

१ आस्रवके १ द्रव्यबन्धका निमित्तकारण, २ द्रव्यबन्धका उपादान-कारण, ३ भावबन्धका निमित्तकारण और ४ भावबन्धका उपादानकारण ये चार भेद हैं।

विवक्षासे १२२ प्रकृतियाँ हैं । इसमेंसे सम्पग्मिथ्यात्व और सम्पक्प्रकृति इन दोनों का बन्ध नहीं होता है । क्योंकि इन दोनोंकी सत्ता सम्पक्त्व परिणामों से मिथ्यात्व प्रकृतिके तीन खंड करने पर होती है । इसलिये अनादि मिथ्यादृष्टीकी बन्धयोग्य प्रकृतियाँ कुल १२० हैं । इनमेंसे मिथ्यात्व-गुणस्थान में तीर्थंकर प्रकृति, आहारक शरीर और आहारक अंगोपांग इन तीन प्रकृतियों का बन्ध नहीं होता है । क्योंकि इन तीनों का बन्ध सम्पद्दृष्टियोंके ही होता है । इस तरह पहले गुण-स्थानमें ११७ प्रकृतियों का बन्ध होता है ।

दूसरे सासादन गुणस्थानमें 'एक एकसौ' अर्थात् १०१ प्रकृतियों का बन्ध होता है । अर्थात् ऊपर कही हुई ११७ प्रकृतियोंमेंसे मिथ्यात्व, हुंडकसंस्थान, नपुंसकवेद, नरत्तगति, नरकगत्यानुपूर्वी, नरकायु, असंप्राप्तासृगाटिकासंहनन, एकेन्द्रियजाति, विकलत्रय तीन, स्थावर, आतार, सूक्ष्म, अपर्याप्त और साधारण इन सोलह प्रकृतियोंका बन्ध नहीं होता है ।

तीसरे मिश्रगुणस्थानमें ७४ प्रकृतियों का बन्ध होता है । दूसरे गुणस्थानमें जिन १०१ प्रकृतियोंका बन्ध होता है, उनमेंसे अनन्तानुबन्धी क्रोध, मान, माया, लोभ, स्त्यान-गृद्धि, निद्रानिद्रा, प्रचलाप्रचला, दुर्भंग, दुःस्वर, अनादेय, न्यग्रोध संस्थान, स्वाति संस्थान, कुब्जक संस्थान, वामन संस्थान, वज्रनाराच संहनन, नाराच संहनन, अर्द्धनाराच संहनन, कीलित संहनन, अप्रशस्तविहायोगति, स्त्रीवेद,

नीचगोत्र, तिर्यग्गति, तिर्यग्गत्यानुपूर्वी, तिर्यगायु और उद्योत इन २५ व्युच्छिन्न प्रकृतियोंके घटानेसे शेष रही ७६ । इनमें से मनुष्यायु और देवायु ये दो और घटा देने चाहिये । क्योंकि इस गुणस्थानमें किसी भी आयुकर्मका बन्ध नहीं होता है । इस तरह ७४ प्रकृतियोंका बन्ध होता है ।

चौथे गुणस्थानमें ७७ प्रकृतियोंका बन्ध होता है । ऊपर कही हुई ७४ और मनुष्यायु, देवायु तथा तीर्थंकर ये तीन, कुल ७७ ।

पाँचवें गुणस्थानमें ६७ प्रकृतियों का बन्ध होता है ।

चौथे गुणस्थानकी ७७ प्रकृतियोंमेंसे अप्रत्याख्यानावरण, क्रोध, मान, माया, लोभ, मनुष्यगति, मनुष्यगत्यानुपूर्वी, मनुष्यायु, औदारिक शरीर, औदारिक अंगोपांग, और वज्रवृषभनाराव संहनन ये दश व्युच्छिन्न-प्रकृतियाँ घटा देनेसे ६७ रह जाती हैं ।

छठे गुणस्थानमें ६३ प्रकृतियोंका बन्ध होता है ।

ऊपरके ६७ मेंसे प्रत्याख्यानावरण क्रोध, मान, माया और लोभ इन ४ को घटा देनेसे ६३ रहती हैं ।

सातवें गुणस्थानमें ५६ प्रकृतियोंका बन्ध होता है ।

छठे गुणस्थानकी ६३ बन्धप्रकृतियोंमेंसे अस्थिर, अशुभ, असाता, अयशःकीर्ति, अरति, और शोकके घटानेसे शेष रही ५७, इनमें आहारकशरीर और आहारक अंगोपांग इन दोके मिलानेसे ५६ होती है ।

सातवें गुणस्थानमें ५८ प्रकृतियोंका बन्ध होता है । ऊपरकी ५६ मेंसे देवायुको घटानेसे ५८ प्रकृतियां बंध-योग्य रहती हैं ।

नववें गुणस्थान में २२ प्रकृतियोंका बन्ध होता है । ऊपरकी ५८ मेंसे नीचे लिखीं ३६ व्युच्छिन्न प्रकृतियों को घटाने से २२ रहती हैं :—निद्रा, प्रवला, तीर्थंकर, निर्माण, प्रशस्तविहायोगति, पंचेन्द्रियजाति, तैजस शरीर, कार्माण शरीर, आहारक शरीर, आहारक अंगोपांग, समचतुरस्र संस्थान, वैक्रियक शरीर, वैक्रियक अंगोपांग, देवगति, देवगत्यानुपूर्वी, रूप, रस, गंध, स्पर्श अगुरुलघुत्व, उपघात, परघात, उच्छ्वास, त्रस, बादर, पर्याप्त, प्रत्येक, स्थिर, शुभ, सुभग, सुस्वर, आदेय, हास्य, रति, जुगुप्सा और भय ।

दशवें गुणस्थानमें १७ प्रकृतियोंका बन्ध होता है । ऊपरकी २२ मेंसे पुरुषवेद, और संज्वलन क्रोध, मान, माया, लोभको घटानेसे १७ रहती हैं ।

ग्यारहवें, बारहवें, और तेरहवें गुणस्थानमें केवल एक सातावेदनीय प्रकृतिका बंध होता है । दशवेंमें जिन १७ प्रकृतियोंका बंध होता है, उनमेंसे जानावरणीयकी ५ दर्शनावरणीयकी ४, अन्तरायकी ५, यज्ञःकीति, और उच्चगोत्र इन १६ को घटानेसे एक सातावेदनीय रह जाती है । अन्तके चौदहवें गुणस्थानमें किसी भी प्रकृतिका बन्ध नहीं होता है । वह बंधरहित अवस्था है । इस तरह सब गुण-

स्थानोंकी बन्धप्रकृतियां बतलाईं । निश्चय नयसे आत्मा-
को कर्मबन्धमे रहित जानना चाहिये ।

चौदह गुणस्थानोंमें १२२ प्रकृतियोंका उदय ।

इक सौ सतरै इक सौ ग्यारै,
सौ अरु सौ, चौ सत्तासीय ।
इक्यासी छैहत्तरि बेहत्तरि,
छयासठ अरु साठ उदीय ॥
उनसठ सत्तावन ब्यालिस अरु,
वारै प्रकृति उदै है जीय ।
चौदै गुणस्थानकी रचना,
उदयभिन्न तुव सिद्ध सुकीय ॥६१॥

अर्थ—मिथ्यात्व गुणस्थानमें ११७ प्रकृतियोंका उदय होता है । १२२ मेंसे सम्यक्प्रकृति, सम्यग्मिथ्यात्व, आहारक शरीर, आहारक अंगोपांग और तीर्थंकरप्रकृति इन पांच प्रकृतियों का उदय इस गुणस्थानमें नहीं होता । दूसरे गुणस्थानमें ११६ प्रकृतियोंका उदय होता है । पहले गुणस्थान की ११७ मेंसे मिथ्यात्व, आताप, सूक्ष्म, अपर्याप्ति, साधारण और नरकगत्यानुपूर्वी इन ६ प्रकृतियों का उदय नहीं होता है । तीसरे गुणस्थानमें १०० प्रकृतियोंका उदय होता है । दूसरे गुणस्थानकी १११ प्रकृतियोंमेंसे अनन्तानुबन्धी ४, एकेन्द्रियादिक ४, और स्वावर १, इन ९ व्युच्छिन्नि

प्रकृतियोंके घटानेसे शेष रहें १०२, उनमेंसे नरकगत्यानुपूर्वकके विना (क्योंकि यह दूसरे गुणस्थानमें घटाई जा चुकी है) शेषकी तीन आनुपूर्वी घटानेसे (क्योंकि तीसरे गुणस्थानमें मरण न होनेसे किसी भी आनुपूर्विका उदय नहीं है) शेष रहें ८८ और एक सम्यग्मिध्यात्वका उदय यहाँ मिला। इस तरह इस गुणस्थान में १०० प्रकृतियोंका उदय होता है। चौथे गुणस्थानमें 'सौ चो' अर्थात् १०४ प्रकृतियोंका उदय होता है। ऊपरकी १०० प्रकृतियों में से व्युच्छिन्न-प्रकृति सम्यग्मिध्यात्व के घटाने पर रहें ८८, इनमें चार आनुपूर्वी और एक सम्यक्प्रकृति इन पाँचके मिलानेसे १०४ हुई। पाँचवें गुणस्थानमें ८७ प्रकृतियोंका उदय होता है। पूर्वकी १०४ प्रकृतियोंमेंसे अप्रत्याख्यानावरण क्रोध, मान, माया, लोभ, देवगति, देवगत्यानुपूर्वी, देवायु, नरकगति, नरकगत्यानुपूर्वी, नरकायु, वैक्रियक शरीर, वैक्रियक अंगोपांग, मनुष्यगत्यानुपूर्वी, तिर्यग्गत्यानुपूर्वी, दुर्भग, अनोदय और अयशःकीर्ति इन सत्तरह व्युच्छिन्न प्रकृतियोंके घटानेसे ८७ रहती हैं। छठे गुणस्थानमें ८१ प्रकृतियोंका उदय होता है। पिछली ८७ मेंसे प्रत्याख्यानावरण क्रोध, मान, माया, लोभ, तिर्यग्गति, तिर्यगायु, उद्योत और नीचगोत्र इन आठ व्युच्छिन्न प्रकृतियोंके घटानेसे शेष रहें ७९, इनमें आहारक शरीर और आहारक अंगोपांग मिलानेसे ८१ प्रकृतियाँ होती हैं। सातवेंमें ७६ प्रकृतियोंका उदय होता है। पिछली ८१ मेंसे आहारक शरीर, आहारक

अंगोपांग निद्रानिद्रा, प्रचलाप्रचला और स्त्यातगृद्धिके घटानेसे ७६ प्रकृतियाँ रहती हैं। आठवेंमें ७२ प्रकृतियोंका उदय होता है। पिछली ७६ मेंसे सम्यक्त्व प्रकृति, अर्द्धनाराच, कीलक और असंप्राप्तासृपाटिका ये तीन संहतन, इन चारका उदय नहीं होता है। नववेंमें ६६ का उदय होता है। पिछली ७२ मेंसे हास्य, रति, अरति, भय, शोक, जुगुप्सा इन छहको घटानेसे ६६ रहती हैं। दशवें गुणस्थानमें ६० प्रकृतियोंका उदय होता है। पिछली ६६ मेंसे स्त्रीवेद, पुरुषवेद, नपुंसकवेद, संज्वलन क्रोध, मान और माया इन छहको घटानेसे ६० रहती हैं। ग्यारहवें गुणस्थानमें ५६ का उदय होता है। पिछली ६० मेंसे एक संज्वलन लोभका उदय यहां घट जाता है। बारहवेंमें ५७ का उदय होता है। पिछली ५६ मेंसे वज्रनाराच और नाराच घटानेसे ५७ होती हैं। तेरहवें गुणस्थानमें ४२ प्रकृतियोंका उदय होता है। पिछली ५७ मेंसे ज्ञानावरणीयकी ५, अन्तरायकी ५, दर्शनावरणीयकी ४, निद्रा और प्रचला इस तरह १६ व्युच्छिन्न प्रकृतियोंके घटानेसे ४१ रहें, इनमें तीर्थंकरकी अपेक्षासे एक तीर्थंकर प्रकृतिको मिलानेसे ४२ हुईं। चौदहवें गुणस्थानमें १२ का उदय रहता है। पिछली ४२ मेंसे इन तीस व्युच्छिन्न प्रकृतियोंके घटानेसे १२ रहती हैं;—वेदनीय, वज्रवृषभनाराच, निर्माण, स्थिर, अस्थिर, शुभ, अशुभ, सुस्वर, दुःस्वर, प्रशस्तविहायोगति, अप्रशस्तविहायोगति, औदारिक शरीर, औदारिक

अंगोपांग, तैजस शरीर, कार्माण शरीर, समचतुरस्र संस्थान, न्यग्रोध, स्वाति, कुब्जक, वामन, हुंडक, स्पर्श, रस, गंध, वर्ण, अगुरुलघुत्व, उभघात, परघात, उच्छ्वास और प्रत्येक । वे बारह प्रकृतियां ये हैं:—वेदनीय, मनुष्यगति, मनुष्यायु, पंचेंद्रियजाति, सुभग, वस, दादर, पर्याप्त, आदेय, यशः-कीर्ति, तोर्थकर और उच्चगोत्र । इस तरह चौदह गुणस्थानोंकी रचना है । निश्चयसे तेरा निज आत्मा इन सब कर्मोंके उदयसे भिन्न सिद्धस्वरूप है ।

चौदह गुणस्थानोंमें १२२ प्रकृतियोंकी उदीरणा ।

इक सौ सतरै इक सौ ग्यारै, सौ सौ चौ सत्तासी जान ।
इक्यासी तेहत्तरि उनहत्तरि तेसठि सत्तावन मान ॥
छप्पन चौवन उनतालिस तेरमैं अंत नाहीं परवान ।
यह उदीरणा चौदैं थानक, करै ग्यानवल सोतू जान

अर्थ—६१ वें कवित्तके अर्थमें चौदह गुणस्थानोंमें जितनी जितनी प्रकृतियोंका उदय बतलाया है, ठीक उतनी उतनी ही प्रकृतियोंको उदीरणा होती है और वह इस कवित्तमें बतलाई गई है । अन्तर सातवें, आठवें, नववें, दशवें, ग्यारहवें और बारहवेंमें केवल ३ प्रकृतियोंका पड़ता है और तेरहवेंमें ६ का । वह इस तरहसे कि वहां सातवेंमें ७६ प्रकृतियोंका उदय होता है, और यहां ७३ की उदीरणा होती है । क्योंकि चौदहवें गुणस्थानमें उदय तो १२ प्रकृतियोंका रहता है, परन्तु उदीरणा वहां नहीं है । इस

लिये उन १२ प्रकृतियोंको तेरहवें गुणस्थानकी ३० प्रकृतियोंमें मिलानेसे उनकी संख्या ४२ होगई । जिनमेंसे तीन साता, असाता और मनुष्यायु तो छट्टे गुणस्थानमें उदीरित होती हैं और शेष ३६ की तेरहवेंमें उदीरणा होती है । बीचके सातवें, आठवें, नववें, दशवें, ग्यारहवें और बारहवेंमें इन्हीं तीन प्रकृतियोंके कम हो जानेसे उदीरित प्रकृतियोंकी संख्या क्रमसे ७३, ६६, ६३, ५७, ५६, ५४ हो जाती है ।

हे भव्य, तुझे जानना चाहिए कि चौदह गुणस्थानोंमें यह उदीरणा ज्ञानके बलसे होती है । इस लिए ज्ञानका सम्पादन कर ।

चौदह गुणस्थानोंमें नाना जीवोंकी अपेक्षा १४८ प्रकृतियोंकी सत्ता ।
सबेया इकतीसा ।

पहलै सौ अड़ताल दूजेमें सौ पैताल,
तीजेमाहि सौ सैंताल चौथेमें अठतालसौ ।
पांचें गुन सौ सैंताल छट्टे सातें आठें नौमें,
दरमें ग्यारमें उपसमी है छयालसौ ॥
आठें नौमें सौ अड़तीस दशमें इकसौ दोय,
बारमें इकसौ एक आगें पंद्रै टाल सौ ।
तेरें चौदमें पिचासी सत्ता नाम अविनासी,
नमों लोक घन ऊरधराजू है सैंतालसौ ॥६३॥

अर्थ—बाँधेहुए कर्म जबतक उदयमें नहीं आते हैं किन्तु ज्योंके त्यों बद्ध बने रहते हैं तब तक उस अवस्थाको सत्ता कहते हैं। पहले और चौथे गुणस्थानमें १४८ प्रकृतियोंकी सत्ता है। दूसरे गुणस्थानमें तीर्थकर, आहारक शरीर, और आहारक अंगोपांग इन तीनको छोड़कर १४५ की सत्ता है। तीसरेमें तीर्थकर प्रकृतिको छोड़कर और पांचवेंमें नरकायुको छोड़कर १४७ प्रकृतियोंकी सत्ता है। उष्ट्रे जातवेंमें और उपशमश्रेणीके आठवें, नववें, दशवें और ग्यारहवेंमें नरकायु और तिर्यगायुको छोड़कर १४६ की सत्ता है। क्षपकश्रेणी-वाले आठवें, नववें गुणस्थानोंमें ४ अनंतानुबंधी, ३ मिथ्यात्व और ३ आयु (देव पशु और नारक) को छोड़कर १३८ की सत्ता है। क्षपकश्रेणीवाले दशवेंमें १०२ की सत्ता है। नववेंमें जो १३८ का सत्त्व है, उसमेंसे ये ३६ व्युच्छिन्न प्रकृतियां घटानेसे १०२ होती हैं:—तिर्यग्गति १, तिर्यग्यत्पानुपूर्वी १, विकलत्रय ३, निद्रानिद्रा १, प्रचला-प्रचला १, स्त्यानगृद्धि १, उद्योत १, आतप १, एकेन्द्रिय १, साधारण १, सूक्ष्म १, स्थावर १, अप्रत्याख्यानावरण ४, प्रत्याख्यानावरण ४, नोकषाय ६, संज्वलन क्रोध १, मान १, माया १, नरकगति १ और नरकगत्यानुपूर्वी। बारहवेंमें १०१ प्रकृतियोंकी सत्ता है। पिछली १०२ मेंसे एक सूक्ष्मलोभकी सत्ता घट जाती है। आगे तेरहवें और चौदहवें गुणस्थानमें 'पंद्रै टालसौ'-सौमेंसे पन्द्रह कम अर्थात् ८५ प्रकृतियोंकी सत्ता है। उपर्युक्त १०१ मेंसे ज्ञानावरणाय-

की ५, अन्तरायकी ५, दर्शनावरणीयकी ४, निद्रा १ और प्रचला १ ऐसे १६ घटानेसे =५ रहती हैं। चौदहवें गुण-स्थानमें अंतके समयसे पूर्व समयमें ७२ और अन्तमें १३ की सत्ता नाश करके अविनाशी सिद्ध होते हैं। उन्हें मैं नमस्कार करता हूँ। वे १४७ राजू घनाकार लोके ऊर्ध्व-भागमें विराजमान होते हैं।

अन्तर्मुहूर्तके जन्म मरणोंकी गिनती।

भू जल पावक पौन साधारण पंच भेद,
सूच्छम वादर दस परतेक ग्यार हैं।
छैहजार बारै बारै जनम मरन धरै,
वे ते चौ इंद्री असी साठ चालिस धार हैं ॥
चौइस पंचेंद्री सब छासठ सहस तीन,
सै छत्तीस, सै सैंतीस तेहत्तर सार हैं।
छत्तीससै पचासी स्वास अधिक तीजा अंस,
नमौ नाथ मोहि सब दुखसों उधार हैं ॥६४॥

अर्थ—अलब्धपर्याप्तिक जीवोक अन्तर्मुहूर्तमें कितने जन्म कारण होते हैं, यह इस पद्यमें बतलाया है। जो जीव एक भी पर्याप्ति पूर्ण नहिं कर पाता है, किंतु मुहूर्तके भीतर ही—पर्याप्ति पूर्ण होनेसे पहले ही मर जाता है, उसे अलब्धपर्याप्तिक या लब्धपर्याप्तिक कहते हैं। पृथ्वीकाय, जलकाय,

अग्निनाय, वायुकाय और साधारण वनस्पतिकाय इन पाँचके सूक्ष्म और वादरके भेदसे दश भेद हुए। इनमें एक प्रत्येक वनस्पतिकाय मिलानेसे ग्यारह भेद हुए। इन ग्यारहों लब्धपर्याप्तक जीवों के अन्तर्मुहूर्तमें छह हजार बारह बारह जन्म मरण होते हैं। दो इंद्रिय[॥]जीवोंके ८०, तेइन्द्रियके ६०, चौइंद्रीके ४० और पंचेद्री जीवोंके चौबीस चौबीस जन्म मरण होते हैं। इस तरह सब मिलाकर $६०१२ + ११ + ८० + ६० + ४० + २४ = ६६३३६$ जन्म मरण अन्तर्मुहूर्तमें होते हैं। ३७७३ स्वास^१का एक प्रमाण मुहूर्त होता है। एक स्वासमें अठारह बार जन्म मरण होता है, इसलिये ६६३३६ जन्ममरणमें $\frac{६६३३६}{१८} = ३६८५$ स्वास हुए। और इन ३६८५ स्वासोंका एक अन्तर्मुहूर्त हुआ। मैं अपने नाथ अर्थात् वीतरागदेवको नमस्कार करता हूँ। मेरा इन जन्म मरणके दुःखोंसे वे हो उद्धार करेंगे।

घाती कर्मोंकी ४७ प्रकृतियां।

मति स्मृत औधि मनपरजै केवलग्यान,
पंच आवरन ग्यानावरनी पंचभेद हैं।

चक्खु औ अचक्खु औधि केवलदरस चारि,
आवरन चारि निद्रा निद्रानिद्रा खेद हैं ॥

१ जो बालक न हो, बृद्ध न हो, रोगी न हो, ॥ससी न हो, ऐसे स्वस्थ मुष्ठी मनुष्यके स्वास इस प्रसंगमें लिये गये हैं।

प्रचला प्रचलाप्रचला थानगृद्धि नौ भेद,
दर्शनावरणी, मोह अठाईस भेद हैं ।

दान लाभ भोग उपभोग बल अंतराय,
पांच सब सैंतालीस घातिया निषेद हैं ॥६५॥

अर्थ—ज्ञानावरणीयकी ५, दर्शनावरणीयकी ६, मोहना-
यकी २८ और अन्तरायकी ५ इस तरह घाती कर्मोंकी सब
मिलाकर ४७ प्रकृतियाँ हैं । इन सबको जुदा जुदा बतलाते
हैं । ज्ञानको आवरण करनेवाले ज्ञानावरणीयके पांच भेद
हैं—१ मतिज्ञानावरण, २ श्रुतज्ञानावरण, ३ अवधिज्ञाना-
वरण, ४ मनःपर्ययज्ञानावरण और केवलज्ञानावरण । दर्श-
नावरणीयके ६ भेद हैं—१ चक्षुर्दर्शनावरण, २ अचक्षुर्दर्शना-
वरण, ३ अवधिदर्शनावरण, ४ केवलदर्शनावरण (ये चार
आवरण), ५ निद्रा, ६ निद्रानिद्रा, ७ प्रचला, ८ प्रचला-
प्रचला और ६ स्त्यानगृद्धि । मोहनीयके २८ भेद हैं (ये
आगेके पद्यमें बतलाये हैं) । अन्तरायके भेद हैं—१
दानान्तराय, २ लाभान्तराय, ३ भोगान्तराय, ४ उपभोगा-
न्तराय, और ५ वीर्यान्तराय । घाती कर्मोंकी ये ४७ प्रकृ-
तियाँ निषिध्य हैं—इनको आत्मासे जुदा करना चाहिये ।

मोहनीय कर्मकी २८ प्रकृतियाँ ।

अनंतानुबंधी औ अप्रत्याख्यानी प्रत्याख्यानी,
संज्वलन चारों क्रोध मान माया लोभ है ।

हास्य रति अरति शोक भय जुगुप्सा,
नारी नर पंड पचीस चारितको छोभ है ॥

मिथ्यात समै मिथ्यात समै प्रकृतिमिथ्यात,
तीनों दर्शनमोह दर्शनको चोभ है ।

अठाईस मोहनीय जीवनिकों मोहत हैं,
नासै जथाख्यात सम्यक छायाक सोभ है ॥६६॥

अर्थ—मोहनीय कर्मके २८ भेद हैं, जिनमेंसे २५ चारित्र्यमोहनीयके हैं और ३ दर्शनमोहनीयके हैं । १ अनन्तानुबन्धी—क्रोध, २ मान, ३ माया, ४ लोभ, ५ अपत्याख्यानावरणीय—क्रोध, ६ मान, ७ माया, ८ लोभ, ९ प्रत्याख्यानावरणीय—क्रोध, १० मान, ११ माया, १२ लोभ, १३ संज्वलन—क्रोध, १४ मान, १५ माया, १६ लोभ, १७ हास्य, १८ रति, १९ अरति, २० शोक, २१ भय, २२ जुगुप्सा (ग्लानि), २३ पुरुषवेद, २४ स्त्रीवेद, २५ नपुंसकवेद ये पचवीस चारित्र्यमें क्षोभ करनेवाले चारित्र्यमोहनायके भेद हैं । १ मिथ्यात्व, २ सम्यग्मिथ्यात्व, और ३ सम्यक्प्रकृति ये तीन दर्शनमें चुभनेवाले दर्शनमोहके भेद हैं । इस मोहनीय कर्मके नाश होनेपर यथाख्यात संवम अथवा क्षायिक चारित्र्यकी प्राप्ति होती है । इन गुणोंसे जीव शोभायमान होता है ।

अघाती कर्मोंकी १०१ प्रकृतियां और आठ कर्मोंकी स्थिति ।

साता औ असाता दोइ वेदनी नरक पसु,

नर सुर आव च्यारि ऊंच नीच गोत है ।
 नामकी तिरानू एक सत एक अघातिया,
 आदि तीन अंतराय थिति तीस होत है ॥
 नाम गोत बीस मोहनी सत्तरि कोराकोरी,
 दधि आवकी सागर तेतीस उदोत है ।
 वेदनी चौबीस घरी सोलै नाम गोत पांचौं,
 अंतर मुहूरत, विनासै ग्यानजोत है ॥६७॥

अर्थ—वेदनीय कर्मकी साता औ असाता ये २ प्रकृतियाँ,
 आयुकर्मकी नरकायु, तिर्यगायु, मनुष्यायु और देवायु ये
 ४ प्रकृतियाँ, गोत्र कर्मकी उच्चगोत्र और नीचगोत्र ये २
 और नामकर्मको ६३ इस तरह चार अघाती कर्मोंकी सब
 मिलाकर १०१ प्रकृतियाँ हैं ।

आदिके तीन कर्म अर्थात् ज्ञानावरणीय, दर्शनावरणीय,
 और वेदनीय और अन्तका अन्तराय; इन चारोंकी उत्कृष्ट
 स्थिति ३० कोड़ाकोड़ी सागरकी है । नाम कर्मकी और
 गोत्र कर्मकी २० कोड़ाकोड़ी सागरकी, मोहनीयकी ७०
 कोड़ाकोड़ी सागरकी और आयु कर्मकी ३३ सागरकी
 उत्कृष्ट स्थिति है । वेदनीय कर्मकी जघन्य स्थिति २४ घड़ी
 अर्थात् बारह मुहूर्त, नाम कर्म और गोत्र कर्मकी सोलह
 सोलह घड़ी, और शेष ज्ञानावरणीय, दर्शनावरणीय, मोह-
 नीय, अन्तराय और आयुकर्म इन पाँचोंकी अन्तर्मुहूर्त

है । ज्ञानज्योति अर्थात् ज्ञानी महात्मा इन सबका नाश करते हैं ।

नामकर्मकी ६३ प्रकृतियां ।

तन बन्धन संघात वर्ण रस जात पंच,
संसथान संहनन षट् आठ फास हैं ।
गति आनुपूर्वी है चारि दो विहाय गंध,
अंग तीनि पैसठि ये त्रस थूल भास हैं ॥
पर्यापति थिर सुभ सुभग प्रतेक जस,
सुसुर आदेय दो दो निरमान स्वास हैं ।
अपघात परघात अगुरु लघु आताप,
उदोत तीर्थकरकों बन्दों अधनास है ॥६८॥

अर्थ—नाम कर्मकी ६३ प्रकृतियां हैं, जिनमेंसे ६५ पिंडप्रकृतियां हैं और २८ अपिंडप्रकृतियां हैं । पिंडप्रकृतियां उनको कहा है कि जो एक एक भेदमें अनेक अनेक पाई जाती हैं । जिनके जुदा जुदा स्वतंत्र नाम गिनाये गये हैं वे अपिंडप्रकृति कही जाती हैं । पहले अपिंड प्रकृतियां बतलाते हैं । पांच तन अर्थात् शरीर कर्म—१ औदारिक शरीर, २ वैक्रियिक शरीर, ३ आहारक शरीर, ४ तैजस शरीर, और ५ काम्मण शरीर । पांच बन्धन कर्म—१ औदारिक बन्धन, २ वैक्रियिक बन्धन, ३ आहारक बन्धन, ४ तैजस बन्धन, ५ काम्मण बन्धन । पांच संघात हैं :—१ औदारिक

शरीर संघात, २ वैक्रियिक शरीर संघात, ३ आहारक संघात, ४ तैजस संघात, ५ कार्माण संघात । पांच वर्ण-कर्म है :—१ काला, २ पीला, ३ लाल, ४ नीला, ५ सफेद । पांच रसकर्म हैं :—१ खट्टा, २ मोठा, ३ कडुआ, ४ तीखा, ५ कसैला । पांच जाति कर्म हैं—१ एकेन्द्रिय जाति, २ दोइन्द्रिय जाति, ३ तेइन्द्रिय जाति, ४ चौइन्द्रिय जाति, ५ पंचेन्द्रिय जाति । छह संस्थान कर्म हैं :—१ समचतुरस्र संस्थान, २ न्यग्रोध परिमंडल, ३ वामन, ४ स्वातिक, ५ कुब्जक, ६ हुंडक । छह संहनन कर्म हैं :—१ वज्रवृषभनाराच संहनन, २ वज्रनाराच संहनन, ३ नाराच संहनन, ४ अर्द्धनाराच संहनन, ५ कोलक संहनन, ६ असंप्राप्तासृपाटिक संहनन । आठ सांशकर्म हैं :—१ ठंडा, २ गरम, ३ हलका, ४ भारी, ५ नरम, ६ कठोर, ७ चिकना, ८ खुरदरा । चार गति कर्म हैं :—१ नरक गति, २ तिर्यच गति, ३ मनुष्य गति, ४ देवगति । चार आनपूर्वी कर्म हैं :—१ नरकगत्यानुपूर्वी, २ तिर्यचगत्यानुपूर्वी, ३ मनुष्यगत्यानुपूर्वी, ४ देवगत्यानुपूर्वी । दो विहायोगति कर्म हैं :—१ प्रशस्तविहायोवति २ अशप्रस्तविहायोगति । दो गंधकर्म हैं :—१ सुगंध, २ दुर्गंध । तीन अंगोपांग कर्म हैं :—१ औदारिक अंगोपांग, २ वैक्रियिक अंगोपांग और ३ आहारक अंगोपांग । अब २८ अपिड प्रकृतियां बतलाते हैं—१ अस, २ स्थावर, ३ स्थूल, ४ सूक्ष्म, ५ पर्याप्त, ६ अपर्याप्त, ७ स्थिर, ८ अस्थिर, ९ शुभ, १० अशुभ, ११ सुभंग, १२ दुर्भंग, १३ प्रत्येक,

१४ साधारण, १५ यशःकीर्ति, १६ अयशःकीर्ति, १७ सुस्वर, १८ दुःस्वर, १९ आदेय, २० अनादेय, २१ निर्माण, २२ श्वासोच्छ्वास, २३ अपघात, २४ परघात, २५ अगुरुलघु, २६ आनाप, २७ लघोः लघोर तीर्थकर । तीर्थकरदेवको मैं नमस्कार करता हूँ ।

जम्बूद्वीपके पूर्व पश्चिमका वर्णन ।

जंबूद्वीप एक लाख मेरु दस ही हजार,
 भद्रशाल दो वन सहस्र चवालीसके ।
 बाकी छयालीस आधों आध दोनों ही विदेह,
 देवारन्य वन उनतीस सै बाईसके ॥
 तीनों नदी पौने चारि सत चारों ही बख्यार,
 दो हजार आठों ही विदेह बच ईसके ।
 सत्तरै सहस्र सात सत तीनि जोजनके,
 नमों चारि तीर्थकर स्वामी जगदीसके ॥६८॥

अर्थ—जंबूद्वीप पूर्व पश्चिम एक लाख योजन चौड़ा है । इसके बीचमें सुदर्शन मेरु है जिसका चारों तरफ गोलाकार विस्तार दशहजार योजनका है । इसके पूर्वपश्चिम भद्रशाल नामका एक एक वन है, जो प्रत्येक बावीस हजार योजनके विस्तारवाला है, इस तरह उन दोनोंका विस्तार चवालीस

हजार योजनमें है । इस तरह मेरु और दोनों भद्रशाल-वनोंका विस्तार मिलाकर ५४ हजार योजन हुआ । इसको एक लाखमेंसे घटाया, तो दाकी क्षिप्रालीन हजार योजन रहे । इनमें तेईस तेईस हजारके दोनों विदेह हैं । इस तरह जम्बूद्वीपका एक लाख योजन पूर्व पश्चिम विस्तार है ।

अब भद्रशाल वनसे लवणसमुद्रके तटतक जो विदेह क्षेत्र है, उसका विशेष वर्णन करते हैं :—विदेह क्षेत्रमें लवण समुद्रके तटके लगा हुआ देवारण्य वन है, जो २६२२ योजनका है । और तीन नदियां हैं, जो प्रत्येक एकसौ पच्चीस पच्चीस योजनकी हैं । तीनों मिलाकर ३७५ योजन की हैं । चार वक्षारगिरि नामके पर्वत हैं, जो दो हजार योजनके हैं अर्थात् प्रत्येक पांच पांचसौ योजनका है । आठ विदेह क्षेत्र हैं, जिनका विस्तार १७७०३ योजनका है । प्रत्येक क्षेत्र २२१२० योजनका है । इस पूर्वविदेहके वन, नदी, पर्वत और क्षेत्रोंकी चौड़ाईका जोड़ तेईस हजार योजन होजाता है ।

इसी तरह पश्चिम विदेहकी भी रचना है । नदी पर्वतादिकोंका विस्तार सब ऐसा ही है । नामादिका भेद है । नीलवन्त पर्वतपर केसरी नामका हृद (तालाब) है । उसमेंसे सीता नदी दक्षिणमुख होकर निकली है । वह माल्यवंत गजदन्त पर्वतमेंसे होकर, सुदर्शनमेरुका आधा चक्कर देती हुई, पूर्ववाहिनी होकर, पूर्व विदेहके बीचमेंसे लवणसमुद्रमें

आकर मिली है । इस कारण पूर्वविदेहके आठ क्षेत्रोंके सोलह क्षेत्र हो गये हैं । ऐसे ही पश्चिम विदेहमेंसे सीतोदा नदी वही है और उससे पश्चिम विदेहके भी सोलह क्षेत्र हो गये हैं । दोनों विदेहोंके सब मिलाकर ३२ क्षेत्र हैं ।

पूर्व विदेहमें श्रीमंघर और युगमंघर तथा पश्चिमविदेहमें बाहु और सुबाहु इस तरह चार तीर्थंकर विद्यमान हैं । उन्हें मैं नमस्कार करता हूँ । वे तीनों लोकोंके स्वामी हैं ।

जम्बूद्वीपके दक्षिण उत्तरका वर्णन ।

जंबूदीप दच्छिन उत्तर लाख जोजनकौ,
भाग एकसौ नव्वै एक भरत भाइए ।

दोय हिमवन सैल चारि हेमवत खेत,
महा हिमवन आठ सोलै हरि गाइए ॥

बत्तीस निषध ए तिरेसठ उधै त्रेसठ,
बीचमें विदेह भाग चौंसठ बताइए ।

भाग पांच सै छवीस कला छह उन्निसकी,
अठत्तर चैत्यालय सदा सीस नाइए ॥७०॥

अर्थ—जम्बूद्वीपका दक्षिण उत्तर विस्तार एक लाख योजनाका है । इसके १६० भाग करनेसे जो एक भाग

होता है, उसका अरलक्षेत्र है। उह एक भाग ५२६ योजन और छह कला (अपूर्ण उन्नोस) के बराबर है। भरतक्षेत्रका आकार धनुष सरीखा है। इसके उत्तरमें हिमवान नामका पर्वत है। वह १६० में से दो भाग प्रमाण है। अर्थात् उसका दक्षिण उत्तर विस्तार भरतक्षेत्रसे दूना १०५२ योजन १२ कला (बारह अपूर्ण उन्नोस) है। हिमवानसे आगे (उत्तरमें) हैमवत क्षेत्र है। वह चार भाग प्रमाण अर्थात् २१०५ योजन और ५ कला है। उसके आगे महाहिमवान पर्वत आठ भाग प्रमाण ४२१० $\frac{१०}{४}$ योजन है। महाहिमवानसे उत्तरमें (आगे) हरिक्षेत्र है, वह सोलह भाग प्रमाण ८४२१ $\frac{३०}{४}$ योजन है। आगे निषधपर्वत है, वह बत्तीस भाग प्रमाण अर्थात् १६८४२ $\frac{३०}{४}$ योजन है। इस तरह लवणसमुद्रसे विदेह क्षेत्रतक सब मिलाकर ६३ भाग ३३१५७ $\frac{१०}{४}$ हुए। इतना ही विस्तार मेरुसे उत्तरकी ओर विदेहसे लवण समुद्रतक समझना चाहिये। दोनोंका जोड़ हुआ १२६ भाग प्रमाण। अब रह गया बीचका विदेहक्षेत्र, सो उसका दक्षिण उत्तर विस्तार १६० में ६४ भाग प्रमाण अर्थात् ३३६८४ $\frac{१०}{४}$ है। तब ६३ + ६३ + ६४ = १६० या ३३१५७ $\frac{१०}{४}$ + ३३१५७ $\frac{१०}{४}$ + ३३६८४ $\frac{१०}{४}$ = १००००० योजन हो गये। एक भाग ५२६ योजन ६ कलाका होता है। एक योजनकी १६ कला मानी हैं। जम्बूद्वीपमें वोतराग देवके ७८ अकृत्रिम चैत्यालय हैं। उन्हें निरन्तर मस्तक नवाना चाहिये—नमस्कार करना चाहिये।

अधोलोकके श्रेणीबद्ध बिलोंकी संख्या ।

सात नर्क भूमि उनचास पाथरे निवास,
 इंद्रक भी उनचास बीचमाहिं विले हैं ।
 पहलौ सीमंत चारि दिसा सेनी उनचास,
 चार विदिसामैं अठताली भेद निले हैं ॥
 आठ दिस सेनीबंध तीनिसै अठासी भए,
 आगैं आठ आठ घटे अंत चारि मिले हैं ।
 सब छयानवै सै चारि जोजन असंख धारि,
 दया धरैं धर्म करैं तिनों दुख मिले हैं ॥७१॥

अर्थ—नरक भूमियाँ सात हैं । उन सबमें ४६ पाथड़े (उत्तरभेद) हैं । प्रत्येक पाथड़ेमें कूप के आकारका गोल एक एक इंद्रक है, इस लिये उनकी संख्या भी ४६ है । उनके बीचमें बिल हैं । पहली भूमिमें १३ पाथड़े हैं, उनमें पहिला सीमन्तक नामका पाथड़ा या पटल है । उसकी चारों दिशाओंमें उनचास उनचास और और विदिशाओंमें अठतालीस अठतालीस श्रेणीबद्ध बिल हैं । सो दिशाओंके १६६ और विदिशाओंके १६२ इस तरह आठों दिशाओंके मिलकर ३२८ बिल हुए । यह एक पटलका वर्णन हुआ । जब ४८ पटल या पाथड़े रहे, सो उनके बिलों की संख्या कमसे आठ आठ घटती हुई है । अर्थात् दूसरेकी ३८०, तीसरेकी ३७२, चौथेकी ३६४ और आगे इसी तरह आठ

आठ घटती हुई चली गई है, सो अन्तके पटलमें चार बिल रह गये हैं। इस अन्तके पटलका नाम अप्रतिष्ठान इन्द्रक है। इसकी विदिशाओंमें बिल नहीं हैं, चार दिशाओंमें ही एक एक बिल है। इन सब उनचासों पटलोंके बिलोंकी संख्या ६६०४ है और उनका विस्तार असंख्यात योजन है। जो जीव दयाभाव धारण करते हैं और धर्म करते हैं, वे इन नरकोंके महान् दुःखोंसे बचते हैं।

ऊर्ध्वलोकके श्रेणीबद्ध विमान ।

ऊरध तिरेसठ पटल कहे आगममें,
 त्रेसठ ही इन्द्रक विमान बीच जानिए ।
 पहलौ जुगल ताके पहलेकौ रिजु नाम,
 जाकी चारि दिसा सेनि बासठ प्रमानिए ॥
 चारों दोसै अड़तालीस आगें घटे चारि चारि,
 अंत रहे चारि ऊंचे चारि ठीक ठानिए ।
 सेनीबंध ठत्तर सै सोलै जोजन असंख,
 सिद्ध बारै जोजनपै ध्यानमाहिं आनिए ॥७२॥

अर्थ—ऊर्ध्वलोकमें अर्थात् स्वर्गोंमें ६३ पटल हैं। प्रत्येक पटलके बीचमें एक एक इन्द्रक विमान है। अर्थात् इन्द्रक विमानोंकी संख्या भी ६३ है। पहले जुगलके अर्थात् सौधर्म ईमान स्वर्गके ३१ पटल हैं। उनमेंके पहले पटलका

नाम ऋजु विमान है । इस विमानकी चारों दिशाओंमें बासठ बासठ श्रेणोबद्ध विमान हैं अर्थात् सब दिशाओंके मिलाकर २४८ विमान हुए । यह एक पटलका वर्णन हुआ । इसके ऊपर जो शेष ६२ पटल हैं, उनके विमानोंकी संख्या ऊपर ऊपर क्रमसे चार चार कम होती गई है अर्थात् दूसरे पटलमें २४४, तीसरेमें २४०, और चौथेमें २३६ इस क्रमसे है । अन्तके सर्वार्थसिद्धि पटलमें केवल चार विमान हैं और उसके नीचेके सम्पूर्ण पटलोंके सम्पूर्ण विमानोंकी संख्या ७८१६ है । वे असंख्यात योजनके विस्तारवाले हैं । अन्तके सर्वार्थसिद्धि पटलसे १२ योजनकी ऊंचाईपर अन्त सिद्ध भगवान् विराजमान् हैं, उनको ध्यानमें लाना चाहिये अर्थात् उनका निरन्तर ध्यान करना चाहिये ।

लवणोदधिके १००८ कलशोंका वर्णन ।

लौनोदधि बीच चारि दिसामाहिं चारि कूप
कहे हैं मृदंग जेम तिनिकौ प्रमान है ।

पेट और ऊंचे एक एक लाख जोजनके,
नीचें औ मुख ताकौ दस हजार मान है ॥

चारि विदिसामें चारि पेट और ऊंचे दस,
हजार एक नीचे औ मुखकौ बखान है ।

अन्तर दिसा हजार पेट ऊंचे हैं हजार,
नीचे और मुख सौके धन्य जैनग्यान है ॥७३॥

अर्थ—जम्बूद्वीपके आसपास जो लवणोदधि समुद्र है, उसके बीचमें चारों दिशाओंमें चार कूप हैं। उनका आकार मृदंगके समान है। उनका पेट अर्थात् मध्यकी चौड़ाई और ऊंचाई एक एक लाख योजनकी है तथा वे नीचे तलीमें और मुंहपर दश दश हजार योजनके विस्तारवाले हैं। दिशाओंके सिवाय विदिशाओंमें भी चार कूप हैं। उनका पेट और ऊंचाई दश दश हजार योजनका और नीचेका तथा मुखका विस्तार हजार हजार योजनका है। दिशा और विदिशाओंके बीचमें आठ अन्तर दिशाएँ हैं, उनमें एक हजार कूप हैं। अर्थात् प्रत्येक अन्तर दिशामें सवा सवा सौ कूप हैं। इनके पेटोंका विस्तार और ऊंचाई हजार हजार योजनकी है और नीचेका तथा मुंहका विस्तार सौ योजनका है। इस तरह सब मिलाकर १००८ कूप या बड़वानल हैं। ऐसे ऐसे परोक्ष विषयोंका बतलानेवाला जिन भगवानका ज्ञान धन्य है।

तेसठ इंद्रक विमान ।

पैंतालीस लाखको है इंद्रक रिजूविमान,
सर्वारथ सिद्ध अंत एक लाखका कहा ।
चवालीस घटे हैं तेसठमें वासठि ठौर,
ऊंचे ऊंचे एक एक केता घटती लहा ॥

सत्तर हजार नौसै सतसठ जोजन है,
 तेइस अधिक भाग इकतीसका गहा ।
 तेसठ इंद्रक नाम तेसठ ही जिनधाम,
 बंदों मनवचकाय तिनकी सोभा महा ॥७४॥

अर्थ—पहले युगलका जो ऋजुविमान नामका पटल है, वह ४५ लाख योजनका है और अन्तका सर्वार्थमिद्धि नामका पटल एक लाख योजनका है । स्वर्गलोकके सारे पटलोंकी संख्या ६३ है । इस तरह ६२ स्थानोंमें ४४ लाख क्रमसे कम हुए हैं । तो अब देखना चाहिये कि एक दूसरेके कितने कितने कम होते गये हैं :—४४ लाखमें यदि ६२ स्थानोंका भाग दिया जायगा, तो यह कमी मालूम हो जायगी । $\frac{4400000}{62} = 709677.27$ अर्थात् सत्तर हजार नौसौ सड़सठ और एक योजनके ३१ भागोंमेंसे २३ भाग; इतना इतना विस्तार ऊपर ऊपरके पटलों का कम होता गया है । इन ६३ इंद्रकोंमें ६३ ही अकृत्रिम जिनमंदिर हैं, जो अतिशय शोभायुक्त हैं । उनकी मैं मन वचन कायसे बन्दना करता हूँ ।

१२० प्रकृतियोंका बंध और उदय ।

देव गति आव आनुपूरवी प्रकृति तीन,
 वैक्रियक अंग आहारक अंग चार हैं ।
 अजम ए आठों ऊँचें बँधैं नीचें उदै दैहिं,
 संजुलन लोभ विना पंदरै निहार हैं ॥

हास रति भै गिलानि नर-वेद नर-आव,
सूच्छम अपर्जापति साधारण धार हैं ।

आतप मिथ्यात ए छवीस बंध उदै साथ,
नीचें बंध ऊँचें उदै छीयासी विचार हैं ॥७५॥

अर्थ—देवगति, देवायु, और देवगत्यानुपूर्वी, ये तीन; वैक्रियक शरीर, वैक्रियक अंगोपांग, आहारक शरीर और आहारक अंगोपांग ये चार और अजस; सब मिलाकर हुई आठ प्रकृतियाँ । ये आठों ऊपरके गुणस्थानोंमें बंधती हैं और नीचेके गुणस्थानोंमें उदय आती हैं । संज्वलन लोभको छोड़कर १५ कषाय अर्थात् अनंतानुबंधी क्रोध मान माया लोभ, अप्रत्याख्यान क्रोध मान माया लोभ, प्रत्याख्यान क्रोध मान माया लोभ और संज्वलन क्रोध मान माया ये पन्द्रह और हास्य, रति, भय, जुगुप्सा, पुरुषवेद, पुरुषायु, सूक्ष्म, अपर्जापति, साधारण, आतप, और मिथ्यात्व ये ग्यारह इस तरह २६ प्रकृतियाँ जिस गुणस्थानमें बंधती हैं, उसीमें उदय आती हैं । इन $२६ + ८ = ३४$ प्रकृतियोंको छोड़कर शेष जो ८३ प्रकृतियाँ हैं, उनका बंध नीचेके गुणस्थानोंमें होता है और उदय ऊँचेके गुणस्थानोंमें होता है ।

हुं डकका पहले गुणस्थानमें, वामन, कुब्जक, स्वातिक, और अग्रोघपरिमंडलका दूसरे गुणस्थान पर्यन्त, और समचतुरस्रका आठवें गुणस्थानके छट्टे भाग पर्यन्त, बन्ध होता है । परन्तु उदय इन छहों संस्थानोंका तेरहवें गुणस्थान पर्यन्त होता है ।

वज्रवृषभनाराचका चौथे गुणस्थानतक, वज्रनाराच, नाराच, अर्ध नाराच और कीलकका दूसरे गुणस्थानतक और असंप्राप्तासृपाटिकका बंध पहिले गुणस्थानमें है । और उदय अर्धनाराच, कीलक, स्फाटिकका सातवें गुणस्थानतक, नाराच, वज्रनाराचका ग्यारहवें तक और वज्रवृषभनाराचका तेरहवें गुणस्थानतक है ।

निर्माणका बंध आठवें गुणस्थानके छठे भागतक और उदय तेरहवें गुणस्थानतक होता है ।

अप्रशस्तविहायोगतिका बंध दूसरे गुणस्थानतक और प्रशस्तविहायोगतिका आठवें गुणस्थानके छठे भाग पर्यन्त होता है और उदय इन दोनोंका तेरहवें गुणस्थानतक होता है ।

उद्योतका बंध दूसरे गुणस्थानतक और उदय पाँचवें गुणस्थानतक होता है ।

अगुहलघु, अपघात, परघात और श्वासोच्छ्वासका बन्ध आठवेंके छठे भाग तक और उदय तेरहवें तक होता है ।

निद्रानिद्रा, प्रचलाप्रवला और स्थानगृद्धिका बंध दूसरे गुणस्थानतक और उदय छठे तक होता है ।

नरक आयु, नरक गति और नरकगत्यानुपूर्वीका बंध पहिले गुणस्थानमें होता है और उदय चौथेतक होता है । नरकगत्यानुपूर्वीका उदय सासादन और मिश्र गुणस्थानमें नहीं होता है ।

तिर्यच गति और तिर्यच आयुका बन्ध दूसरे गुणस्थान-

तक और उदय पाँचवें गुणस्थान तक होता है ।

तियंच गत्यानुपूर्विका बंध दूसरे गुणस्थान तक और उदय मिश्र गुणस्थान छोड़कर चौथे गुणस्थान पर्यन्त होता है ।

मनुष्यगति और मनुष्यायुका बन्ध चौथे गुणस्थानतक और उदय चौदहवें गुणस्थान पर्यन्त होता है । तीसरेमें आयु बन्ध नहीं होता ।

एकेन्द्रिय, दोइन्द्रिय, तेइन्द्रिय और चौइन्द्रियका बंध पहले गुणस्थानमें होता है और उदय दूसरे गुणस्थानतक होता है ।

औदारिक शरीर और औदारिक अंगोपांगका बंध चौथे गुणस्थानतक और उदय चौदहवेंके अन्तपर्यन्त है ।

पंचेन्द्रियका बंध आठवें गुणस्थानके छठे भागतक और उदय चौदहवें गुणस्थान तक है ।

तैजस कार्माणिका बन्ध आठवेंके छठे भागतक है और उदय चौदहवेंके उपान्त्य समय तक है ।

ज्ञानावरणकी ५ अन्तरायकी ५ और दर्शनावरणकी ४ प्रकृतियोंका बन्ध दशवें पर्यन्त और उदय बारहवेंके अन्त समय तक होता है ।

यशः कीर्ति और उच्च गोत्रका बंध दशवें गुणस्थानतक और उदय चौदहवें गुणस्थानके अन्त तक है ।

सातावेदनीयका बंध तेरहवें गुणस्थान तक और उदय चौदहवें गुणस्थान तक है ।

नीचगोत्रका बंध पहले गुणस्थानतक और उदय पाँचवें गुणस्थान तक है ।

असाता वेदनीयका बंध छट्टे गुणस्थान तक और उदय चौदहवें गुणस्थान तक है ।

नपुंसक वेदका बंध पहले गुणस्थानमें है, और उदय नववें गुणस्थानके चौथे भाग तक है ।

स्त्रीवेदका बंध दूसरे गुणस्थानतक और उदय नववें गुणस्थानके चौथे भाग तक है ।

संज्वलन लोभका बंध नववें गुणस्थान पर्यन्त और उदय दशवें गुणस्थान तक है ।

अरति शोकका बन्ध छट्टे गुणस्थान तक और उदय आठवें गुणस्थान तक है ।

निद्रा प्रवृत्तिका बन्ध आठवें गुणस्थानके पहले भाग तक और उदय बाहरवें तक है ।

स्थावरका बंध पहले गुणस्थानमें और उदय दूसरे गुणस्थान तक है ।

त्रस, बादर और पर्याप्तका बन्ध आठवेंके छट्टे भाग तक और उदय चौदहवें पर्यन्त है ।

प्रत्येकशरीरका बन्ध आठवेंके छट्टे भाग तक और उदय तेरहवें तक है ।

अस्थिर अशुभका बन्ध छट्टे तक और उदय तेरहवें तक होता है ।

स्थिर, शुभ और सुस्वरका बन्ध आठवेंके छट्टे भाग तक और उदय तेरहवें गुणस्थान तक है ।

सुभग और आदेय का बन्ध आठवेंके छट्टे भाग तक और

उदय चौदहवें गुणस्थान तक है ।

दुर्भग, दुःख, अनादेयका बंध हमरे गुणस्थान तक और उदय दुर्भग अनादेयका चौथेतक दुस्वरका तेरहवें गुणस्थान तक है ।

तीर्थकर प्रकृतिका बन्ध चौथे गुणस्थानसे आठवेंके छठे भाग तक और उदय तेरहवेंसे चौदहवें गुणस्थान तक है ।

पंचपरावर्तनका स्वरूप ।

भाव परावर्तन अनंत भाग भवकाल,

भव परावर्तन अनंत भाग काल है ।

काल परावर्तन अनन्त भाग खेत कह्यौ,

खेतकौ अनन्त भाग पुग्गल विसाल है ॥

ताकौ आधौ नाम अर्ध पुग्गल परावर्तन,

फिरनौ रह्यौ है याहि ग्यानी ग्यान भाल है ।

ताही समै सम्यक उपजिवेकौ जोग भयो,

और कहा समकित लरकौका ख्याल है ॥७६॥

अर्थ—कर्मबन्धोंके करनेवाले जितने प्रकारसे भाव हैं, उन सबको मिथ्याती जीव क्रमपूर्वक जितने समयमें अनुभव करता है उतने कालको एक भावपरावर्तन काल कहते हैं । इस भागपरावर्तनका जितना काल है, उसका अनन्तवाँ भाग काल भवपरावर्तनका है । नरकगति तथा देवगतिका जघन्य आयु दशहजार वर्षका और उत्कृष्ट आयु-तेतीस-

सागरका; मनुष्यगति तिर्यचगतिका जघन्य आयु अन्तर्मुहर्तका और उत्कृष्ट आयु तीन पत्यका है। इन चारों गतियोंका जघन्यसे लेकर उत्कृष्ट तक आयु क्रमपूर्वक धारण करनेमें आयुके जितने भेद हो सकते हैं, उन सबको यथाक्रम पूर्ण करनेमें जितना समय लगता है, उसे एक भवपरावर्तनका काल समझना चाहिये। इस भवपरावर्तनके कालसे अनन्तर्वा भाग काल कालपरावर्तनका है। बीस कोड़ाकोड़ी-सागरका एक कल्पकाल होता है। इसकालके जितने समय हैं, उन सब समयोंमें क्रमसे जन्म मरण धारण करनेको एक कालपरावर्तन कहते हैं। इस कालपरावर्तनके कालसे अनन्तर्वा भाग काल क्षेत्रपरावर्तनका होता है। क्षेत्रपरावर्तन दो प्रकारका है, एक स्वक्षेत्रपरावर्तन और दूसरा परक्षेत्रपरावर्तन। सूक्ष्मनिगोद दृढ्यपर्याप्तिकी जघन्य अवगाहना घनांगुलके असंख्यातवें भाग है और महापच्छकी उत्कृष्ट अवगाहना हजार योजन लम्बी, पाँचसौ योजन चौड़ी और अढाईसौ योजन ऊँची है। सो उक्त जघन्य अवगाहनासे लेकर उत्कृष्ट अवगाहना तक क्रमसे एक एक प्रदेश अधिक अवगाहनाके शरीरको लेकर जन्म मरण

१ यहाँपर यह विशेषता है कि नरक गतिमें तो ३३ सागरकी उत्कृष्ट आयुष्य ली जाती है; परन्तु देवगतिकी उत्कृष्ट न लेकर केवल ३१ सागरतककी लेनी चाहिये। क्योंकि नवमैवेकसे उपर जो ३१ सागरसे अधिक आयुष्यवाले देव होते हैं, वे सब सम्मर्दष्ट ही होते हैं और इसी कारण दो सागरके जितने समय होते हैं उतने बार उन्हें फिर संसारमें जन्म धारण करनेका प्रसंग प्राप्त नहीं होता।

करनेको एक स्वक्षेत्रपरावर्तन कहते हैं। सुमेरु पर्वतकी जड़के नीचे मध्यके आठ प्रदेश हैं। उन आठ प्रदेशोंको अपने शरीरके आठ मध्य प्रदेश बनाकर जघन्य अवगाहनको धारण करके उत्पन्न हो तथा उसी अवगाहनाको लेकर जितने उसके आत्मप्रदेश हैं उतनी ही बार जन्म मरण करे। इसके बाद उनसे एक एक प्रदेश हटकर क्रमपूर्वक तीन लोकके असंख्यात प्रदेशोंमें जन्म मरण करनेका नाम एक परक्षेत्रपरावर्तन है। स्वक्षेत्र और परक्षेत्रपरावर्तनके कालके जोड़को एक क्षेत्रपरावर्तनका काल समझना चाहिये। इस क्षेत्रपरावर्तनके कालका अनन्तवाँ भाग काल पुग्दलपरावर्तनका है। अनन्त कर्म और नोकर्म पुग्दलपरमाणुओंको क्रमपूर्वक एकके बाद एक ग्रहण करके छोड़नेको एक पुग्दलपरावर्तन कहते हैं। इसका दूसरा नाम द्रव्यपरावर्तन भी है।

पुग्दलपरावर्तनके आधे कालको अर्धपुग्दलपरावर्तन कहते हैं। यह जीव संसारमें मिथ्यात्व परिणामसे अनन्तवार अनन्त परावर्तन करता है। जब इसका अर्धपुग्दलपरावर्तन काल बाकी रह जाता है, तब ज्ञानी जानता है कि इसकी काललब्धि आ गई है—इसकी योग्यता सम्यक्त्वके उत्पन्न होनेकी हो गई है। यदि अर्धपुग्दलपरावर्तनसे एक समय भी अधिक भ्रमण शेष रहा हो, तो सम्यक्त्वकी उत्पत्ति नहीं हो सकती है। ऐसा निपम है। जिस जीवको सम्यक्त्व हो जाता है, वह अन्तर्मुहूर्तसे लेकर अर्धपुग्दलपरावर्तनके कालके भीतर किसी भी समयमें अवश्य मुक्त हो जाता है।

इस तरह सम्यक्त्वका पाना बहुत कठिन है । इसको पालेना कुछ लड़कोंका खेल थोड़े ही है ।

पुनः पंचपरावर्तन ।

भावपरावर्तन अनंत जो करें हैं जीव,
 एक भावतैं अनंत भव परावर्त हैं ।
 एक भौसेती अनंत कालपरावर्त करैं,
 कालतैं अनंत खेतपरावर्त कर्त हैं ॥
 एक खेततैं अनंत पुग्गलपरावर्तन,
 पंच फेरीविषै आप मिथ्यावस पत्त हैं ।
 सातकौं विनास जिन्हैं सम्यक प्रकास तेई,
 दर्ब खेत काल भव भावतैं निकर्त हैं ॥७७॥

अर्थ—जीव संसारमें मिथ्यात्वके वशीभूत होकर अनन्त भावपरावर्तन करते हैं और जितने समयमें एक भावपरावर्तन होता है, उतनेमें अनन्त भवपरावर्तन हो जाते हैं । क्योंकि, भाव परावर्तनमें सब प्रकारके कर्मबंधका कारण आत्मभाव क्रमसे उत्पन्न होकर कर्म बाँधता है; किंतु दूसरे परावर्तनोंमें एक एक कर्मके भोगकी ही मुखरता रहती है अथवा पुग्गल-परावर्तनमें प्रदेशबंध मात्रकी ही मुखरता रहती है । क्योंकि एक समयमें मिथ्यात्व भावसे जितने कर्म बाँधत हैं, उनके क्षय करनेके लिये अनन्त भवपरावर्तन करना पड़ते हैं और एक भवमें जो कर्म बाँधते हैं, उनके दूर करने को अनन्त

कालपरावर्तन करना पड़ते हैं । अनन्त संख्याके अनन्त भेद हैं । जितने समयमें एक कालपरावर्तन पूरा होता है, उतनेमें अनन्त क्षेत्रपरावर्तन हो जाते हैं । एक क्षेत्रके बाँधे हुए कर्म दूर करनेको अनन्त पुद्गलपरावर्तन करना पड़ते हैं । इस तरह जीव आप पंचपरावर्तनरूप फेरामें अर्थात् चक्करमें पड़ा है—अनन्त बार जन्मता है और अनन्त बार मरता है । जिनके अनन्तानुबन्धी क्रोध, मान, माया, लोभ और मिथ्यात्व, सम्पक्मिथ्यात्व, सम्पक्प्रकृतिमिथ्यात्व इन सात प्रकृतियोंका विनाश हो गया है; अतएव क्षायिक सम्पक्त्वका प्रकाश हो गया है, वे ही जीव इस द्रव्यक्षेत्रकालभवभावरूप पंच परावर्तनोंके चक्करसे निकल पाते हैं ।

पांच लब्धियां ।

थावरतैं सैनी होय ए ही खय उपसम है,
दान पूजा उद्यत विसोही उपयोग है ।
गुरु उपदेस तत्त्वग्यान सो ही देसना है,
अंत कोराकोरी कर्मकी थिति प्रायोग है ।
जगमें अनंत बार चारि लब्धि पाईं इनि,
कर्नलब्धि विना समकितकौ न जोग है ।
अधो अपूरव अनिवृत्त कर्न तीन करैं,
मिथ्यामाहि पीछैं चौथा सम्यक नियोग है ७८

अर्थ—अनादि मिथ्यादृष्टी या सादि मिथ्यादृष्टी जीवको बहुत कालसे एकेन्द्रीमें भ्रमण करते करते, समय पाकर स्थावरसे निकलकर सैनीपंचेन्द्रियत्वकी प्राप्ति होनेको क्षयोपशम लब्धि कहते हैं। लब्धिशब्दका अर्थ प्राप्ति है। शुभ कर्मके उदयसे दान पूजादि शुभ कार्योंके करनेके लिये उद्यत होनेको विसोहा या त्रिशुद्धि लब्धि कहते हैं। सद्गुरुके उपदेशसे तत्त्वज्ञानकी प्राप्ति होनेको देशनालब्धि कहते हैं।

काल पाकर व्रत धारण करके और उपवासादि तपश्चर्या करके अथवा और भी किसी प्रकार आयुर्कर्मके सिवा शेष सातों कर्मोंकी स्थितिको अन्तःकोड़ाकोड़ी सागर प्रमाण कर देना सो प्रायोग्य लब्धि है।

ये चारों लब्धियां इस जीवको यद्यपि अनन्त बार हुई हों; परन्तु पांचवीं करणलब्धि जबतक नहीं हुई हो, तबतक इस जीवको सम्यक्त्वका लाभ नहीं होता। क्योंकि करणलब्धिके बिना सम्यक्त्वकी प्राप्ति नहीं होती है, ऐसा नियम है।

करण नाम परिणामों का है। जब मिथ्याती जीव सम्यक्त्वके सन्मुख होता है, उस समय उसके परिणाम अधःकरण, अपूर्वकरण, और अनिवृत्तिकरणरूप होते हैं। (जिस करणमें उपरितनसमयवर्ती तथा अधस्तनसमयवर्ती जीवोंके परिणाम सदृश तथा विसदृश हों, उसे अधःकरण कहते हैं) जिसमें उत्तरोत्तर अपूर्व ही अपूर्व परिणाम होते जावें अर्थात्

भिन्नसमयवर्ती जीवोंके परिणाम सदा विसदृश ही हों और एक समयवर्ती जीवोंके सदृश हो और विसदृश भी हों, उसको अपूर्वकरण कहते हैं। और जिसमें भिन्नसमयवर्ती जीवोंके परिणाम विसदृश ही हों और एक समयवर्ती जीवोंके सदृश ही हों, उसे अनिवृत्तिकरण कहते हैं। ये तीनों प्रकारके परिणाम उत्तरोत्तर अधिक अधिक विशुद्ध होते जाते हैं, इसीसे इनमें परस्पर भेद माना गया है। इन तीन करणोंके कर चुकनेपर सम्भक्तत्व होता है।

नन्दीश्वर द्वीप ।

एकसौ तिरेसठ किरोर चवरासी लाख,
 जोजनका चौंरा दीप बावन पहार हैं ।
 दिसा चारि अंजन जोजन चौंरासी हजार,
 सोलै दधिमुख जोजन दस हजार हैं ॥
 रतिकर हैं बत्तीस जोजन हजार एक,
 लंबे चौंरे ऊंचे सब ढोलके अकार हैं ।
 सबपर जिनभौन बावन विराजत हैं,
 वर्ष तीन बार देव करै जै जैकार हैं ॥७८॥

अर्थ—इस पद्यमें आठवें नन्दीश्वर द्वीपकी रचनाका वर्णन है। इस द्वीपकी चौड़ाई १६३८४००००० योजन है। इसके भीतर ५२ पर्वत हैं। चारों दिशाओंमें चार तो

अंजनगिरि नामके पर्वत हैं, जो चौरासी चौरासी हजार योजन ऊंचे लम्बे और चौड़े हैं तथा आदि मध्य और अन्तमें इकसे हैं । इन अंजनगिरियोंके चारों ओर एक एक लाख योजन लम्बी, चौड़ी, गहरी चार चार बावड़ा हैं और उनके भांतिर दश दश हजार लम्बाई, चौड़ाई, ऊंचाईके दधिमुख नामके सोलह सफेद पर्वत हैं । इस तरह चारों अंजनगिरिके १६ दधिमुख हैं । जिन बावड़ियोंमें दधिमुख पर्वत हैं, उनके बाहरी दो दो कोनोंमें दो दो रतिकर पर्वत हजार हजार योजनके लम्बे, चौड़े, ऊंचे हैं । सारे रतिकर ३२ हैं । इस तरह ४ + १६ + ३२ मिलाकर ५२ पर्वत हुए । ये सब ढोलके समान गोल हैं और इनके ऊपर एक एक जिनमंदिर है । ऐसे सब मिलानेसे ५२ जिनमंदिर होते हैं । वहां वर्षमें तीन बार कार्तिक, फागुन और आसाढ़के अन्तिम आठ दिनोंमें देव आते हैं और पूजा, स्तुति, नृत्य गानादि करके जयजयकार करते हैं ।

मेरुका वर्णन ।

मेरु एक लाख जड़ ऊंचा निन्यानू हजार,
 चूलिका चालीस बाल अंतर विमान हैं ।
 नीचें भद्रसाल वन दिसा चारि जिनभौन,
 पाँचसैपै नंदन चैताले चारि वान हैं ॥
 साढ़े बासठ हजार सोमनस वन चारि,
 चैताले ऊंचे सहस छत्तिस बखान हैं ।

तहाँ वन पांडुक चैताले चारि सब सोलै,
मनवचकायसेती वंदौं पाप हान हैं ॥८०॥

अर्थ—सुमेरु पर्वतकी ऊँचाई एक लाख योजनकी है, जिसमेंसे जड़से अर्थात् भूमिके ऊपरी भागपरसे ऊपर (भद्रशालवनसे पांडुकवनतक) ६६ हजार ऊँचा है। रहे एक हजार योजन, सो इतनी उसकी जड़ है। यह जड़ चित्रा पृथिवीसे नीचे है। पांडुक वनसे ऊपर चालीस योजन ऊँची चूलिका है, जिसके ऊपरके भागका सौधर्म स्वर्गके ऋजु विमानसे केवल एक बालके बराबर अन्तर है। नीचे अर्थात् मेरुकी चौगिर्द भूमिपर या चित्रा पृथ्वीके ऊपर भद्रशाल नामका वन है, जिसपर मेरुकी चारों दिशाओंमें चार जिनमंदिर हैं। इस भद्रशालसे पाँचसी योजनकी ऊँचाईपर मेरुकी चारों दिशाओंमें ४ नन्दन वन हैं और उनमें ४ अकृत्रिम चैत्यालय हैं। नन्दनवनोंसे ६२^१ हजार योजन की ऊँचाईपर ४ सोमनस नामके वन हैं और उनमें भी ४ चैत्यालय हैं। इससे आगे ३६ हजार योजनकी ऊँचाईपर ४ पांडुक नामके वन हैं और उनमें भी ४ जिनचैत्यालय हैं। इस तरह उक्त चार नामके सोलह वनों से १६-चैत्यालय हैं, वे पापके नाश करनेवाले हैं। उनकी मैं मनवचनकायपूर्वक बन्दना करता हूँ।

मेरुपर्वतका पूर्वपश्चिमविस्तार।

मेरु गोल जड़तलै दसहजार नव्वैको,
भूममें हजार दस, नन्दनपै लहा है।

नौ हजार नौसे चौवन भाग कहे तहाँ,
 सौमनस ब्यालीससै वहत्तर रहा है ॥
 पांडुक हजार एक बीच बारै चूलिका है,
 चौसै चौरानू वन पांडुक सरदहा है ।
 सौमनस नंदन हैं पाँचसैके, भद्रसाल—
 बाईस हजार पुव्व पच्छिममें कहा है ॥८१॥

अर्थ—मेरु पर्वतका विस्तार गोल है । चित्रा पृथ्वीके
 नीचे मेरुकी जड़ दश हजार नव्वे (१००६०) योज-
 नकी चौड़ी है । और ऊपर जहाँ भद्रशालवन है वहाँ
 उसकी चौड़ाई दश हजार योजनकी है । इस तरह जड़के
 नीचेसे चित्रा पृथ्वीतक मेरुकी चौड़ाई क्रमसे कम होती
 होती ६० योजन कम हो गई है । भद्रशालवनसे ५००
 योजनकी ऊँचाईपर नन्दन वन है, वहाँ मेरु*६६५४ योजन
 और कुछ भाग (१५) अधिक चौड़ा है अर्थात् वहाँ उसकी
 चौड़ाई कुछ कम ४६ योजन घटी है । नन्दन वनसे
 ६२५०० योजनकी ऊँचाईपर सौमनस वन है । इस ऊँचाई-
 मेंसे प्रारंभकी दश हजार योजनकी ऊँचाई तक तो मेरुकी
 चौड़ाई एकसी है—घटी नहीं है; परन्तु आगे ५२५००
 योजनमें वह क्रमसे घटी है और सौमनस वनपर

* इसमें दोनों नन्दनवनोंकी पाँच पाँच सौ योजनकी चौड़ाई भी शामिल है ।
 मेरुकी चौड़ाई महापर ८६५४ योजन है ।

४२७२* योजनकी मोटाई रह गई है। अर्थात् उतनी ऊँचाईमें ५६=२ योजनसे कुछ अधिक घट गई है। इसके ऊपर ३६ हजार योजनकी ऊँचाईपर पांडुकवन हैं। इस ३६ हजारमेंसे ११ हजार योजनकी ऊँचाई तक मेरु पर्वतकी चौड़ाई एकसी है अर्थात् वहाँतक ३२७२ योजनकी ही मोटाई चली गई है। आगे वह घटी है और घटते घटते पांडुक वनके पास १ हजार योजनकी रह गई है। जिसके बीचमें चूलिकाकी चौड़ाई १२ योजन है और शेषमें दोनों ओर चारसी चौरानवे चौरानवे योजनके पांडुक वन हैं।
(४६४+४६४+१२=१०००)

सौमनस और नन्दनवन पाँच पाँच सौ योजनके चौड़े हैं और भद्रशाख वन पूर्व पश्चिम बाईस बाईस हजार योजनके हैं।

चौदह गुणस्थानोंमें मरकर जीव कहां कहां जाता है।

छप्पय ।

मिस्र खीन संजोग, तीनमें मरन न पावै ।
सात आठ नव दसम, ग्यार मरि चौथे आवै ॥
प्रथम चहुँगति जाय, दुतिय विन नरक तीन गति ।
चौथे पूरव आवबंधते चहुँगति प्रापति ॥

* इसमें भी दोनों सौमनसवनोंकी चौड़ाई हजार योजन काामन है।

पंचमत्तै ग्यारम सात गुन, मरै सुरगमै औतरै ।
 वंदौं डक चौदम थान तजि, अजर अमर सिव-
 पद वरै ॥८२॥

अर्थ—तासरे मिश्रगुणस्थानोंमें, बारहवें क्षीणरूपाव्रमें और तेरहवें संयोगकेवली गुणस्थानमें जीव मरण नहीं पाता है, यह नियम है । सातवें, आठवें, नववें, दशवें और ग्यारहवें गुणस्थानसे यदि जीव मरण करता है, तो चौथे गुणस्थानमें आता है अर्थात् मरण समय अवतरूप होकर कौर्माण योग धारण करता है और देवगतिको प्राप्त होता है । (देशविरत और प्रमत्तविरत गुणस्थानसे भी वरहेसमय चौथे गुणस्थानमें आजाता है) ।

पहले मिथ्यात्व गुणस्थानमें मरा हुआ जीव चारों गतियोंमें जाता है; परन्तु देवगतिमें नवप्रैवेयिक तक ही जाता है । दूसरे गुणस्थानमें मरकर नरक को छोड़कर शेष तीन गतियोंमें अर्थात् तिर्यच मनुष्य और देवगतिमें जाता है । चौथे गुणस्थानमें मरण करके जीव, पूर्वमें

१ इसमें इतनी विशेषता है कि सम्यक्त्वकी उत्पत्तिसे पहले यदि नरकायुका बन्ध हो चुका है फिर सम्यक्त्वसहित ही मरण हो, तो पहले नरकतक ही जाता है—आगेके नरकोंमें नहीं जाता है । इसके सिवाय यदि पहले तिर्यचगतिका बन्ध किया हो, और पीछे सम्यक्त्व ग्रहण करके मरे, तो उत्तम भोगभूमिका तिर्यच होवे । तथा मिथ्यात्व गुणस्थानमें देवगतिका बन्ध किया हो, पीछे सम्यक्त्व ग्रहण कर मरे, तो स्वर्गमें ही उपजे—पातालवासी, ज्योतिषी, और व्यन्तरोमें उत्पन्न न होवे । यदि सम्यक्त्व ग्रहण करनेके पहले किसी आयुका बन्ध न किया हो, तो वह मरकर बड़ा देव ही—अन्यगतिमें न जाय और सोभी बड़ी ऋद्धिका धारक हो ।

अर्थात् मिथ्यात्व अवस्थामें चारों आयुओंमेंसे जिस आयुका ध्रुवं किया हो, उसीको प्राप्त होता है। पांचवेंसे लेकर ग्यारहवें गुणस्थानतक सात कुलस्थानोंमें यदि जीव मरता है, तो नियमसे स्वर्ग जाता है।

जो चौदहवें गुणस्थानको छोड़कर एक समयमें जरा मरणसे रहित मोक्षपदको प्राप्त करते हैं, उनकी मैं वन्दना करता हूँ।

नवमें गुणस्थानमें २६ प्रकृतियोंका क्षय।

सवेया इकतीसा।

प्रत्याखानी चारि औ अप्रत्याखानी चारि भेद,

संजुलन तीनि नव नोकषाय जानिए।

एकेंद्री विकलत्रै थावर आतप उदोत,

सूच्छम औ साधारन जीवनिकों मानिए ॥

निद्रानिद्रा प्रचलाप्रचला अरु थानगृद्धि,

नींद तीनों महाखोटी कबहूं न ठानिए।

नर्क पसु गति आनुपूरवी प्रकृति चारि,

नौमें गुणथानकमें ए छतीस मानिए ॥८३॥

अर्थ—प्रत्याखानी चार अर्थात् प्रत्याख्यानी १ क्रोध, २ मान, ३ माया, ४ लोभ; अप्रत्याखानी चार अर्थात् ५ अप्रत्याख्यानी क्रोध, ६ मान, ७ माया, ८ लोभ; संज्वलन तीन अर्थात् ९ संज्वलन क्रोध, १० माया, ११ मान; नौ नोकषाय अर्थात् १२ हास्य, १३ रति, १४ आरति, १५ शोक,

१६ भय, १७ जुगुप्सा, १८ स्त्रीवेद, १९ पुरुषवेद, २०
नपुंसकवेद, २१ एकेन्द्रिय; विकलत्रय अर्थात् २२ दोइन्द्रिय,
२३ तेइन्द्रिय, २४ चौइंद्री, २५ स्थावर, २६ आतप, २७
उद्योत, २८ सूक्ष्म, २९ साधारण; तोनों निद्रा अर्थात् ३०
निद्रानिद्रा, ३१ प्रचलाप्रचला, ३२ स्त्यानगृद्धि, ३३ नरक
गति, ३४ पशुगति, ३५ नरकगत्यानुपूर्वी और ३६ तिर्य्यं-
गत्यानुपूर्वी इन ३६ प्रकृतियोंका नववें गुणस्थानमें क्षपक-
श्रेणीवाला मुनि सत्तासे नाश करता है ।

जिनवाणीकी संख्या ।

सोलह सै चौंतीस किरोर लाख तेरासिय,
अठत्तरसै अठासी अच्छर ए लेखिए ।

इक्यावन कोर आठ लाख सहस चौरासी,
छसै साढ़े इकईस ए सिलोक पेखिए ॥

ताकौ पद इक जोर इकसौ बारै किरोर,
तेरासी लाख सहस अट्टावन देखिए ।

पंच पद एते सब द्वादसांग जिनवानी,
बंदै मन लाय भेदग्यानकोँ विसेखिए ॥८४॥

अर्थ—इस पद्यमें द्वादशांगरूप जिनवाणीके अक्षरों, श्लोकों
और पदोंकी गिनती बतलाई है । केवली भगवानके द्वारा
जो वाणी खिरी थी और गणधरदेवने जिसे धारण करके

गूंथी थी, उसीको जिनवाणी कहते हैं। उसमें १६३४८३-
०७८८८ अक्षर हैं। ५१०८८४६२९१ श्लोक हैं और उसके
पद एकत्र किये जावें, तो वे ११२८३५८००५ होते हैं।
इन सब पदोंकी समूहरूप जिनवाणीकी जी लगाकर बन्दना
करनेसे भेदज्ञानकी वृद्धि होती है।

चौदह गुणस्थानोंमें कर्मोंका आस्रव ।

पहलें पांचों मिथ्यात दूजें अनंतानुबन्धी,
दुसरे अविगत प्रत्याख्यानी पांचें गहे ।
वैक्रियक औ अपत्याख्यानी त्रसवध चौथें,
आहारक छट्टें षट हास्य आठलों लहे ॥
तीनि वेद तीनि संजुलन नवै लौभ दसैं,
असत उभै वचन मन बारहैं कहे ।
सत अनुभय वच मन औदारिक तेरैं,
मिस्र कारमान चारगुनथानै सरदहे ॥८५॥

अर्थ—पहिले गुणस्थानतक एकान्त, विनय, विपरी
संशय और अज्ञान इन पांच मिथ्यात्वोंसे आस्रव हो
है—आगे इनका आस्रव नहीं होता। दूसरे गुणस्थानतक
अनन्तानुबन्धी क्रोध मान माया और लोभसे आस्रव हो

१ उक्तं च—कोटी षतं द्वादशं चैव कोट्यो रक्षाण्यशीतिरथ्यधिकानि चैव
पञ्चाशदशो च रुद्रसंख्यभेदच्छतं पञ्चपदं नमामि ॥

है । पांचवें गुणस्थानतक ग्लानि (सातवें इतिहास छट्टे मनकी स्वच्छन्दता और थावरोंको विराधनासे) और प्रत्याख्याती क्रोध मान माया लोभ इन चारसे; इस तरह पन्द्रहोंसे आस्रव होता है । चौथे गुणस्थानतक वैक्रियिक, वैक्रियिक मिश्र, अप्रत्याख्याती क्रोध, मान, माया, लोभ, और त्रसवध इन सातोंसे; छट्टे गुणस्थानमें आहारक और आहारक मिश्र इन दोसे; आठवेंतक हास्यादि छहसे अर्थात् हास्य, रति, अरति, शोक, भय, और जुगुप्सासे; नववेंतक स्त्रोवेद, पुरुषवेद, नपुंसकवेद ये तीन वेद और संज्वलन क्रोध मान माया ये तीन संज्वलन कषाय इस तरह छहसे; दशवेंतक लोभसे, बारहवेंतक असत् वचन, उभय वचन, असत् मन, उभय मन इन चार योगोंसे और तेरहवेंमें सत् वचन, अनुभय वचन, सत् मन, अनुभय मन ये चार मन-वचनयोग और औदारिक, औदारिक मिश्र और कार्माण इन सातोंसे आस्रव होता है ।

औदारिक मिश्र योग और कार्माणयोग चार गुणस्थानोंमें अर्थात् पहले, दूसरे, चौथे और तेरहवें गुणस्थानोंमें होते हैं ।

चौदह गुणस्थानोंमें चारों आयुओंका बंध और उदय ।

नरक आव पहलै बँधे उदय चौथे लौं,

पसू आव दूजै बंध उदै पांचमें कही ।

नर आव चौथे लग बंध उदै चौदहलौं,

सुर आव सातै बंध उदै चारिमें लही ॥

नर पशुजीव नर्क पशु नर आव बंध,
 चौथेते आगे चढ़िवेकों न सकति गही ।
 चारों आव तीजे गुणस्थानकमें बंध नाहिं,
 आव नास भए सिद्ध तिनकों बंदों सही ॥८६॥

अर्थ—नरक आयुका बंध पहले मिथ्यात्व गुणस्थानमें होता है और उदय चौथे गुणस्थानतक होता है । पशुआयु या तिर्यचायुका बंध दूसरे गुणस्थान तक अर्थात् पहिले और दूसरे गुणस्थानमें होता है और उदय पांचवें गुणस्थान तक होता है । मनुष्यायुका बंध चौथे गुणस्थानतक होता है और उदय चौदहने तक रहता है । देवायुका बंध सातवें गुणस्थानतक होता है और उदय चौथे तक रहता है ।

किसी मनुष्य या पशु जीवने नरक पशु या मनुष्यकी आयु बांध ली हो, तो वह चौथे गुणस्थानसे आगे नहीं बढ़ सकता है—उसके परिणामोंकी इतनी बढ़नेकी शक्ति नहीं हो सकती है । उपर्युक्त चारों आयुओंका बंध तीसरे मिश्र गुणस्थानमें नहीं हो सकता है, ऐसा नियम है । जो महात्मा इन चारों आयुओंका नाश करके सिद्ध पदको प्राप्त हो गये हैं, उनकी मैं बन्दना करता हूँ ।

आठ स्थानोंमें निगोद नहीं, चार स्थानोंमें सासादन जीव नहीं जाते, आदि कथन ।

भूमि नीर आगि पौन केवली औ आहारक,

१ जिस मुनिने देवगतिका बंध कर लिया हो, वह आगे ग्यारहवें गुणस्थान तक चढ़ सकता है; परन्तु देवगतिका बंध सातवें गुणस्थानतक ही होता है ।

नर्क सुर्ग आठमैं निगोद नाहिं गाइए ।

सूच्छम नरक तेज वायुमैं न सासादन,

भौनत्रिक पसुमैं न तीर्थकर पाइए ॥

सब ही सूच्छम अंग कहे हैं कपोत रंग,

कारमान देहकौ सुपेद रूप भाइए ।

विपुल गगनजैँ औ पर्ष औधि सर्ष औधि,

ठीक लहैं मोख तातैं इन्हैं सीस नाइए ।'८७॥

अर्थ—पृथ्वीकाय, जलकाय, अग्निकाय, पवनकाय, केवली भगवानका परमौदारिक शरीर, छट्टे गुणस्थानवर्ती मुनिके प्रगट हुआ आहारक शरीर, नारकी जीवोंके शरीर और देवोंके शरीर इन आठ स्थानोंमें, निगोद जीव नहीं होते हैं । सूक्ष्म जीवोंमें अर्थात् पृथ्वीकाय, जलकाय, नित्य-निगोद और इतर निगोदके जीवोंमें, सातों नरकोंके जीवोंमें, अग्निकायके सूक्ष्म बादर जीवोंमें और पवनकायके सूक्ष्म बादर जीवोंमें—इस तरह इन चार स्थानोंके जीवोंमें सासादन गुणस्थान नहीं होता है । अर्थात् जीव सासादन गुणस्थानके परिणामोंको वहांतक नहीं ले जासकता है । भवनत्रिक अर्थात् भवनवासी देव, व्यन्तर देव और ज्योतिषी देव, तथा भोग-भूमिया और कर्मभूमिया पशु इनमें तीर्थकरकी सत्ता सहित जीव नहीं जाता है । अर्थात् तीर्थकर नामकर्मका बंध जिसको हुआ हो, वह जीव भवनवासीदेव आदिमें जन्म

नहीं लेता है। सूक्ष्म जीव जो कि छह प्रकारके हैं, उनका रंग कापात अर्थात् कबूतर सरीखा होता है। विग्रहगतिमे जो कामणि शरीर होता है, उसका रंग रुफेद समझना चाहिये। विपुलमनःपर्यय ज्ञान, परमावधि ज्ञान और सर्वावधि ज्ञानके धारक मुनि निश्चयपूर्वक मोक्षको पाते हैं—वे तद्भवमोक्षगामी होते हैं, इसलिये मैं उन्हें नमस्कार करता हूँ।

सात नरकों और सोलह स्वर्गोंका आवागमन।

साततैं निकसि पशु, छट्टे नर व्रत नाहिं,
पांचैं महाव्रत चौथेसेती मोख सार है।
तीजे दूजे पहलेतैं आय जिनराय होय,
भौनत्रिक सुरग दाय एकेंदी धार है ॥
बारहवैं स्वर्गसेती पंचइंद्री पशु होय,
ऊपरकों आयौ एक नरको औतार है।
दक्खेंद्र सुधर्मरानी लोकपाल लौकांतिक,
सर्वार्थसिद्धि मोख लहै, नमोकार है ॥८८॥

अर्थ—सातवें नरकसे निकलकर जीव क्रूर पंचेन्द्रिय पशु होता है—मनुष्य नहीं होता है। छट्टे नरकसे निकलकर जीव मनुष्य तो हो जाता है; परन्तु महाव्रत धारण नहीं कर सकता है। पाँचवेंसे निकलकर मनुष्य होता है और महाव्रत भी धारण कर सकता है; परन्तु समस्त कर्मोंका क्षयकर मुक्त नहीं हो सकता है। चौथे नरकसे निकलकर

मनुष्य होकर, महाव्रत धारण करके मोक्षको भी प्राप्त कर सकता है; पर तीर्थंकर नहीं हो सकता । तीसरे, दूसरे और पहले नरकसे निकलकर अचिन्त्य विभूतिका धारक तीर्थंकर भी हो सकता है । भवनत्रिक देव (भवनवासी, व्यन्तर, ज्योतिषी) और सौधर्म, ईशान स्वर्गके देव मरकर एकेंद्रो पर्यायमें भी जन्म ले सकते हैं, परन्तु एकेंद्रोंमें अग्निकाय, वायुकाय सूक्ष्म और साधारण जीव नहीं हो सकते हैं—वाटर पृथ्वीकाय, जलकाय, वनस्पतिकाय हो सकते हैं । तीसरे सनत्कुमार स्वर्गसे बारहवें सहस्रार स्वर्गतकके देव पंचेंद्री पशु हो सकते हैं—एकेंद्रियादि नहीं हो सकते और बारहवें स्वर्गसे ऊपरके देव एक मनुष्यशरीरमें ही अवतार लेते हैं—अन्य गतियोंमें नहीं जाते । स्वर्गके आठ युगल हैं और उनमें बारह इंद्र हैं । इन बारह इंद्रोंमें छह उत्तरके हैं और छह दक्षिणके हैं । दक्षिणके छह इंद्र, सौधर्म स्वर्गकी इंद्राणां, सौधर्म स्वर्गके चारों लोकपाल (सोम, यम, वरुण, कुबेर), लौकान्तिक देव और सर्वार्थसिद्धि स्वर्गके सब अहमिन्द्र ये केवल एक ही भव धारण करके मुक्त हो जाते हैं, इसलिये उन सबको मेरा नमस्कार है ।

कषायोंके दृष्टान्त और उनके फल ।

पाहनकी रेख, थंभ पाथरकौ, बाँसविड़ा,

१ नरकका निकला हुआ जीव सीधा स्वर्गमें जन्म नहीं ले सकता और स्वर्गसे व्युत्त हुआ सीधा नरकमें नहीं जा सकता है, ऐसा नियम है । स्त्री मरण करके छठे नरकतक जा सकती है, सातवें नरकमें नहीं जा सकती ।

कृमिरंग सम, चारों नर्कमाहिं ले धरें ।
 हललीक हाड़थंभ मेषसींग गाड़ीमल,
 क्रोध मान माया लोभ तिरजंचमैं परें ॥
 रथलीक काठथंभ गोंमूत देहमैलसे,
 कषाय भरे जीव मानुषमैं अवतरें ।
 जलरेखा वेतदंड खुरपा हलदरंग,
 द्यानत ए चारि भाव सुर्गरिद्धिकों करें ॥८८॥

अर्थ—क्रोध, मान, माया और लोभ इन चार कषायोंके परिणामोंकी तीव्रता मन्दताके अनुसार १६ भेद होते हैं । उन सबके क्रमसे दृष्टान्त तथा फल कहते हैं :—अनन्तानुबन्धी क्रोध पत्थरकी लकीरके समान अनन्त काल तक ठहरता है—बहुत ही कठिनाईसे नष्ट होता है । अनन्तानुबन्धी मान पाषाणके खंभके समान अनन्त काल तक सीधा ज्योंका त्यों बना रहता है—सहज ही नहीं नबता है । अनन्तानुबन्धी माया बांसके भिड़ेके समान बहुत ही टेढ़ी मेढ़ी रहती है—और अनन्तानुबन्धी लोभ कृमिरंग अर्थात् लाखके रंगके समान बहुतही पक्का होता है—अनन्तकालतक बना रहता है—शीघ्र नहीं घुलता । ये चारों कषाय सम्यक्त्वको नहीं होने देते हैं और जीवको नरक गतिमें ले जाते हैं । अप्रत्याख्यानी क्रोध खेत जोतनेसे जैसी हलकी लकीर बन जाती है, उसके समान छह महीना तक रहता है ।

अप्रत्याख्यानी मान हड्डीके स्तंभके समान है—नब सकता है; परन्तु मुश्किलसे । अप्रत्याख्यानी माया, जित्तरह मेंढेके सींग साधारण टेढ़े और लड़नेमें घिसघिसकर कम होते हैं उसी तरह टेढ़ी और धीरे धीरे कम होती है । अप्रत्याख्यानो लोभ गाड़ीके ओंगनके रंग समान है—कठिनाईसे छूट सकता है । ये चार कषाय सम्यक्त्व घात तो नहीं करते हैं, परन्तु व्रत अणुमात्र भी ग्रहण नहीं करने देते हैं और जीवको तिर्यच गतिमें ले जाते हैं । प्रत्याख्यानी क्रोध गाड़ीके चकेकी लकीरके समान होता है—अधिक समय तक नहीं ठहरता है । प्रत्याख्यानी मान लकड़ीके स्तंभके समान होता है—प्रयत्न करनेसे नब सकता है । प्रत्याख्यानी माया गोमूत्रके समान कम टिढ़ाई लिये होती है । प्रत्याख्यानी लोभ शरीरके ऊपर जो मैल लग जाता है, उसके समान होता है—शीघ्र छूट जाता है । ये चारों कषाय महाव्रत धारण नहीं करने देते हैं और इन कषायोंसे भरे हुए जीव प्रायः मनुष्य गतिमें जन्म पाते हैं । ये प्रत्याख्यानी कषाय एक बारके उत्पन्न हुए अधिकसे अधिक १५ दिनतक रहते हैं । संज्वलन क्रोध पानीकी लकीरके समान है—तत्काल ही नष्ट हो जाता है । संज्वलन मान बेतकी छड़ीके समान है, जो थोड़ेसे प्रयत्नसे ही लव जाती है । संज्वलन माया खुरपाके समान है—उसमें थोड़ोसी ही टिढ़ाई रहती है और संज्वलन लोभ हलदीके रंग समान है—बहुत सुगमतासे मिट जाता है । ग्रन्थकर्त्ता दयानतराय कहते हैं कि ये चार कषायभाव

स्वर्गऋद्धिके करनेवाले हैं; परन्तु इनके होते हुए यथाख्यात चारित्र नहीं हो सकता है ।

चौदह गुणस्थानोंमें चौतीस भावोंकी व्युत्पत्ति ।

पहलें मिथ्या अभव्य दूसरें विभंग तीनि,

लेस्या तीनि अत्रत नरक देव चारमें ।

पसु पांचें लेस्या दोय सातें लोभ दसैं लग,

क्रोध मान माया तीनि वेद नौ विचारमें ॥

सेत तेरें नर भव्य जीवत असिद्ध चौदैं,

पंचलब्ध अग्यान चछ अचछ बारमें ।

चौतीसों भाव कहे चौदह गुणस्थानकमें,

वे (?) उनीस बारहमें मैं हों अविकारमें ॥८०॥

अर्थ—पहले मिथ्यात्व गुणस्थानतक मिथ्यात्व भाव और अभव्य भाव ये दो भाव, दूसरे गुणस्थान तक कुमति कुश्रुत और कुअवधि ये तीन विभंग भाव (क्षायोपशमिक), चौथे गुणस्थान तक कृष्ण, नील और कापोत ये तीन लेस्या तथा अत्रत (असंयम) नरकगति और देवगति इस प्रकार छह भाव, पांचवें गुणस्थानतक पशु अर्थात् तिर्यचगति यह एक, सातवें तक पीतलेश्या और पद्मलेश्या ये दो भाव, नववें तक क्रोध मान माया और पुरुषवेद स्त्रीवेद नपुंसकवेद ये तीन वेद इस तरह छह भाव, दशवें तक सूक्ष्म लोभ यह एक, बारहवें तक पांच लब्धियां (दान, लाभ, भोग, उप-

भोग, वीर्य), अज्ञान, चक्षुदर्शन और अचक्षुदर्शन ये आठ भाव, तेरहवें तक गुणस्थानों में हैं एक और चौदहवें तक मनुष्यगति, भव्यत्व, जीवत्व और असिद्धत्व ये चार भाव होते हैं। इस तरह ये ३४ भाव क्रमसे चौदह गुणस्थानोंमें बतलाये अर्थात् यह बतलाया कि किन किन गुणस्थानोंमें किन किन भावों की व्युच्छिन्ति होती है? जिस गुणस्थानमें जिस भावकी व्युच्छिन्ति कहा हो, उस गुणस्थानसे ऊपर वह भाव नहीं रह सकता। इसलिये यहाँपर जिस गुणस्थान तक जो भाव कहा हो वह भाव उससे पूर्वके गुणस्थानोंमें तो यथासंभव मिल सकता है; परन्तु उसके ऊपरके गुणस्थानमें वह भाव सर्वथा नहीं रह सकता। इनके सिवा १६ भाव बारह गुणस्थानोंमें बतलाये हैं। (देखो आगेका सवैया) मैं इन सब भावोंसे जुड़ा विकाररहित हूँ। क्योंकि, कर्मरूप परवस्तुके योगसे ये सब विकार उपजते हैं। शुद्ध आत्मामें इन भावोंकी कल्पना नहीं है।

बारह गुणस्थानोंमें उन्नीस भाव ।

उपसम चौथैं ग्यारैं वेदक है चौथैं सातैं,
छायक है चौथैं चौदैं, देशव्रत पांचमें ।
ग्यान तीनि तीजैं बारैं, मनपजैं छट्टैं बारैं,
चारित सराग छट्टैं दसैं कह्यौ सांचमें ॥
श्रीधि तीजैं बारैं, उपसम चारित ग्यारैं ही,
छायक चारित बारैं चौदैं कर्म वाचमें ।

पंचलब्धि छायाक दरस ग्यान तेरै चौदै, नमौं भाव उनईस छूटौं नर्क आंचमें ॥८१॥

अर्थ—उपशम सम्यक्त्व चौथे गुणस्थानसे लेकर ग्यारहवें गुणस्थान तक होता है। वेदक सम्यक्त्व चौथेसे सातवें गुणस्थानतक होता है और क्षायिक सम्यक्त्व चौथेसे चौदहवें तक पाया जाता है। देशव्रत भाव पांचवें ही गुणस्थानमें होता है। मति, श्रुत और अवधि ये तीन ज्ञान तीसरे गुणस्थानसे लेकर बारहवें तक, मनःपर्जय ज्ञान छट्टसे बारहवें तक और सराग चारित्र्य छट्टसे दशवें तक कहा है। अवधि दर्शन तीसरेसे बारहवें तक होता है। उपशम चारित्र्य एक ग्यारहवें गुणस्थानमें ही होता है। क्षायिक चारित्र्य बारहवेंसे लेकर चौदहवें गुणस्थानतक पाया जाता है। पांच लब्धि, क्षायिक दर्शन (केवल दर्शन) और केवल ज्ञान ये ७ भाव तेरहवें चौदहवें गुणस्थानमें होते हैं। इस तरह (पहिले दूसरेको छोड़कर) बारह गुणस्थानोंमें १६ भाव होते हैं। इन भावोंको मैं नमस्कार करता हूँ, जिससे मैं नरकों की आंचसे छूट जाऊँ—बच जाऊँ। यदि पहले आयबंधन हुआ हो, तो इन भावोंके होनेपर फिर नरकादिके दुःख नहीं सहना पड़ते हैं।

ये १६ भाव घाति कर्मोंका क्षयोपशमादि होनेसे ही होते हैं। इनके कहनेमें व्युत्थिति होनेका या दिखानेका वक्ताका अभिप्राय नहीं है।

पहले जो ३४ भाव कहे हैं उनमें कुछको उत्पत्ति तो कर्मोदयसे, कुछकी क्षयोपशमादिसे तथा कुछकी स्वाभाविक होती है अर्थात् उनमें कर्मकी क्षयोपशमादि किसी अवस्था विशेषकी आवश्यकता नहीं पड़ती और उनका वर्णन ऊपर ऊपरके गुणस्थानोंमें उनकी व्युत्पत्ति दिखानेके लिये किया गया है । दोनों जगह इन भावोंके जुदा जुदा कहनेका यही प्रयोजन है ।

चौदह गुणस्थानोंमें त्रेपन भाव ।
कविस (३१ माला) ।

चौतिस बत्तिस तेतिस छत्तिस,
इकतिस इकतिस इकतिस मान ।

अट्ठाइस अट्ठाइस बाइस,
बाइस बीस बारमें थान ॥

चौथै तेरै अंतिम थानक,
पंच भाव सिद्धाले जान ।

सम्यक ग्यान दरस बल जीवत,
निहचैसौं तू आप पिछान ॥८२॥

अर्थ—जीवोंके जो ५३ भाव हैं, वे चौदह गुणस्थानोंमें क्रमसे इस प्रकार होते हैं :—पहले गुणस्थानमें ३४, दूसरेमें ३२, तीसरेमें ३३, चौथेमें ३६, पांचवेंमें ३१, छठेमें ३१, सातवेंमें ३१, आठवेंमें २८, नववेंमें २८, दशवेंमें २२, ग्यारहवेंमें २२, बाहरवेंमें २०, तेरहवेंमें १४ और चौदहवेंमें

१३ । सिद्धालयमें पांच भाव होते हैं—सम्यक्त्व, ज्ञान, दर्शन, बल और जीवत्व । हे आत्मन्, निश्चयसे तू आपको सिद्धके सपान समझ ।

अब यहां यह बतलाया जाता है कि त्रेपन भाव कौन कौन हैं :—भावोंके मूलभेद ५ हैं—औपशमिक, क्षायिक, मिश्र, औदयिक और पारिणामिक । औपशमिकके दो भेद हैं—उपशम सम्यक्त्व और उपशम चारित्र । क्षायिकके नव भेद हैं—क्षायिक सम्यक्त्व, क्षायिक ज्ञान, क्षायिक दर्शन, क्षायिक चारित्र, क्षायिक दान—लाभ—भोग—उपभोग, वीर्य । क्षायोपशमिक या मिश्रके १८ भेद हैं—मति, श्रुत, अवधि, सारदर्शन, कुगति, कुश्रुत, कुव्यधि, चक्षु दर्शन, अचक्षु दर्शन, अवधि दर्शन, क्षायोपशमिक दान—लाभ—भोग—उपभोग—वीर्य (क्षायोपशमिक लब्धि), क्षायोपशमिक सम्यक्त्व, क्षायोपशमिकचारित्र, और संयमासंयम । औदयिकके २१ भेद हैं :—४ गति, ४ कषाय, ३ लिंग, मिथ्यादर्शन, अज्ञान, असंयत, असिद्धत्व और ६ लेश्या । पारिणामिकके तीन भेद हैं—जीवत्व, भव्यत्व, और अभव्यत्व ।

चारों गतियोंमें आस्रवद्वार ।

सवेया इकतीसा ।

वैक्रियक दोय विना नर पचपन द्वार,
आहारक दोय विना त्रेपन तिर्जच है ।
औदारिक दोय दोय आहारक पंडवेद,
पांच विना देवनिकै बावनकौ संच है ॥

आहारक दोय दोय औदारिक नारि नर,
छहों बिना इक्यावन नर्कमें प्रपंच है ।

चारों गतिमाहिं ऐसै आस्रव मरूप जान,
नमों सिद्ध भगवान जहां नाहिं रंच है ॥८३॥

अर्थ—मनुष्यगतिमें वैक्रियिक और वैक्रियिक मिश्र इन दोको छोड़कर शेष ५५ आस्रवद्वार सामान्यतासे हैं । तिर्य-
चगतिमें आहारक और आहारक मिश्र इन दोको (५५
में से) छोड़कर ५३ आस्रवद्वार हैं । देवगतिमें औदारिक,
औदारिक मिश्र, आहारक, आहारक मिश्र, और नपुंसकवेद
इन पाँचको छोड़कर (५७ मेंसे) ५२ आस्रवद्वार हैं ।
नरक गतिमें आहारक, आहारकमिश्र, औदारिक, औदारिक
मिश्र, स्त्रीवेद और पुरुषवेद इन छहको छोड़कर ५१ आस्रव-
द्वार हैं । इस तरह चारों गतियोंमें आस्रव द्वारों का स्वरूप
जानना चाहिये । उन सिद्धभगवानको नमस्कार है, जिनके
कर्मोंका आस्रव रंच मात्र भी नहीं होता है ।

चारों गतियोंमें त्रैपन भाव ।

सासतौ सुभाव पंचभाव सिद्ध वंदत हों,
तीनों गति बिना नरकै पचास दीस हैं ।

छायकके आठ समकित बिना मनपर्जे,
चारित दो ग्यारै विन पसु उन्तालीस हैं ॥

सुभलेस्या तीनि नरनारिवेद देसव्रत,

एते छहों भाव विना नारक तेतीस हैं ।

हीन तीन लेश्या षड्वेद चारि भाव नाहिं,

सुभलेश्या नरनारि सुरकैं चौतीस हैं ॥८४॥

अर्थ—क्षायिकदर्शन, क्षायिकज्ञान, क्षायिकसम्पत्त्व, अनन्तबल और जीवत्व ये पाँच भाव सिद्ध भगवानके शाश्वत स्वभाव हैं । अर्थात् उनके ये पाँच भाव सदा अविनाशी हैं । ऐसे सिद्धोंकी मैं बन्दना करता हूँ । नरक-गति, तिर्यचगति, और देवगति इन तीनऔदयिक भावोंके विना बाकी ५० भाव मनुष्यगतिमें सामान्यतासे हैं । क्षायिकभाव ६ हैं, उनमेंसे सम्यक्त्वको छोड़कर ८ भाव, मनःपर्ययज्ञान, और दो चारित्र अर्थात् उपशम चारित्र और क्षयोपशमिक चारित्र इस तरह ११ भावों को छोड़कर (त्रेपनमेंसे नरक, देव और मनुष्य इन तीनके छोड़नेसे बाकी रहे जो ५० भाव उनमेंसे) बाकी ३६ भाव तिर्यच-गतिमें होते हैं । पीत, पद्म, शुक्ल ये तीन शुभलेश्या, और पुरुषवेद, स्त्रीवेद, देशत्रत इस तरह छह भावोंको छोड़कर (३६ मेंसे) बाकी ३३ भाव नरक गतिमें होते हैं । कृष्ण, नील, कापीत ये तीन हीन लेश्या अर्थात् अशुभ-लेश्या और नपुंसक वेद ये चार भाव (३३ मेंसे) देवगतिमें

(१) तिर्यच गतिमें ३६ भाव दिखाने समय जिस तरह नरकगतिको कम किया है उसी तरह यहाँपर नरकगतिके भाव दिखाने समय तिर्यच गति घटानी चाहिये । बाकी १३ भाव उपर्युक्त ही कम होते हैं । इस तरह उक्त ३६ मेंसे ६ भाव घटाकर ३३ भाव रखे गये हैं ।

नहीं होते हैं और पीत, पद्म, शुक्ल लेश्या (शुभलेश्या), पुरुषवेद, स्त्रीवेद ये पांच विशेष होते हैं । इस तरह $३३ - ४ + ५ = ३४$ भाव देवगतिमें सामान्यतासे हैं ।

उहाँ लेश्यावालोंके मिथ्यात्वगुणस्थानमें कौन कौन कर्मोंका बन्ध होता है ?

विकलत्रै सूक्ष्म साधारण अपर्जापत,
नरकगति आनुपूर्वी नरक आव हैं ।

मिथ्यामाहिं लेश्या तीनि बांधै इकसौ सतरै,
नव विना पीतकै अठोत्तरसौ भाव हैं ॥

एकेंद्री थावर औ आतप इन तीनि विना,
पद्म एकसौ पांच बंधकों उपाव हैं ।

पसूगति आव आनुपूर्वी उदोत चारि,
विना, सुकल सौ एक बांधै पुन चाव हैं ॥८५॥

अर्थ—मिथ्यात्व गुणस्थानमें कृष्ण नील और कापोत्त इन तीन लेश्यावाले जीव ११७ प्रकृतियोंका बन्ध करते हैं (देखो ६० वें पद्यकी टीका) । इनमेंसे विकलत्रय (दोइंद्रिय, तेइंद्रिय, चौइंद्रिय), सूक्ष्म, साधारण, अपर्जापत, नरक गति, नरकगत्यानुपूर्वी और नरक आयु इन ६ प्रकृतियोंको छोड़कर बाकी १०८ प्रकृतियोंका बन्ध पीत लेश्यावाले करते हैं । एकेंद्रिय, थावर और आतप इन तीनोंको छोड़कर (१०८ मेंसे) १०५ प्रकृतियोंका बंध

पद्मलेश्यावाले जीव करते हैं और तिर्यंच गति, तिर्यंच आयु, तिर्यंच आनुपूर्वी, और उद्योत इन चारको छोड़कर (१०५ मेंसे) १०१ प्रकृतियोंका बंध शुक्ललेश्यावाले जीव करते हैं।

साधारणतः मिथ्यात्वगुणस्थानमें ११७ प्रकृतियोंका बन्ध होता है; परन्तु लेश्याके सम्बन्धसे यह विशेषता होती है। अर्थात् पीतपद्मशुक्ललेश्यावाले जीवोंके ११७ से कम प्रकृतियोंका बन्ध होता है।

चौदही लाख योनियां।

सात लाख पृथ्वीकाय सात लाख अपकाय,

सात लाख तेजकाय सात लाख वात है।

सात लाख नित्य औ इतर सात साधारण,

दस लाख परतेक इकइंद्री गात है ॥

वे ते चव इंद्री दो दो मानुष चौदह लाख,

नर्क स्वर्ग पसु चारि चारि लाख जात है।

चवरासी लाख जात मो ऊपर छिमा करौ,

हमहूनै छिमा करी वैर किए घात है ॥८६॥

अर्थ—पृथ्वीकाय, जलकाय, अग्निकाय, वायुकाय, नित्य निगोद और इतर निगोद (साधारण) जीवोंकी सात सात लाख प्रकारकी जातियां या योनियां हैं। तथा प्रत्येक वनस्पति जीवोंकी दश लाख जातियां हैं। इस तरह एकेन्द्री जीवोंकी ५२ लाख जातियां हैं। दोइंद्रिय, तेइंद्रिय और

चौद्विद्रिय जीवोंकी दो दो लाख, मनुष्योंकी चौदह लाख, और नारकियों, देवों तथा पशुओंकी चार चार लाख जातियां हैं । इस तरह सब $५२ + ६ + १४ + १२ = ८४$ लाख जातिके जीव मुझपर क्षमा करें । मैं भी उनपर क्षमा भाव रखता हूँ । क्योंकि क्षमाका विरुद्ध भाव जो वैर है, उसके करनेसे घात होता है—भव भवमें दुःख सहना पड़ते हैं । वे त्रेसठ कर्मप्रकृतियां कि जिनका नाश होनेपर केवलज्ञान होता है ।

नर्क पसू गति आनुपूर्वी प्रकृति चारि,
 पंचेन्द्रिय विना चारि आतप उद्योत हैं ।
 साधारण सूक्ष्म औ थावर प्रकृति तेरै,
 नर आव विना तीनि मिलि सोलै होत हैं ॥
 सैंतालीस घातियाकी त्रेसठि प्रकृति सब,
 नासि भए तीर्थकर ग्यानमई जोत हैं ।
 देवनके देव अरहंत हैं परम पूजि,
 तिनहीकौ बिंब पूजि होहिं ऊंच गोत हैं ॥८७॥

अर्थ—१ नरक गति, २ तिर्यच गति, ३ नरकगत्यानुपूर्वी ४ तिर्यचगत्यानुपूर्वी, पंचेन्द्रियको छोड़कर शेष चार इंद्रियां अर्थात् ५ एकेन्द्री, ६ दोइन्द्रिय, ७ तेइन्द्रिय, ८ चौइन्द्रिय, ९ आतप, १० उद्योत, ११ साधारण, १२ सूक्ष्म और १३ स्थावर इन तेरहमें नर आयुको छोड़कर शेष तीन आयु मिलानेसे अर्थात् नरक आयु, तिर्यचायु और देव आयु

जोड़नेसे १६ प्रकृतियाँ अघातिया कर्मोंकी होती हैं । इनमें घातिया कर्मोंकी ४७ प्रकृतियाँ (५ ज्ञानावरणी, ६ दर्शनावरणी, २८ मोहनी, ५ अन्तराय) मिलानेसे ६३ प्रकृतियाँ होती हैं । इन सबका नाश करके तीर्थकर केवलज्ञानमय ज्योतिके धारण करनेवाले हुए हैं । ये ही तीर्थकर भगवान् देवोंके देव अरहंत और परमपूज्य हैं । इनकी प्रतिमाका पूजन करनेके उच्च गोत्रका बन्ध होता है । अर्थात् प्रतिष्ठित कुलोंमें जन्म मिलता है ।

चारों गतियोंमें कौन कौन और कितनी कितनी प्रकृतियोंका बन्ध होता है ?

औदारिक दोय आहारक दोय नर्क देव,
गति आव आनुपूर्वी दसों बखानी हैं ।
विकलत्रै सूच्छम साधारन अपर्जापत,
सोलै विन सत चार देवकै प्रवानी हैं ॥
एकेंद्री थावर आतप तीन प्रकृति विना,
नर्क एक सत एक बंधजोग जानी हैं ।
तीर्थकर आहारक विना पसू सौ सतरै,
नरकै बीसासौ सब नासै सिवथानी हैं ॥८८॥

अर्थ—आठ कर्मोंकी १२० प्रकृतियाँ बन्धयोग्य हैं । इनमेंसे देवगतिमें १ औदारिक, २ औदारिक अंगोपांग, ३ आहारक, ४ आहारक अंगोपांग, ५ नरक गति, ६ देव गति, ७ नरकगत्यानुपूर्वी, ८ देवगत्यानुपूर्वी, ९ नरक

आयु, १० देवायु, ये दश और १ दो इंद्रो, २ ते इंद्री, ३ ची इन्द्रिय, ४ सूक्ष्म, ५ साधारण, ६ अपर्याप्त ये छह इस तरह १६ प्रकृतियोंको छोड़कर शेष १०४ प्रकृतियोंका बन्ध होता है । नरकगतिमें एकेंद्रो, स्थावर और आताप इन तीनको छोड़कर (१०४ मेंसे) बाकी १०१ प्रकृतियोंका बन्ध होता है । तिर्यच गतिमें तीर्थंकर और दोनों आहारक (आहारक, आहारक अंगोपांग) इन तीनको छोड़कर (१२० मेंसे) ११७ प्रकृतियोंका बन्ध होता है और मनुष्य गतिमें सामान्यतः एकसौ बीसों प्रकृतियोंका बन्ध होता है । इन सब प्रकृतियोंका नाश करनेसे जीव शिवस्थानी अर्थात् सिद्ध भगवान् हो जाते हैं ।

समस्त जीवोंकी उत्कृष्ट आयु ।

मृदु भूमि वारै खर भू वाईस जल सात,
 वात तीनि तरू कायकी दस हजार है ।
 पंखीकी बहत्तरि सहस वियालीस सांप,
 आगि दिन तीनि दोइंद्री वरस बार है ॥
 तेइंद्री दिन उनंचास चवइंद्री छैमास,
 सगीसृप पूरवांग नव आव धार है ।
 मच्छ कोर पूरव मनुष्य पसू तीनि पल्य,
 सागर तेतीस देव नारकीकी सार है ॥८८॥

अर्थ—मृदुभूमिकायिककी अर्थात् गेरू, हरताल आदि

कोमल पृथ्वीकायिक जीवोंकी उत्कृष्ट आयु १२ हजार वर्ष की है और खरभूकायकी अर्थात् रत्न पत्थर आदि, कठोर पृथ्वीकायिक जीवोंकी २२ हजार वर्षकी है । जलकायिक-जीवोंकी ७ हजार, वायुकायिककी ३ हजार, तरुकायिककी १० हजार, पक्षियोंकी ७२ हजार, सर्पोंकी ४२ हजार वर्ष, अग्निकायिककी ३ दिन, शंख आदि दोइंद्रिय जीवोंकी १२ वर्ष, बिच्छू आदि तेइंद्रिय जीवोंकी ४६ दिन, भौरा आदि चौइंद्रिय जीवोंकी ६ महीना, सरीसृप (पेटके बल सरकने-वाले) जीवोंकी ६ पूर्वांग, मच्छकी (कर्मभूमियां मनुष्य और पशुओंकी भी) एक कोटिपूर्व, भोगभूमियां मनुष्यों तथा पशुओंकी तीन पत्य और देवों तथा तारुणियोंकी उत्कृष्ट आयु ३३ सागरकी है ।

नक्षत्रोंके तारे और अकृत्रिमचैत्यालय ।

षट् पांच तीनि एक षट् तीनि षट् चारि,
 दो दो पांच एक एक चौ षट् तीनों गहे ।
 नव चौ चौ तीनि तीनि पांच एकसौ ग्यारह,
 दोय दो वतीस पांच तीनि तारे ए लहे ॥
 कृत्तिकादि ठाइसके सब दोसै इकताली,
 एक एकके ग्यारहसौ ग्यारै सरदहे ।
 दोय लाख सतसठ हजार नवसै वानूँ,
 सबमै चिताले प्रतिविंबवानीमै कहे ॥१००॥

अर्थ—कृत्तिकादि नक्षत्रोंकी संख्या २८ है और उनके

सम्बन्धी तारोंकी संख्या २४९ है। फिर इन प्रत्येक तारोंके सम्बन्धी ग्यारह सौ ग्यारह ग्यारह तारे हैं। इन तरह सब मिलाकर २६७६६२ तारे हैं। इन सब तारोंमें जिनेन्द्रदेवके अकृत्रिम चैत्यालय हैं, ऐसा जिनवाणीमें कहा है। कौन कौन नक्षत्रों के कितने कितने और कौन कौन तारे हैं, यह नीचे लिखे कोष्टकमें बतलाया है :—

अट्ठाईस नक्षत्रोंके तारे ।

१ कृत्तिका	६	१५ अनुराधा	६
२ रोहिणी	५	१६ ज्येष्ठा	३
३ मृग	३	१७ मूल	६
४ आर्द्रा	१	१८ पूर्वाषाढ	४
५ पुनर्वसु	६	१९ उत्तराषाढ	४
६ पुष्य	३	२० अभिजित	३
७ अश्लेषा	६	२१ श्रवण	३
८ मघा	४	२२ धनिष्ठा	५
९ पूर्वा	२	२३ शततारिका	१११
१० उत्तरा	२	२४ पूर्वा भद्रपदा	२
११ हस्ति	५	२५ उत्तरा भद्रपदा	२
१२ चित्रा	१	२६ रेवती	३२
१३ स्वाती	१	२७ अश्विनो	५
१४ विशाखा	४	२८ भरणी	३

अट्ठाईसों नक्षत्रोंके तारे २४९

प्रत्येक तारेके तारे १११२

सम्पूर्ण तारे $२४९ \times १११२ = २६७६६२$

जिनवाणीके सात भंग ।

दर्व खेत काल भाव अपने चतुष्टै अस्त,
 परके चतुष्टैसैं न नास्त दरव हैं ।
 आपसैं है परसैं न एक समै अस्तनास,
 ज्योंके त्यों न कहे जाहिं अस्त अतवत हैं ॥
 अस्त कहैं नासका अभाव अस्त अवतव,
 नास्त कहैं अस्त नाहिं नास अवतव हैं ।
 एकठे कहे न जाहिं अस्तनासअवतव,
 स्यादवादसेती सात भंग सधैं सब हैं ॥१०१॥

अर्थ—प्रत्येक द्रव्य अपने द्रव्य क्षेत्र काल भावरूप चतुष्टयसे अस्तिरूप है, इसलिये उसे स्यात् (कथञ्चित्) अस्तिरूप कहते हैं और वही पदार्थ परके द्रव्यक्षेत्रकाल भावरूप चतुष्टयसे 'नहीं' है, इसलिये उसे स्यात् नास्तिरूप कहते हैं। आपके चतुष्टयसे वह है और परके चतुष्टयसे नहीं है, इस प्रकार ये दोनों गुण एक ही वस्तुमें एक ही समय हैं, इसलिये उसे स्यात् अस्तिनास्तिरूप कहते हैं। पदार्थका स्वरूप एकान्तसे ज्योंका त्यों अर्थात् एक साथ परस्पर विरुद्ध अस्तित्व नास्तित्वादि धर्मोंका समुदाय कहा नहीं जा सकता है। जिस समय अस्ति कहते हैं, उस समय नास्तिका कहना संभव नहीं होता है और जिस समय नास्ति कहते हैं उस

समय अस्तित्वका कहना नहीं बन सकता है इसलिये उसे स्यात् अवक्तव्य कहते हैं । पदार्थ स्वचतुष्टयसे तो अस्तिरूप है और एक साथ अस्तिनास्तिरूप होनेसे (चौथे भंगके समान) कहा नहीं जा सकता है, इसलिये स्यात् अस्ति-अवक्तव्य है । इसी तरह परचतुष्टयसे नास्तिरूप है तो भी एक साथ अस्तिनास्तिरूप पूर्ण स्वरूप कहनेमें नहीं आ सकता है, इसलिये स्यात् नास्ति अवक्तव्य है । और पदार्थ अपने तथा परके चतुष्टयसे अस्तिनास्तिरूप है; परन्तु एक साथ अस्तिनास्तिरूप कहा नहीं जा सकता है, इसलिये स्यात् अस्तिनास्तिरूप अवक्तव्य है । इस तरह ये सातों भंग स्यादवादसे सधते हैं ।

पदार्थ अनेकान्तस्वरूप है । स्यात् वा कथञ्चित् शब्दका आश्रय लिये बिना किसी भी पदार्थका यथार्थ स्वरूप नहीं कहा जा सकता है । अमुक पदार्थ 'ऐसा ही है' इस प्रकार कहनेसे पदार्थस्थित अन्य धर्मोंका सर्वथा निषेध होता है इसलिये ऐसा कहना ठीक नहीं; किन्तु 'ऐसा भी है' इस प्रकार कहा जा सकता है क्योंकि इससे अन्य धर्मोंका सर्वथा अभावसिद्ध नहीं होता फिर भी प्रत्येक पदार्थका स्वरूप अपेक्षासे कहा जाता है । जहाँ अपेक्षा नहीं है, वहीं मिथ्या है (असत्य है) ।

सर्वज्ञके ज्ञानकी महिमा ।

जीव हैं अनंत एक जीवके अनंत गुण,
एक गुणके असंख परदेस मानिए ।

एक परदेसमें अनंत कर्मवर्गना हैं,
 एक वर्गना अनंत परमाणु ठानिए ॥
 अनुमै अनंत गुण एक गुणमै अनंत,
 परजाय एककै अनंत भेद जानिए ।
 तिनितैं हुए अनंत तातैं होंहिंगे अनंत,
 सब जानै समैमाहिं देव सो बखानिए ॥१०२॥

अर्थ—संसारमें अपनी अपनी जुदी सत्ताको लिये हुए अनन्त जीव हैं और प्रत्येक जीवके अनन्त गुण हैं । यद्यपि जीवके गुणोंकी संख्या जीवराशिसे अनन्त गुणी है, तो भी आलापसे वह अनन्त ही कही जाती है । इन गुणोंमेंसे एक एक गुणके असंख्यात असंख्यात प्रदेश हैं । क्योंकि जीव असंख्यातप्रदेशी है और निश्चयनयसे जीव और गुणमें भेद नहीं है—वे अभिन्न हैं । जीवके उक्त एक एक प्रदेशमें अनन्त कर्मवर्गणाएँ हैं—प्रदेशोंके साथ एकावगाहरूप हो रही हैं और एक एक कर्मवर्गणामें अनन्तानन्त पुद्गल परमाणु हैं । क्योंकि अनन्त परमाणु मिले बिना कर्मरूप वर्गणाएँ नहीं बन सकती हैं । इन सब परमाणुओंमें प्रत्येक प्रत्येक परमाणुके अनन्त अनन्त गुण हैं और एक एक गुण, अनन्त अनन्त पर्यायरूप परिणमन करता है तथा एक एक पर्यायके अनन्त अनन्त भेद हैं । इन सब पर्यायोंके अनन्त अनन्त भेद वर्तमानमें हैं इनसे अनन्तगुणे पूर्णके अनन्त कालमें हो गये

हैं और उनसे अनन्तगुणे आगामी कालमें होंगे । इन सबको एक समयमें जो जानता देखता है, उसे सर्वज्ञदेव कहते हैं ।

कविका अन्तिम कथन ।

छप्पय ।

चरचा मुखसौं भनै, सुनै प्राणी नहिं कानन ।
 केई सुनि घर जाहिं, नाहिं भाखौं फिरि आनन ॥
 तिनिकौ लखि उपगार, सार यह सतक बनाई ।
 पढ़त सुनत है बुद्ध, बुद्ध जिनवानी गाई ॥
 इसमें अनेक सिद्धांतकों, मथन कथन द्यानत कहा ।
 सबमाहिं जीवकौ नाव है, जीवभाव हम

सरदहा ॥ १०३ ॥

अर्थ—शास्त्र सभादिमें मुंहसे यदि चर्चा की जाती है—शास्त्रकी बातें सुनाई जाती है, तो बहुतसे प्राणी कान लगाकर नहीं सुनते हैं और बहुतसे सुनकर घर चले जाते हैं—व्यापार धंधोंमें फँस जाते हैं, इसलिये फिर कभी मुंहपर भी उसे नहीं लाते हैं । ऐसे लोगोंका उपकार देखकर—यह समझकर कि इससे उनका लाभ होगा—वे इसे कंठ कर लेंगे, तो चरचाको नहीं भूलेंगे—यह साररूप चरचाशतक बनाया है । इसके पढ़ने सुननेसे बुद्धि बढ़ेगी ।

इसमें शुद्ध त्रिनवाणी कही गई है। इस चरचा शतकमें
द्यानतराय कविने (मैंने) अनेक सिद्धान्तोंके कथनका मथन
करके अर्थात् बहुतसे ग्रन्थोंका सार लेकर वर्णन किया है।
इस सारे ही ग्रन्थमें जीवका नाम है अर्थात् हमके प्रत्येक
पद्यमें जीवपदार्थका अथवा उसके सम्बन्धी भावों, कर्म-
प्रकृतियों, योनियों, नरक स्वर्गादिकोंका वर्णन है। जीव
भावका अर्थात् जीवतत्त्वका मैंने श्रद्धान किया है।

* समाप्त *

यथा यथा हि धर्मस्य ग्लानिर्गच्छति
गारत।

अथ मुनिनामधर्मस्य तदात्मानं सृजामहे

परिशिष्ट ।

पृष्ठ ११२-क्षेत्रपरावर्तनका खुलासा स्वरूप :—

कोई सूक्ष्म निगोदिया अपर्याप्तिक जीव जघन्य अवगाहनाके शरीरको धारण करके मेरुके नीचे लगे मध्यभागमें इसप्रकार जन्म धारण करे कि जिसमें उक्त जीवके मध्यके आठ प्रदेश लोकके मध्य के आठ प्रदेशोंमें आ जायें । इसके बाद आयु पूर्ण होनेपर मर जाय । फिर संसारमें भ्रमण कर किसी कालमें वहीं उसी प्रकार जन्म ले, मरकर फिर संसारमें भ्रमणकर वहीं उसी प्रकार जन्म ले । इस प्रकार भ्रमण करता करता असंख्यात बार वहीं उसी प्रकार जन्म ले । इसके बाद एक प्रदेश आगेके क्षेत्रमें जन्म ले । इसी प्रकार श्रेणीबद्ध क्रमसे एक एक प्रदेश बढ़ता हुआ लोकाकाशके सम्पूर्ण प्रदेशोंमें जन्म ले । क्रूररहित प्रदेशोंमें जन्म लेना इसमें शामिल नहीं होता । इस तरह जितने कालमें वह जीव अपने जन्मद्वारा लोकाकाशके सम्पूर्ण प्रदेश पूरे करे, उतने कालको उसका एक क्षेत्रपरावर्तनकाल समझना चाहिए ।

पृष्ठ ११२-पुद्गलपरावर्तनका खुलासा स्वरूप :—

इसके दो भेद हैं एक नोकर्मपुद्गलपरावर्तन और दूसरा कर्मपुद्गलपरावर्तन । औदारिक वैज्ञानिक आहारक इन तीन शरीरों और छह पर्याप्तिकोंके योग्य पुद्गल वर्गगाओंको नोकर्म और ज्ञानावरणादि कर्मोंकी पुद्गलवर्गगाओंको कर्म कहते हैं । यह जीव प्रत्येक समयमें कर्म लोकवर्गगाओंकी ग्रहण करता रहता है । मान लो कि किसी जीवने किसी एक समयमें जो नोकर्मवर्गगायें ग्रहण कीं वे दूसरे तीसरे आदि समयमें निर्जीर्ण हो गईं । अब उन वर्गगाओंकी जितनी संख्या थी और उनमें जितना स्निग्ध रूक्ष वर्णगन्धत्व तथा उनका तीव्र मध्वम मन्द परिणाम था, कालान्तरमें वे ही वर्गगायें उतनी ही संख्या और परिणामको लिये जब यह जीव ग्रहण करेगा, तब एक नोकर्मपुद्गलपरावर्तन होगा ।

इसी प्रकार किसी जीवने किसीसमयमें जानाबरणादि कर्मोंके योग्य पुद्गलवर्गणाएँ ग्रहण की और व द्वितीय श्रुतियोंके समयमें झड़ गईं। अब उन वर्गणाओंकी भी जितनी संख्या और जितना उसमें स्निग्ध रस वर्ण गन्ध तथा उनका तीव्र मन्द मध्यम परिणाम या कालान्तरमें अब वह जीव उतनी ही संख्या और परिणामको लिए उन्हीं वर्गणाओंको ग्रहण करेगा तब एक वर्मपुद्गलपरावर्तन गिना जायगा। बीचमें अगृहीत मिश्र या मध्यगृहीत अनन्त बार ग्रहण करेगा परन्तु वह इसकी गिनतीमें न आयगा।

—धर्मप्रश्नोत्तर।

पृष्ठ १३० के ८६ नम्बरके पद्यका जो अर्थ किया गया है उसमें जो १६ दृष्टान्त दिये गये हैं वे अनन्तानुबन्धी, अप्रत्याख्यानी, प्रत्याख्यानी और संज्वलनके भेदोंके बतलाये गये हैं; परन्तु वास्तवमें ऐसा नहीं है। वे दृष्टान्त तीव्रता मन्दताकी अपेक्षा हैं सम्यक्त्व या चारित्र्य घातनेकी अपेक्षा नहीं। अर्थात् यह नहीं कि जो क्रोध पत्थरकी लकीरके समान होता है वह अनन्तानुबन्धी क्रोध है और जो हलकी लकीरके समान होता है वह अप्रत्याख्यानी क्रोध है; अथवा जो पाषाणके खंभके समान होता है वह अनन्तानुबन्धी मान है और जो हड्डीके स्तंभके समान होता है वह अप्रत्याख्यानी है; किन्तु तीव्रता मन्दताकी अपेक्षा क्रोध मान माया और लोभ इन चारों कपायोंके (चाहे वे अनन्तानुबन्धी-सम्बन्धी हों चाहे प्रत्याख्यानी आदि सम्बन्धी) चार चार दृष्टान्त दिये हैं और इस तरह इन चारोंके १६ भेद बतलाये हैं। स्वाध्याय करते समय उक्त पद्यके अर्थमें इतना संशोधन कर लेना चाहिए।